

**TEXT FLY WITHIN
THE BOOK ONLY**

UNIVERSAL
LIBRARY

OU_178031

UNIVERSAL
LIBRARY

OUP- 556-13-7-71--4,000.

OSMANIA UNIVERSITY LIBRARY

Call No. 112-1122 Accession No. 2, 91 20

Author ST. J. ...

Title ...

This book should be returned on or before the date last marked below

फारसी साहित्य की रूपरेखा

शालोचना व निबन्ध

हिज एक्सलेन्सी

[भारत स्थित ईरान के राजदूत]

०

सम्पादक तथा रूपान्तरकार

प्रो० हीरानाथ शोधरी, एम० ए०

गोल्ड मेटलिस्ट (पञ्जाब विश्वविद्यालय)

प्राध्यापक इस्लामी इतिहास और संस्कृति-विभाग

कलकत्ता विश्वविद्यालय ।

प्रकाशक : हिन्दी प्रचारक पुस्तकालय,
पो० बक्स नं० ७० ज्ञानवापी, वाराणसी ।
मुद्रक : श्रीकृष्णचन्द्र बेरी—विद्यामन्दिर प्रेस (प्राइवेट) लि०,
मानमन्दिर वाराणसी ।
आवरण : काजिलाल
संस्करण : प्रथम—अक्टूबर, १९५७

मूल्य : पाँच रुपये मात्र

फैकल्टी ऑफ आर्ट्स, दिल्ली विश्वविद्यालय
के तत्वावधान में
फ़ारसी साहित्य और चिन्तन के विभिन्न पक्षों पर
ईरान के भारतस्थित राजदूत

द्वारा दिये गये
सात व्याख्यानो का संकलन

व्याख्यान-काल : ८ दिसंबर १९५४—२ मार्च १९५५

समर्पण

फ़ारसी दर्शन, कविता और साहित्य से मुझे
परिचित करने का श्रेय मेरे

पूजनीय पिता

स्वर्गीय डॉ० दौलतराम जी चोपड़ा

एम० बी०, बी० एस० (यू० एस० ए०)

(जन्म : १२ जुलाई, १८८० / मृत्यु : ६ दिसम्बर, १९५४)

भूतपूर्व उपप्रधान म्युनिसिपल कमेट्री

हाफ़िज़ाबाद, (ज़िला गुजरांवाला) पश्चिम पंजाब

को

है । वह वैज्ञानिक होते हुए भी उर्दू-फ़ारसी के
दिग्गज पंडित और कवि थे, इसलिये

यह अपनी तुच्छ कृति

उनकी पुण्य स्मृति

में समर्पित

करता

हूँ ।

—हीरालाल चोपड़ा

धन्यवाद

दिल्ली विश्वविद्यालय के भूतपूर्व उप-कुलपति श्री जी० एस० महाजनी को हार्दिक धन्यवाद है कि उन्होंने ईरानी साहित्य के प्रसारार्थ १९५४-५५ में आर्ट्स फैकल्टी की अध्यक्षता में दिये गये इन भाषणों के हिन्दी-अनुवाद की आज्ञा प्रदान की। मैं माननीय डॉक्टर हिकमत का विशेष आभारी हूँ जिन्होंने इस आज्ञा-प्रदान में योग दिया। उनके इन भाषणों से भारत-ईरान का सांस्कृतिक सम्बन्ध और भी घनिष्ट हो गया है। वह जीवन भर साहित्य-सेवी रहे हैं और भारत की संस्कृति के प्रति उनकी श्रद्धा भारतवासियों के लिये मान और प्रतिष्ठा का कारण है।

डॉ० मुहम्मद इसहाक, मन्त्री—ईरान सोसाइटी कलकत्ता, प्राध्यापक कलकत्ता विश्वविद्यालय, भी मेरे धन्यवाद के पात्र हैं कि उन्होंने भाषणों के अङ्गरेजी मुद्रण में जो संशोधन किये हैं उन्हें हिन्दी संस्करण में प्रयुक्त करने के लिये भी निस्संकोच अनुमति दे दी। साथ ही मैं श्री इन्दुकान्त जी शुक्ल का आभारी हूँ, जिन्होंने पुस्तक के अनुवाद-कार्य में मेरी सहायता की।

श्रीकृष्णचन्द्र बेरी 'अध्यक्ष हिन्दी प्रचारक पुस्तकालय, वाराणसी' जो प्रकाशक होने के अतिरिक्त एक उत्साही साहित्यिक भी हैं और किशोरावस्था से ही हिन्दी भाषा के प्रसार-कार्य में तत्पर हैं, मेरे

विशेष धन्यवाद के पात्र हैं कि आपने कई व्याधातों के होते हुए भी इस पुस्तक के प्रकाशन में मेरा हाथ बँटाया ।

—हीरालाल चोपड़ा



प्रो० हीरालाल चोपड़ा डॉ० अलीअसगर हिकमत

डॉ० अली असगर हिकमत

भारत सरकार ने स्वाधीनता संग्राम के शलभों की औत्सर्गिक विशिष्टताओं को एक सुनिश्चित एवं स्मृतिकारी रूप देने के लिए भारतीय स्वातंत्र्य संग्राम के इतिहास को संपादित करने का कार्य बड़ी सावधानी तथा गंभीरता के साथ प्रारंभ किया है । किन्तु इसमें कुछ ऐसे व्यक्ति भी हैं जिन्होंने इस संलग्नता के पीछे अपना जीवन समर्पित कर दिया ।

प्रस्तावित संलग्नशील शलभों में एक अहंभ्रह्मास्मिवादी (सूफ़ी) श्री अंबाप्रसाद थे जो क्रांतिकारी स्वाधीनता संग्राम के यशस्वी एवं अग्रणी योद्धाओं तथा लोकमान्य तिलक के अनुगामियों में से थे । उपर्युक्त क्षेत्र के ही विप्लवी कार्यकर्ता लाला हरदयाल एम० ए०, भाई परमानन्द एम० ए०, सरदार अजीत सिंह, सूफ़ी अंबा प्रसाद थे ।

प्रथम महायुद्ध में इंग्लैण्ड से जर्मनी के विरोध का लाभ उठाते हुए इन लोगों में से अधिकांश ने यही समुचित समझा कि स्वदेश को अतिरिक्त रखकर अन्यान्य देशों में ऐसे विप्लवी प्रतिष्ठान स्थापित किए जायँ जहाँ से भारतीय स्वाधीनता संग्राम के लिए अधिकाधिक प्रयत्नशील हुआ जा सके । लाला हरदयाल

अमेरिका चले गए, राजा महेन्द्रप्रताप^१ अफ़ग़ानिस्तान, तुर्की और रूस की ओर प्रस्थित हुए। भाई परमानन्द आंग्लनिर्वासिमानुसार अंडेमान भेजे गए। परंतु सरदार अजीतसिंह और अहं ब्रह्मास्मिवादी सूफी अंबाप्रसाद ईरान भेजे गये। ईरान में शीराज़ (स्थानविशेष) को साहित्यिक एवं सांस्कृतिक दृष्टि से वही महत्त्व प्राप्त है जो इंग्लिस्थान में लंदन को। शेख़ सादी और हाफ़िज़ ने यहीं अपने चिंतन और मनन से कभी चार चाँद लगाये थे और अब सूफी अंबाप्रसाद ने अपनी अभीष्ट क्रांति की सक्रियता का केन्द्र इसी शीराज़ नगर को बनाया। आपने ईरानी बच्चों को आंग्लशिक्षा देने का महत्त्वपूर्ण कार्य अपनाया। भारत से (वकालत) शिक्षा उत्तीर्ण करने के अतिरिक्त आप एक सर्वोच्च संपादक भी थे तथा शिक्षा से आपका तादात्म्य था। अंबाप्रसाद जी के प्रारंभिक छात्रों में से स्वाधीन भारत में वर्तमान ईरानी राजदूत हिज़एक्सेलेन्सी अली असगर हिकमत भी थे।

शीराज़ में क्रांतिप्रेमियों का नेतृत्व करते हुए स्वर्गीय सूफी अंबाप्रसाद को महान् प्रतिष्ठा एवं आशातीत सफलता प्राप्त हुई। फलस्वरूप वहां अंग्रेजों का रहना कठिन हो गया। समग्र शीराज़ पर क्रांतिकारी तत्त्वों का एकाधिकार हो गया, तदनंतर अकस्मात् भावी आंग्ल कुमक के पहुँच जाने पर शीराज़ में कतिपय स्वदेश-कलंक पूँजीवादी विश्वासघातियों के सहयोग से आंग्ल आततायों ने विप्लवियों को

१. सौभाग्य से राजा साहिब इस समय भारतीय लोकसभा के सदस्य हैं।

कुचल डाला। सूफ़ी अंबाप्रसाद के ईरान स्थित निवास-स्थान की तलाशी ली गयी। सूफ़ी महोदय का एक ही बाहु था और वे उसी एक बाहु से पिस्तौल द्वारा फ़ायरिंग करते रहे और शत्रु से कड़ा मोरचा लिया। अन्ततः गोलियाँ ख़त्म होने पर बन्दी बना लिये गये। अंग्रेजों ने तथाकथित राज्यद्रोह के अपराध में उन्हें मृत्यु-दण्ड दिया किन्तु वे इस दंड-घोषणा को सुनते ही हँस दिए कि—

मझे इश्क़ के कुछ वही जानते हैं,
कि जो मौत को जिंदगी जानते हैं।

दूसरे दिन जब सूफ़ी महोदय की कोठरी खोली गयी तो उनके स्थान पर उनका शव ही पाया गया। और वह भारतीय स्वाधीनता-संग्राम का शलभ ईरान की उर्वरा भूमि में स्वातंत्र्य बीज बोता हुआ स्वदेश (भारत) से दूर आत्मोत्सर्ग कर स्वातंत्र्य-संग्राम के इतिहास में सदा-सदा के लिए अमर हो गया।

ईरान में क्रान्तिकारी-आन्दोलन के आदि-नेता सूफ़ी अंबाप्रसाद के प्रमुख शिष्य भारत में ईरानी राजदूत हिज़-ऐक्सलेंसी अली अस्फ़ार हिक्मत कविजनोचित उर्वर भूमि 'शीराज़' में एक अत्यंत संभ्रान्त व्यक्ति जनाब मिरज़ा अहमद अली हिक्मत के गृह में २ अप्रैल १८६३ ई० को भूमिष्ठ हुए।

शिशु अस्फ़ार की प्रारंभिक शिक्षा अरबी, फ़ारसी तथा अंग्रेज़ी में शीराज़ के ही अंतर्गत हुई। तत्पश्चात् आप ईरान की राजधानी तेहरान गये, जहाँ आपने अपने दार्शनिक अध्ययन को जारी रखा।

यहाँ अमरीकी सहयोग से आँग्ल-शिक्षा पूर्ण की गयी। आप १९१८ ई० में ईरानी मंत्रिमंडल में एक प्रशासकीय शैक्षिक उच्चायुक्त नियुक्त हुए और १९३० में यूरोप भ्रमणार्थ गए। पाँच वर्ष से अधिक समय तक आप लंदन और पेरिस में रहे। वहाँ की साहित्यिक दक्षता प्राप्त की। सन् १९३३ में आपने शिक्षा-विभाग को सँभाला और शिक्षा-विभाग में वास्तविक लाभप्रद तथा क्रांतिकारी परिवर्तन किया। १९४४ ई० में आप एक ईरानी शिष्टमंडल के नेता के रूप में भारतवर्ष भी पधारे एवं भारत और ईरान के प्राचीनतम सांस्कृतिक संपर्क को आधुनिक परिस्थितियों के साथ पुनरुज्जीवित किया। आपकी सांस्कृतिक एवं साहित्यिक अभिरुचि वस्तुतः स्तुत्य एवं अनुकरणीय है। आपके जीवन का विकास-क्रम निम्नांकित प्रकारेण है—

शिक्षा-विभाग में उच्चायुक्त	१९१८ ई०
शिक्षा-विभाग के प्रधान इन्स्पेक्टर	१९२१ ई०
एडमिनिस्ट्रेटर जेनरल	१९२८ ई०
विधान एवं शिक्षार्थ यूरोप में	१९३० ई०
स्थानापन्न शिक्षामंत्री	१९३३ ई०
स्थाई ,,	१९३४ ई०
लेनिनग्राड सांस्कृतिक शिष्टमंडलके नेता	१९३५ ई०
तेहरान-विश्वविद्यालय के सभापति	१९३५-३८ ई०
गृह-मंत्री	१९३८-३९ ई०
स्वास्थ्य-मंत्री	१९४० ई०

न्याय-मंत्री	१९४१ ई०
भारत में सांस्कृतिकमंडल के नेता	१९४४ ई०
तेहरान विश्वविद्यालय में ईरानी साहित्य के प्राध्यापक	१९३९ ई०
वैदेशिक कार्यों के मंत्री	१९४८-५० ई०
राज्य-मंत्री	१९५३ ई०

प्रस्तावित क्रम के अतिरिक्त आप ईरान और अमरीकी संस्कृत-समिति के सभापति हैं। बंबई में ईरान-लीग के लब्धप्रतिष्ठ अध्यक्ष हैं। फ्रांसीसी सुकवि संघ, ईरानियन अकादमी, रूसी-ईरानी सांस्कृतिक संबंध समिति, आदि अनेक अन्तर्राष्ट्रीय पैमाने की उच्चस्तरीय संस्थाओं के आप सामान्य सदस्यों में से हैं। १९४५ ई० में आप लन्दन के यूनेस्को-सम्मेलन में ईरानी प्रतिनिधिमंडल के नेता थे और १९४८ ई० से आप ईरानी रेडक्रास सोसाइटी के उपसभापति हैं। निम्नांकित सम्मानों से आप और सम्मानित हैं। १९१८ ई० में पेरिस के सारबान-विश्वविद्यालय से साहित्य का सम्मान्य प्रमाण-पत्र तथा ईरानी सरकार से 'हुमायूँ-आदेश' का आपने प्रथम श्रेणी का पदक प्राप्त किया। मिस्री सरकार से नील के आर्डर का प्राथमिक तमगा, पंजाब के लाहौर-विश्वविद्यालय से १९५३ ई० में डी० लिट्० की उपाधियाँ प्राप्त कीं। जार्डन सरकार का प्रथम पदक। ईरान-सरकार के शिक्षाविभाग से प्रथम कोटि का वैज्ञानिक पदक। फ्रांसीसी-सरकार से महान् प्रतिनिधि 'कमांडर ग्रेड' की प्रतिष्ठा प्राप्त हुई।

ईरानी सरकार से प्राथमिक पदक । अफ़ग़ानिस्तान शासन से प्रधान नायक का पदक, और दिल्ली-विश्वविद्यालय से डी० लिट्० का सम्मान्य प्रमाण-पत्र १९५४ ई० में प्राप्त हुआ ।

अब आपकी साहित्यिक कृतियों की सूची इस प्रकार है :—

- (१) पारसीए नरज़—(ईरानी महाकवियों की रचनाओं का जीवन-चरित्र समवेत संपादन) ।
- (२) सादी से लेकर जामी तक—(केम्ब्रिज विश्वविद्यालय के सुप्रसिद्ध प्राध्यापक प्रो० ब्राउन की रचना 'ईरान का साहित्यिक इतिहास' के द्वितीय भाग का फ़ारसी अनुवाद) ।
- (३) जामी—(महाकवि जामी का आलोचनात्मक अध्ययन) ।
- (४) पाँच कहानियाँ—(शेक्सपियर के पाँच नाटकों का फ़ारसी अनुवाद) ।
- (५) नेवाई—(अमीर शेर अली नेवाई पर विवेचनात्मक निबंध) ।
- (६) कश्फ़ुल असरार—(क़ुरान संबंधी फ़ारसी व्याख्या) ।
- (७) सलामान व अबसाल—(जामी की रचना तथा फिद्ज़गैरल्ड के अंग्रेजी अनुवाद पर एक निबंध) ।
- (८) मजालसउन्नफ़ायस—(जो व्याख्या तथा प्राक्कथन समेत है) ।
- (९) सैयद अली हमदानी काश्मीर में ।
- (१०) रोमियो जूलियट और लैला मजनूँ ।
- (११) शेक्सपियर और निजामी गंजवी पर निबंध ।

- (१२) अमसाले कुरआन (कुरान की लोकोक्तियों एवं मुहावरों पर एक प्रणयन) ।
- (१३) 'फ़ारसी साहित्य की रूपरेखा' अंग्रेजी भाषा में । प्रकाशक ईरान सोसाइटी कलकत्ता ।
- (१४) बयादे हिन्द (भारतवर्ष के संबंध में फ़ारसी भाषा में रोचक कविता)—चित्रों, उर्दू और अंग्रेजी अनुवाद सहित ।
- (१५) भारतीय पत्थरों पर फ़ारसी लेख—१९५७, प्रकाशक ईरान सोसाइटी कलकत्ता ।

यह बात विशेष रूप से उल्लेखनीय है कि विगत कुछ वर्षों में ईरान में कई मंत्रिमंडल अस्तित्व में आये और कुछ का अन्त हो गया, किन्तु यह बड़े उत्साह और हर्ष की बात है कि ईरान के प्रत्येक मंत्रिमंडल ने डॉ० हिकमत के सहयोग की महत्त्वपूर्ण अपेक्षा की । वह प्रत्येक मंत्रिमंडल में सम्मिलित होने के अतिरिक्त संयुक्त-राष्ट्र-संघ की 'आर्थिक सांस्कृतिक सुरक्षा समिति' जिसे 'यूनेस्को' के नाम से अभिहित करते हैं, आप ईरान के स्थायी कर्णधारों में से रहे । इसी कार्य-काल में भारतवर्ष की ओर से उप-राष्ट्रपति डॉ० राधाकृष्णन् भी रहे हैं । आप प्रथम श्रेणी के राजनीतिज्ञ होने के अतिरिक्त शैक्षिक मामलों में भी अत्यन्त जानकारी रखते हैं । मंत्री होते हुए भी आप तेहरान-विश्वविद्यालय में प्रोफ़ेसर रहे और अत्यन्त तल्लीनता के साथ छात्रों को शिक्षा देते रहे । भारतवर्ष के साथ आप का अटूट प्रेम है । अतएव जब प्रथम बार आप

भारत पधारे तब आपने अपने स्व० गुरु अहंब्रह्मास्मवादी सूफ़ी अम्बाप्रसाद के सम्मान में अपनी स्मृतियों के एकत्रीकरण द्वारा भारत के क्रान्तिकारी पक्ष से तादात्म्य स्थापित किया । आप फ़ारसी के एक मान्य महाकवि हैं और हाल ही में आपने भारतवर्ष के सम्बन्ध में एक कविता भी लिखी है । आपके शुभागमन से भारत और ईरान का प्राचीनतम ऐतिहासिक संपर्क नवीन हो गया है । आपका भौतिक अस्तित्व यद्यपि ईरान के लिए ही लाभप्रद है परंतु विश्व-साहित्य में आप सार्वभौम और विराट् हैं । आपने भारत के संबंध में एक लम्बी कविता के रूप में अपनी शुभकामना भी प्रकट की है ।

कलकत्ता विश्वविद्यालय, कलकत्ता ।

शाहिनशाह ईरान के ३६ वें

जन्मोत्सव के शुभ अवसर पर

२६ अक्टूबर, १९५७

हीरालाल चौपड़ा

अनुक्रम

व्याख्यान विषय	तिथि	पृ० सं०
प्रथम इतिहास	: ८ दिसम्बर '५४ ...	१ से २०
द्वितीय भाषा	: १२ जनवरी '५५ ...	२१ से ३६
तृतीय इस्लामपूर्व गद्य	: १६ जनवरी '५५ ...	४१ से ५६
चतुर्थ इस्लामोत्तर गद्य	: २ फरवरी '५५ ...	५७ से ८७
पंचम इस्लामपूर्व काव्य	: ६ फरवरी '५५ ...	८६ से १११
षष्ठ इस्लामोत्तर काव्य	: २३ फरवरी '५५ ...	११३ से १४१
सप्तम काव्य :		
विविध विषय :	२ मार्च '५५ ...	१४३ से १६०

फ़ारसी साहित्य की रूपरेखा

प्रथम व्याख्यान

इतिहास

रूपरेखा

- [क] ईरान के इतिहास में प्रमुख राजनीतिक युग ।
चिन्तन के उद्भव एवं विकास पर प्रत्येक राजनीतिक युग के प्रभाव ।
- [ख] अंतर्राष्ट्रीय इतिहास से सम्बन्धित एवं विश्व इतिहास के लिए मौलिक महत्त्व की घटनाएँ ।
- [ग] इनमें से कुछ घटनाओं का भारत के इतिहास पर प्रत्यक्ष प्रभाव ।
- [घ] भारतीय घटनाओं का ईरान के इतिहास पर प्रभाव ।
- [ङ] उपसंहार ।

[क] ईरान के इतिहास के प्रमुख राजनीतिक युग

ईरान का इतिहास २,५०० वर्षों का इतिहास है जिसके तथ्य लिखित हैं और जिसके विवरण आधिकारिक अध्ययन एवं विचार-विमर्श की सामग्री प्रस्तुत करते हैं। स्थूलतः इसका आरम्भ ५५० (ईसा पूर्व) में हुआ और आज तक गतिमान है। इसे तीन खंडों में बाँटा जा सकता है :

प्रथम खण्ड : “इस्लामपूर्व युग”—साईरस महान् द्वारा ५४६ (ई० पू०) में स्थापित अकीमीनियन वंश के उदय के साथ इस युग का आरंभ माना जा सकता है। इसका अंत ११ शताब्दियों के बाद ६३६ ईसवीमें, अरबी (मुस्लिम) आक्रान्ताओं द्वारा सासानियन वंश के पराजय के साथ हुआ।

द्वितीय खण्ड : “इस्लामी युग”—अरबों के तत्त्वावधान में इस्लाम के संस्थापन कालसे लेकर अब तक (जब कि १९वीं शती के उदय के साथ एक नये युग का आरम्भ माना जा सकता है) इस युग का जीवन १४ शताब्दियों का रहा।

तृतीय खण्ड : “आधुनिक युग”—इसका आरंभ वास्तव में १९वीं शती के आरंभ से, अर्थात् १८२८ में ईरान-रूस-युद्ध की समाप्ति के बाद हुआ।

अकीमीनियम वंश के आगमन के पूर्व ही ईरान की भौगोलिक सीमा एक ओर आक्सस नदी और फ़ारस की खाड़ी थी, दूसरी ओर सिन्धु और फ़ुरात नदी। इस विशाल भूभाग के उत्तर में आर्य परम्परा वाली एक जाति रहती थी जिसे यूनानी लोग 'मीड्स' कहते थे। इनका उल्लेख शाहनामा में 'पीशदाबियाँ!' नाम से हुआ है। परंतु एक तथ्यवादी के दृष्टिकोण के अनुसार, यद्यपि ईरानी सभ्यता और संस्कृति एवं विशुद्ध आर्य संस्कार उस समय विद्यमान थे, तथापि ईरान की विशिष्ट संस्कृति और उसके वास्तविक लिखित इतिहास का आरंभ अकीमीनियम वंश के राजत्व काल से हुआ।

प्रथम खण्ड : इस्लामपूर्व युग—

इस युग में ईरान की विशुद्ध राष्ट्रीय संस्कृति अपने महत्तम विकास तक पहुँच चुकी थी, जिसके अवशेष अब भी देश के भीतर और बाहर पाए जाते हैं। ईरानी इतिहास का युग तीन विभिन्न भागों में बाँटा जा सकता है।

[क] अकीमीनियम (हख़ामनिश) युग या शाहनामा के शब्दों में कियानियों का युग। इस युग का आरम्भ साईरस महान् (५४६ ई० पू०) के साथ हुआ जिसे कुछ लोग शाहनामा में उल्लिखित "कैख़ुसरो" मानते हैं। इसका अंत सिकन्दर महान् के आक्रमण के साथ हुआ, जिसने अकीमीनियनों को पराजित कर उस वंश का अंत कर दिया। अंतिम अकीमीनियम राजा ३३० ई० पू० में मार डाला गया।

इस युग की प्रमुख घटनाएँ हैं—प्राचीन फ़ारसी भाषा का उदय और ईरान के सांस्कृतिक एवं राजनीतिक प्रभाव का भारत से यूनान तक के भूखण्डों तक प्रसार ।

[ख] दूसरा युग पार्थियन युग है जिसे शाहनामा में अश्कानियाँ का युग कहा गया है । यह युग “कबीलों के शासकों” के शासन का युग था जिसमें यूनानी सिल्यूकिड्स वंश तथा बाद के सरदार, मुख्यतः अश्क के वंशज, समाहित हैं । अश्कवंशीय सरदारों ने देश के विभिन्न भागों के छोटे परगनों पर शासन किया । इस युग का आरंभ ३३० ई० पू० में डेरियस कोडोमेनस के वध के साथ हुआ और अंत २२६ ई० में अर्दशीर द्वारा अश्कवंशी अर्दवाँ अश्कानी की हार के साथ ।

इस युग में ईरान यूनान के राजनीतिक एवं सांस्कृतिक प्रभाव से आच्छन्न था । इस युग से संबंधित लिखित विवरणों एवं विस्तृत सूचनाओं का अभाव है और इसे ईरान के इतिहास का “अंधकार युग” कहा जा सकता है ।

[ग] पहलवी युग, या शाहनामा के अनुसार सासनियों का युग है । यह युग अर्दवाँ के पतन और अर्दशीर द्वारा २२६ में सासानी वंश के संस्थापन के साथ आरंभ हुआ और ईरान के अरब (मुस्लिम) आक्रमण तथा ६५१ ई० में यज्वजर्द तृतीय की मृत्यु पर ईरानी साम्राज्य के छिन्न-भिन्न हो जाने तक चलता रहा ।

हमारे युग के समीप होने के कारण इस युग के विषय में अपेक्षाकृत बृहत्तर विवरणराशि बच रही है—यूनानी, रोमन और

अरब इतिहासकारों द्वारा लिखित पुस्तकों, विज्ञप्तियों एवं उत्कीर्ण शिला-लेखों के रूप में भी और शाहनामा में उल्लिखित वृत्तों के रूप में भी। यहाँ पहुँचकर ईरान का इतिहास लोक-कथाओं का रूप त्याग देता है और लिखित इतिहास बन जाता है।

ईरानी इतिहास का प्रथम खण्ड, (इस्लामपूर्व युग), जिसकी अवधि ११ शताब्दी तक रही और जिसे “शुद्ध ईरानी युग” कहा जा सकता है, वह युग है जिसने फ़ारसी भाषा के जन्म का घोष किया—पहले अवेस्ता और प्राचीन फ़ारसी फ़ुर्सेकदीम के रूप में, तत्पश्चात्—पहलवी या मध्य फ़ारसी के रूप में। चित्रलिपि में लिखे गए डरियस महान् (५२१ ई० पू०) का शिलालेख और उसके वंशजों के कुछ लेख काल की विडंबना से सुरक्षित रह गए हैं। इसी तरह प्राचीन भद्र जर्तुशितियों (जोरोस्ट्रियनों) द्वारा अवेस्ता की गाथाएँ आगामी पीढ़ियों के लिए सुरक्षित रखी गई हैं। इस युग के ये ही दो लिखित विवरण बच पाए हैं।

वैसे ही, इस युग में, ईरान की जनता के पास जर्तुशती नामक अपना धर्म हो गया। वैदिक और बौद्ध शिक्षाओं के प्रभाव प्राचीन ईरान में, विशेषकर पूर्व में स्पष्ट हैं।

इस्लामपूर्व खण्ड में प्रथम युग तब समाप्त हुआ जब सिकन्दर के आक्रमण के फलस्वरूप दक्षिणी ईरान में फ़ुरात घाटी और ईरान के पूर्व में आधुनिक अफ़ग़ानिस्तान सहित रावी-तट तक के प्रदेश पर यूनानी आधिपत्य स्थापित हो गया।

यह सच है कि यद्यपि यूनानी शासन अथवा संस्कृति ईरान में अधिक दिन तक न रहे, तथापि क्योंकि ईरानी जनता की भाषा और लिपि, संस्कृति और धर्म यूनानियों से भिन्न थे, इसलिए उनके अल्पकालीन आधिपत्य के प्रभाव प्रायः चार शताब्दी तक बने रहे और इसके अवशेष अफ़ग़ानिस्तान में अब भी देखे जा सकते हैं।

इस युग से सिकन्दर संबंधी अनेक कथाएँ एवं जनश्रुतियाँ प्राप्त हुईं। अनेक 'सिकन्दरनामों' के अतिरिक्त इस युग से और कोई उल्लेखनीय विवरण प्राप्त नहीं है।

तीसरा युग, अर्थात् सासानी युग, ईरानी पुनर्जन्म का युग था। इस युग में ईरानी संस्कृति एक विशेष विभूति और गौरव से सम्पन्न हो गई। सिकन्दर, उसके उत्तराधिकारियों एवं अशकानियों अथवा पार्थियनों द्वारा दलित जरतुश्ती धर्म पुनरुज्जावित किया गया। पहलवी भाषा और लिपि का जनता में प्रचार हुआ। अनेक पहलवी पुस्तकें और पाण्डुलिपियाँ आज तक बची रह गई हैं। इस युग में ईरान के पश्चिमी खंडों में ईसाइयत के और पूर्वी खंडों में हिन्दू-धर्म के कतिपय प्रभाव दृष्टिगोचर होते हैं।

इस युग के लिखित तथ्यों में जो कुछ अब तक बच सका है, वह निम्नांकित है : पहलवी लिपि में अंकित शिला-लेख, सिक्के, मुद्राएँ, राजमहल में स्थित शिलाखण्ड तथा अवेस्ता के अनुवाद और धार्मिक ग्रंथ।

इस युग का साहित्य अधिकतर धार्मिक है जिसमें जरतुश्ती धर्म और प्रार्थनाओं पर विचार-विमर्श सन्निहित है। आधुनिक ईरान की भाषा में इस युग एवं साहित्य का प्रभाव आज भी परिलक्षित होता है। अरब-आक्रमण के बाद तीन शताब्दियों तक ईरान की भाषा और उसके साहित्य पर पहलवी साहित्य का प्रचुर प्रभाव बना रहा।

इस युग के इतिहास की सर्वाधिक प्रामाणिक ईरानी सामग्री फ़िरदौसी का "शाहनामा" है। इसमें महाकाव्य की शैली में लिखे गए छंदों में प्रथम दो युगों—पेशदादियाँ और कियानियों—की कथाएँ वर्णित हैं। संक्षेपतः इसमें तीसरे युग—अश्कानियों—का भी वर्णन है, जो चार शताब्दियों तक रहा।

सासानी युग से शाहनामा विस्तृत विवरण प्रदान करता है, जिसका ईरान के इतिहास में प्रामाणिक महत्व है। शाहनामा के रचयिता, अबुल कासिम फ़िरदौसी, चौथी शती (हिजरी) के अन्त में अर्थात् १०वीं शताब्दी ईसवी में तुस में रहे।

द्वितीय खण्ड : इस्लामी युग—

६३७ ई० में (१६ हिजरी) अरब (मुस्लिम) आक्रान्ताओं द्वारा मदायन (तेसीफ़ोन) के पतन और ६५१ ई० में यज़्दजर्द तृतीय की मृत्यु के पश्चात् सासानी-साम्राज्य का मूलोच्छेद हो गया और ईरान के इतिहास का द्वितीय युग अरबी एवं ईरानी जातियों

और अरबी भाषा एवं पहलवी भाषा के समागम तथा समस्त ईरान पर इस्लाम के प्रचार के साथ आरंभ हुआ।

यह युग (इस्लामी युग) दो भागों में बाँटा जा सकता है और प्रत्येक भाग की अपनी विशेषताएँ हैं :

[क] 'इस्लाम का स्वर्ण युग' नाम से अभिहित यह प्रथम भाग ६३२ ई० में खिलाफत की स्थापना के साथ आरंभ हुआ और १२५८ ई० में चंगेज के पौत्र हुलाकूखाँ द्वारा बगदाद के अपहरण के साथ समाप्त हुआ। ६६१ ई० में उमय्यों द्वारा दमिश्क में स्थापित खिलाफत (कैलिफ़ेट) बाद में, ७५० ई० में, अब्बासियों द्वारा बगदाद में स्थानांतरित कर दी गई।

इस युग में पूर्वी, उत्तरी और दक्षिणी ईरान में सफ़्फ़ारी, सामानी, बोवैही नामक अनेक ईरानी तत्पश्चात् गजनवी, सेलजूकी, ख्वारज़मशाही नामक तुर्की राजवंशों ने स्वतंत्र राज्य स्थापित किये।

भारतीय इतिहास को प्रभावित करने की दृष्टि से इन वंशों में सर्वप्रमुख गजनवी थे जिन्होंने ९६२ ई० में गजनी में अपना राज्य स्थापित किया। पंजाब से लेकर कन्नौज तक सुल्तान महमूद के आक्रमण और अपहरण विदित हैं। उसके बाद, उसके उत्तराधिकारियों तथा गोरी सरदारों ने उत्तरी भारत में अपने विजय अभियान जारी रखे।

इस्लामी संस्कृति नामक एक नयी संस्कृति का जन्म इस युग की एक प्रमुख विशेषता है। इसके प्रमुख प्रचारक ईरानी थे।

इस युग में ईरानी विद्वानों द्वारा ज्ञान-विज्ञान के विविध क्षेत्रों—विधान, विज्ञान, साहित्य, दर्शन आदि—में अनेक प्रख्यात ग्रंथ, विशेषतया अरबी भाषा में, लिखे गए।

अरबी और पहलवी भाषाओं के सम्मिश्रण से आधुनिक फ़ारसी भाषा का जन्म हुआ। शीघ्र ही इस नवजात भाषा में गद्य और पद्य के नये रूप अवतीर्ण हुए और कालान्तर में यह स्पष्टता वाग्वैदग्ध्य एवं स्वच्छता के सर्वोच्च शिखर तक पहुँच गई। खुरासान और फ़ार्स के मुंशियों जैसे प्रसिद्ध गद्य लेखक, तथा ईरान के प्रसिद्ध कवि इसी युग में हुए।

‘ईरान की भाषा और उसका साहित्य’ नामक अगले व्याख्यान में इस विषय का सविस्तार निरूपण मिलेगा।

[ख] ‘इस्लाम का अवसान’ नामक यह द्वितीय युग मंगोल हुलाकू द्वारा १२५८ ई० में बग़दाद विजय के साथ प्रारंभ हुआ और १६वीं शती के आरंभ में ईरान-रूसी युद्धों का अंत होने पर यह युग समाप्त हुआ।

इस युग को भी दो भागों में बाँटा जा सकता है :

प्रथम—१२५६ ई० में हुलाकू के आक्रमण के साथ मंगोलों तथा तातारियों के उत्थान का युग प्रारंभ हुआ और प्रथम शाह-इस्माइल के शासनारूढ़ होने एवं उसके द्वारा १५०२ ई० में तबीज़-विजय तक चलता रहा।

द्वितीय—ईरान में राष्ट्रीय साम्राज्यों का युग, अर्थात् सफ़वियों और क़ाजारों का युग। १५०२ में शाह इस्माइल प्रथम के सत्तारूढ़ होने से लेकर १६०६ ई० में वैधानिक शासन स्थापित होने तक यह युग रहा।

इस युग की विशेषताएँ हैं : शिया पंथ का राजधर्म के रूप में संस्थापन और ईरान का भारत के अतिरिक्त अन्य सभी इस्लामी देशों से विच्छेद।

इसी युग में १३६७ ई० में तैमूर ने भारत पर आक्रमण किया और बाद में उसके एक वंशज (बाबर) ने १५२६ ई० में इस देश में एक मंगोल राज्य की स्थापना की। उनके दरबार ईरान की सांस्कृतिक और बौद्धिक परम्पराओं से बहुत प्रभावित थे।

इस युग की दूसरी प्रमुख घटना है ओटोमान तुर्कों का सत्ता धारी होना और उनके द्वारा १४५३ ई० में विजित कुस्तुनिय्या में तुर्की ख़िलाफत की स्थापना। ईरान और ओटोमान तुर्कों के बीच बहुत दिनों तक संघर्ष चलता रहा, जिसके फलस्वरूप इस्लामी संस्कृति का अत्यधिक ह्रास हुआ।

तृतीय खण्ड : आधुनिक युग—

इस लंबी कथा का तृतीय खण्ड आधुनिक और समसामयिक इतिहास से संबंधित है। यह युग रूस द्वारा १८२८ ई० में ईरान के पराभव से प्रारंभ हुआ। यह युग अब तक चल रहा है।

इस युग की प्रमुख विशेषताएँ हैं : एशिया में तथा अन्यत्र राष्ट्रीयता का उदय और अनेक स्वातंत्र्य एवं सुधार आंदोलन । इसी युग में विधान तथा दीवानी और फौजदारी कानून नई पद्धति से बनाए गए और पूर्व में विश्वविद्यालयों की स्थापना हुई ।

भाप, बिजली और अणु की शक्तियों के नए अनुसंधान, आधुनिक उद्योगों का विकास और अनेक देशों में जनतंत्र से उत्पन्न परिणाम—इस युग की कुछ अन्य विशिष्टताएँ हैं ।

ईरान के आधुनिक युग की सबसे महत्त्वपूर्ण तिथि है १३२४ (हिजरी) अर्थात् १९०६ ई०, जब निरंकुश शासन के स्थान पर वैधानिक राजतंत्र आसीन हुआ ।

इस प्रकार इस लम्बे इतिहास की विविध घटनाओं की उन तिथियों को स्मरण रखने के लिए जो विभिन्न युगों के प्रारंभिक चरण स्वरूप हैं, इस परिच्छेद के अंत में दी गई संक्षिप्त तालिका बहुत उपयोगी सिद्ध होगी क्योंकि साथ ही साथ उसमें भारतीय इतिहास की समानांतर आधुनिक तिथियाँ भी दी गई हैं ।

[ख] अंतर्राष्ट्रीय इतिहास से सम्बन्धित घटनाएँ

पूर्वोक्त कुछ घटनाएँ न केवल नये युगों का सूत्रपात करनेवाले विशाल सामाजिक एवं राजनीतिक आंदोलनों का ही कारण नहीं हैं, विशेष कर ईरान में; बल्कि उन्होंने विश्व-इतिहास को भी प्रभावित किया है । सामान्यतः सभ्य देश तो इस प्रभाव से अछूते

नहीं रहे हैं। इनमें से ४ प्रमुख घटनाएँ यहाँ उल्लिखित की जाती हैं :

१. सिकन्दर महान् द्वारा एशियाई आक्रमण (३३४ ई० पू०) ने न केवल ईरान में अकीमीनियन वंश का उच्छेद किया बल्कि अफ़गानिस्तान से मिस्र तक सभी मध्यपूर्व देशों के इतिहास की धारा बदल दी और इसके प्रभाव उत्तरी भारत पर पड़े बिना न रह सके।

२. इस्लामी सेनाओं के अभियान (६३५ ई०) के फलस्वरूप एक ओर सासानी साम्राज्य और ईरान की राष्ट्रीय संस्कृति छिन्न-भिन्न हो गये और यूनानी शासकों के एशिया स्थित राज्य अरब संसार में अंतर्भुक्त हो गये और दूसरी ओर एक नये शक्तिशाली साम्राज्य की स्थापना हो गई जिसका विस्तार सिंधु तट से अतलांतक तक और आक्सस नदी से अफ्रीका के पूर्वी क्षेत्रों तक था। इस घटना ने तत्कालीन महान् राष्ट्रों अर्थात् मंगोलिया, यूरोप (आइबेरियन और बलकान प्रायद्वीप), उत्तरी अफ्रीका, एशिया माइनर, ईरान और भारत के इतिहासों में एक नया अध्याय खोला।

३. चंगेज खाँ के नेतृत्व में मंगोल, और तत्पश्चात् तैमूर के नेतृत्व में तातार अभियानों ने आगे बढ़कर पश्चिमी और मध्य-एशिया, यहाँ तक कि मध्यपूर्व और यूरोप तक को आक्रान्त किया। यूरोप की आधुनिक सभ्यता के उद्भव के अनेक कारणों में से ये आक्रमण भी एक कारण थे।

४. स्लैव जातियों का दक्षिण दिशा में प्रयाण, जिसके फलस्वरूप ईरान और स्लैवों में संघर्ष हुआ (१८०७ ई०), जो पूर्वी राष्ट्रों के लिए चेतावनी स्वरूप था क्योंकि इस तरह "पूर्वी प्रश्न" उत्पन्न हुआ जिसके कारण यूरोप में "शक्ति संतुलन" की नीति का सूत्रपात हुआ। इसने जनतंत्र, तानाशाही और साम्यवाद जैसे विचार-प्रवाहों और नये आन्दोलनों को गति प्रदान की।

इन सभी घटनाओं में, वस्तुतः ईरान केन्द्रीय मंच-सा रहा जहाँ पूर्व और पश्चिम के विजेताओं ने अपने महत्त्वपूर्ण भाग अर्थात् किए। इनमें से अधिकांश विषयों में, जैसे मंगोल और तातार जातियों का विस्तार, ईरानी सभ्यता और संस्कृति विश्व के अन्य देशों तक फैल गई।

[ग] पूर्वोक्त कुछ घटनाओं का भारत के इतिहास पर प्रत्यक्ष प्रभाव :

इस बीच भारत का राजनीतिक इतिहास पूर्वोल्लिखित अनेक घटनाओं से प्रभावित हुआ। अतः भारतीय इतिहास के अध्येता को उन घटनाओं का अध्ययन और निरीक्षण, ऐतिहासिक प्रगति और भारत पर उनके स्पष्ट परिणामों के प्रभाव की दृष्टि से, करना चाहिए। जिन घटनाओं ने भारत के राजनीतिक इतिहास को प्रभावित किया उनमें से उदाहरणस्वरूप कुछ निम्नांकित हैं :

१. यूनानी संस्कृति का विस्तार, सिकन्दर और सिल्यूकस वंश के तत्त्वावधान में (३३० ई० पू० से २५० ई० तक)।

२. ग़ज़नवी शासन की स्थापना, ग़ज़नी के महमूद और उसके वंशजों के नेतृत्व में (१००० ई०) ।

३. मंगोल और तैमूरी आक्रमण, ईरान और भारत पर (१३६७ ई०), जिसके फलस्वरूप भारत में बाबर और उसके वंशजों के नेतृत्व में चग़ताई शासन स्थापित हुआ ।

४. ईरान पर अफ़ग़ान आक्रमण (१७२२ ई०) के कारण उत्तर-पश्चिमी भारत को पराजित करना अम्बाली के लिए सुगम हो गया ।

५. ईरान पर रूसी आक्रमण (१८०८ ई०) ने भारत के रक्षार्थ ब्रिटिश सरकार को सचेत कर दिया । परिणामतः पश्चिमोत्तर भारत में सैनिक महत्त्व के अनेक गढ़ बनाए गए । इसी के कारण इस देश में आधुनिक सेना का संगठन भी हुआ ।

[घ] भारतीय घटनाओं का ईरान के इतिहास पर प्रभाव

यह भ्रान्ति न उत्पन्न होनी चाहिए कि ईरान में होनेवाली राजनीतिक हलचलों का प्रभाव ही हमेशा भारत पर पड़ता रहा । उसी तरह, भारतीय घटनाओं, विशेषकर चिंतन और संस्कृति के आंदोलनों, या इस देश के वाणिज्य और अर्थविधान ने ईरान के इतिहास पर नगण्य प्रभाव नहीं डाला । रोचक होने पर भी ऐसी घटनाओं या हलचलों का विस्तृत निरूपण प्रस्तुत व्याख्यान के क्षेत्र से बाहर है । तथापि मैं उनमें से कुछ का उदाहरण स्वरूप उल्लेख करूँगा और आशा करूँगा कि भारत के युवा विद्यार्थी इस विषय पर विस्तार से अध्ययन और अन्वेषण करेंगे ।

१. भारत और यूरोप के बीच "सिल्क रोड" नामक व्यापार मार्ग की स्थिति। कई शतियों तक भारतीय सामग्री (सिल्क, मसाले, मलमल आदि) से लदे हुए कारवाँ या तो फ़ारस की खाड़ी और होरमुज के मार्ग से अथवा काबुल और हिरात से ईरान पहुँचते थे। एशिया-माइनर, यूनान, रोम, यहाँ तक कि पश्चिमी यूरोप जाते हुए उनके मार्ग में काबुल और हिरात पड़ते थे। यह स्थिति १५४३ ई० तक रही। बाद में, स्वेज नहर बन जाने के कारण यह मार्ग बिल्कुल विस्मृत हो गया।

२. भारत में बौद्धमत का जन्म और इसका ईरान और पश्चिमी एशिया में प्रसार (द्वितीय शताब्दी) ईसा पूर्व।

३. तैमूर और उसके वंशजों का भारत में सत्तारूढ़ होना, जिन्होंने ईरानी पद्धति पर १५२६ ई० में अपने शासन-यंत्र और दरबार की स्थापना की।

४. भारत में ब्रिटिश साम्राज्य और, जैसा कि पहले लिखा जा चुका है, पश्चिमोत्तर भारत में सैन्य एवं राजनीतिक महत्त्व की रक्षा-रेखा का निर्माण।

[ड] उपसंहार

आपके पड़ोस में २,५०० वर्षों से अधिक की अवधि में अभिनीत लम्बे नाटक का यह संक्षेप में एक आकलन है। कुछ दृश्य रोचक और सुखद थे और उनसे हमारे मित्रों और पड़ोसियों का अनरंजन हुआ, जब कि कुछ दृश्य इतनी भयोत्पादक घटनाओं से

युक्त थे कि हमारे घोरतम शत्रुओं ने भी अपनी सहानुभूति और संवेदनाएँ हमें अर्पित कीं ।

फिर, यह न केवल एक ऐसे राष्ट्र की कथा है जो आपका पड़ोसी है, बल्कि आप ही के वंश और परिवार का एक सबन्ध है । इसका इतिहास संसार के इतिहास का एक पृथक और स्पष्ट परिच्छेद है और ऐसी असाधारण घटनाओं से युक्त है जिनमें ज्ञान-प्रव शिखाएँ हैं और जो निष्पक्ष मस्तिष्क से अध्ययन करनेवालों का पथ-प्रदर्शक बन सकती हैं । बहुत पहले, महान् ईरानी कवि सादी ने प्रत्येक बुद्धिमान् व्यक्ति से इस लम्बी कहानी को पढ़ने का अनुरोध किया था । उन्होंने कहा था :

हदीसे पादशाहाने अजम रा ।
हिक्कायत नामाए जह्हाको जम रा ॥
बिखानद होशमन्दे नेक अंजाम ।
न शायद खीरा करदन जाय अय्याम ॥
मगर कज खूये नेका पंद गीरन्द ।
वज आईने बदां इबरत पजीरन्द ॥

: अनुवाद :

“ईरान के राजाओं की कथाएँ और जह्हाक तथा जमशेद सम्बंधी कथा-पुस्तकें उन सभी बुद्धिमान् व्यक्तियों द्वारा पढ़ी जाती हैं, जो सुखी जीवन बिताना चाहते हैं और व्यर्थ समय नहीं नष्ट करते । संभव है, गुणियों के जीवन से वे शिक्षा पाएँ और इस प्रकार जलों के आचरण से बच सकें ।”

हिन्दी-ईरानी इतिहास की प्रमुख तिथियों

की

सार-तालिका

ईरान]

[भारत

१. इस्लाम पूर्व युग

साईरस महान् का शासनाख्य

होना । अकेमीनियन वंश की

स्थापना ... ५४६ ई० पू०

डेरियस महान् की मृत्यु...

४८६ ई० पू०

एशिया पर सिकंदर का आक्र-

मण ... ३३४ ई० पू०

सिल्यूकस वंश का ईरान में

प्रस्थापन ... ३२० ई० पू०

अशक वंश की अशक प्रथम

द्वारा स्थापना... २५० ई० पू०

सासानी वंश की स्थापना

... २२६ ई०

अरब (मुस्लिम) आक्रान्ताओं

भगवान् महावीरका जन्म... ५५०

ई० पू०

भगवान् बुद्ध की मृत्यु...

४८३ ई० पू० (?)

चन्द्रगुप्त मौर्य का पाटलिपुत्र से

निष्कासन ... ३२५ ई० पू०

सिल्यूकस का चन्द्रगुप्त मौर्य द्वारा

पराभव ... ३०५ ई० पू०

महेन्द्र के नेतृत्व में लंका में अशोक का

बौद्ध-मंडल ... २५० ई० पू०

(?)

ईरान]

[भारत

द्वारा क्रावसिया के युद्ध में
सासानियों की पराजय ...

६३७ ई० हर्षवर्धन की मृत्यु ... ६४७ ई०

यज्दजिद तृतीय की मृत्यु...

६५१ ई०

२. इस्लामी युग

[अ] पैगम्बर मुहम्मद का
मक्का से मदीना की ओर

प्रस्थान ... ६२२ ई०

उमय्या खिलाफतकी दमिश्क
में स्थापना ... ६६१ ई०

अब्बासी खिलाफत की बग़दाद
में स्थापना ... ७५० ई०

ईरानी राजवंशों का उदय :

१. सफ़ारी

२. सामानी...६१३ई०

३. ग़जनवी...१००० ई०

४. सल्जूक...१०५५ ई०

फ़ारसी राजदूत का पुलकेशिन
द्वितीय चालुक्य के दरबार में

जाना ... ६२५ ई०

ह्वेन-सांग दक्षिण भारत में ...

६४१ ई०

बंगाल में पाल-वंश का उदय ...

७५० ई०

कन्नौज में परिहार और राठौर वंशों
का उदय ।

जयपाल की महमूद द्वारा हार ...
१००१ ई०

कन्नौज के राजा भोज परिहार की
मृत्यु ... १०६० ई०

[ईरान]

[भारत]

५. स्वाराजमशाही...

चौहानों का अभ्युदय...११६३ ई०

११५७ ई०

[ब] इस्लामी संस्कृति का पतन

और तुर्की खिलाफत का युग ।

चंगेज का आक्रमण...१२३०ई०

ईलतुतमिशका खलीफा द्वारा विल्ली

का सुल्तान स्वीकृत...१२२६ ई०

हुलाकूका आक्रमण और बगदाद

नासिबद्दीन महमूब (गुलाम)...

का विध्वंस... १२५८ ई०

१२४६-६६ ई०

तैमूर का ईरान पर आक्रमण

विल्ली का तैमूर द्वारा ध्वंस ...

... १३८२ ई०

१३६८ ई०

ओटोमान तुर्कों द्वारा कुस्तुंतु-

बहलोल लोदी—राज्यारंभ ...

निया-विजय ... १४५३ ई०

१४५१ ई०

शाह इस्माइल प्रथम...

सिकन्दर लोदी—राज्यारंभ...

राज्यारंभ ... १५०० ई०

१४८६ ई०

नादिरशाह द्वारा सफ़वी वंश

नादिरशाह द्वारा विल्ली का विध्वंस

का उच्छेद... १७३५ ई०

...१७३६ ई०

क्राजार वंश की स्थापना...

महाबजी सिंधिया की मृत्यु ...

१७६४ ई०

१७६४ ई०

३. आधुनिक युग—

ईरान-रूसी युद्ध का अंत...

विलियम बैंटिक गवर्नर जनरल हुआ

१८२८ ई०

...१८२८ ई०

बंधानिक शासन घोषित...

मार्ले-मिस्टो मुघार ...१६०६ ई०

१६०६ ई०

द्वितीय व्याख्यान

*

भाषा

*

रूपरेखा

[क] परिभाषा और क्षेत्र ।

[ख] इतिहास के विभिन्न युगों में फ़ारसी का मूल्य
और महत्त्व ।

[ग] प्राचीन फ़ारसी ।

[घ] मध्य फ़ारसी ।

[ङ] अर्वाचीन फ़ारसी ।

[च] सारांश ।

[क] परिभाषा और क्षेत्र

फ़ारसी नामक सुन्दर, मधुर और कर्णप्रिय भाषा सम्प्रति ईरान, अफ़-ग़ानिस्तान और ताजिकिस्तान (मध्य-एशिया) में बोली जाती है। इसका मूल बहुत प्राचीन है। विद्वानों और भाषा-विज्ञान-वेत्ताओं ने अब से ३००० वर्ष पूर्व इसका स्रोत ढूँढ़ निकाला है। उनका विश्वास लिखित प्रमाणों से पुष्ट होता है, जो निम्नलिखित हैं :

१. मेखी-लिपी के लेखपत्र—ये ईरान और समीपवर्ती देशों में पाए गए हैं और साइरस महान् तथा उसके उत्तराधिकारियों के द्वारा लिखे गए थे (छठी शती ई० पू०) और ये ईरान में पर्सीपोलिस और पज़ाग़ादि (शोराज के उत्तर में), बीस्तून (किरमानशाह के पश्चिमोत्तर में) और गंजनामेह (हमादान) इत्यादि में पाए जाते हैं।
२. जोरोस्ट्रियनों की धार्मिक पुस्तकें—इनमें अक्रेमोनियन-पूर्व युग से लेकर १०वीं शताब्दी ई० तक का काल समाहित है। दुर्भाग्यवश सिकंदर के आक्रमण, अर्सासिदों के उदयोपरान्त अंधकार-युग, और ईरान पर अरब-विजय के कारण इनमें से अधिकांश कृतियाँ नष्ट कर दी गईं।

कुछ समय पहले तक लेख-पत्रों की भाषा पहेली बनी थी। यद्यपि अब यह काफ़ी हद तक पढ़ी जा चुकी है तथापि इसमें

पूर्ण प्रवेश अभी नहीं हो सका है। १८० वर्ष पूर्व यूरोप के तत्कालीन विद्वानों ने पश्चिमी एशिया में उस समय बोली जानेवाली भाषाओं के सहारे प्राचीन फ़ारसी के उत्स और उद्भव पर अपने अनुसंधान प्रारंभ किए। फ़्रांसीसी विद्वान्, अंक्रेतिल दी पैरों, जिन्होंने प्राचीन ज़ोरोस्ट्रियन ग्रंथ भी पढ़े थे, इन प्रयत्नों के प्रवर्णी बने।

इन गवेषणाओं के फलस्वरूप यह पता चला कि पश्चिमी चीन से अतलांतक समुद्र की विशाल भू-परिधि में व्यापक इण्डो-यूरोपीय भाषा-परिवार नाम का एक अत्यंत प्राचीन वंश से 'फ़ारसी' निकली है। [ख] इतिहास के विभिन्न युगों में फ़ारसी का मूल्य और महत्त्व न केवल आधुनिक फ़ारसी के इतिहास की दृष्टि से अपितु भारत के भाषा संबंधी इतिहास का अच्छी जानकारी के लिए भी, यह आवश्यक है कि प्राचीन और आधुनिक फ़ारसी पढ़ी जाय क्योंकि यह भारत और मध्य-एशिया की भाषाओं से तीसरे सहस्राब्द ई० पू० से १०वीं शती ई० तक घनिष्ठ सूत्र में बंधी रही।

इस संबंध का कारण इस तथ्य में मिल सकेगा कि इस समस्त लम्बे काल में, जब भी ईरानी जातियों ने एक स्थान से दूसरे स्थान की ओर प्रस्थान किया, या किसी देश पर आक्रमण किया, वे वहाँ अपने साथ अपनी भाषा भी लेती गईं। कालान्तर में फ़ारसी का प्रचार-क्षेत्र इतना अधिक संकुचित होने लगा कि अब यह केवल ईरान देश और उसके समीपवर्ती अफ़ग़ानिस्तान, ताजिकिस्तान, ईराक़ और काकेशिया भर में सीमित है।

अकैमीनियन युग में, तथा उनके आगमन के पूर्व भी, मीड-वंश के राजत्व काल में, प्रायः ५ शतियों तक (७००-३०० ई० पू०), प्राचीन फ़ारसी उस विशाल भू-क्षेत्र के लोगों की भाषा थी। पार्थियन (अर्सासिद) युग में (२५० ई० पू०-२०० ई०) भी वही भाषा कुछ सुधारों के साथ चलती रही।

प्रत्येक जीवित तत्व में विकास का सिद्धान्त क्रियाशील है। अतः प्राचीन फ़ारसी में भी, जो कि एक जीवित भाषा थी, काल-प्रवाह के साथ उदित होने वाली नई शक्तियों ने अत्यधिक परिवर्तन किए। अतएव अर्सासिदों के शासन-काल में मध्य फ़ारसी या 'पहलवी' का जन्म हुआ। इसका मूल-स्रोत एवं वंश वही था जो प्राचीन फ़ारसी का था परन्तु इसमें अपने युग के भाषा संबंधी हेरफेर प्रतिबिम्बित थे। काफ़ी असें बाद, सासानो युग में, अर्सासिद पहलवी (पहलवी अदकानी) पुरानी पड़ गई और सासानो पहलवी नामक नई भाषा में परिवर्तित हो गई।

सातवीं शती ई० में पहलवी भाषा को अरब (मुस्लिम आक्रमण का सामना करना पड़ा। परिणाम स्वरूप, इस पर अरबी भाषा का पर्याप्त प्रभाव पड़ा और धीरे-धीरे इसने अरबों द्वारा ईरान लाए गए हजारों नये शब्द, मुहावरे, प्रयोग और व्याकरण के नियम आत्मसात् कर लिए। इससे सेमिटिक भाषा का पहलवी पर प्रभाव जो कि एक प्राचीन आर्य भाषा है, निरंतर बढ़ता रहा है। पिछले १३५० वर्षों में फ़ारसी उत्तरोत्तर अरबी की ओर मुक्त होती गई है।

ईरान पर इस्लाम क आधिपत्य (६वीं तथा १०वीं शती ई०) के प्रारंभिक दिनों के फ़ारसी ग्रंथों के अध्ययन से स्पष्ट हो जायगा कि उस समय की भाषा में और उस भाषा में जो ईरान में आज लिखी-बोली जाती है, अधिक अन्तर नहीं है, सिवाय इसके कि आज की अपेक्षा पहले वाली भाषा में विशुद्ध फ़ारसी शब्दों, प्रयोगों और प्रकारों की संख्या अधिक थी।

इस दृष्टि से फ़ारसी का बहुत कुछ साम्य अंग्रेज़ी से है। अंग्रेज़ी की ही तरह जो कि ऐंग्लो-सैक्सन (जर्मन भाषाएँ) और लैटिन तथा ग्रीक का समिश्रण है, फ़ारसी भी मध्य फ़ारसी (सासानी पहलवी) और अरबी का संयुक्त रूप है। दूसरे शब्दों में, अकीमीनियन युग की प्राचीन फ़ारसी मध्य फ़ारसी की माता कहा जा सकती है, जिसने स्वयं भी आधुनिक फ़ारसी को जन्म दिया। सौभाग्य से, प्राचीन और मध्य फ़ारसी में प्रचुर सामग्री उपलब्ध है जिससे यह विकास देखा जा सकता है।

[ग] प्राचीन फ़ारसी

१. सर्वप्रथम, अकेमीनियन लेख-पत्र उपलब्ध हैं। उन्हें पढ़ने में कितनी भी अधिक दिक्कत हो, जो कुछ अब तक जाना जा सका है उससे प्रमाणित होता है कि इस प्राचीन भाषा में सुन्दरता, स्वच्छता और स्पष्टता के गुण थे।

सामान्यतः 'देव लेखपत्र' नाम से उद्धृत किए जाने वाले एक

लिखित विवरण में जरबसीज ने अपना धार्मिक क्रियाओं का उल्लेख इस प्रकार किया है।

“उता अंतर ऐता दहयावा आह यदा ला परवम देवा अयादीय पसाव वशना अहुरामजदहा अदम अबम देवदानम वियकनम उता पतियजब्बम देवा मा यदि-यैशा यदाया परवम देवा अयदीय अवदा अदम अहुरामजदाम अयदैय।”

: अनुवाद :

“और इन प्रदेशों में एक जगह पहले मिथ्या देवों की पूजा की जाती थी। तब अहुरामजदा की इच्छा से मैंने मिथ्या देवों के उस गृह को खोद डाला और घोषित किया : तुम मिथ्या देवों की पूजा मत करो। जहाँ पहले मिथ्या देव पूजे जाते थे वहाँ मैंने अहुरामजदा की पूजा की।”

यहाँ हमें मिलेंगे प्रसिद्ध शब्द देव—‘मिथ्या देवता, राक्षस’; बाद का देव (अब दीव); यद—‘पूजा’, ‘यद’ शब्द का शुद्ध फ़ारसी रूप... ‘यजदा’ का प्रयोग पूजा के अर्थ में जोरोस्ट्रियन ग्रंथों में हुआ है।^१

२. सूचना की दूसरी स्रोत जोरोस्ट्रियन मत की धार्मिक पुस्तकें अध्येता को अध्ययन और अन्वेषण के लिए और भी अधिक सामग्री

१. देखो : दि लिगेसी ऑफ पर्सिया, एच० डब्ल्यू० बेली—पृ० १८०

२. ” ” ” ”

प्रदान करती हैं। “उत्तरी इंग्लैण्ड में रोमन बीवाल पर मित्रस् के प्राचीन मन्दिर में जानेवाले हम स्वभातः उतनी ही रुचि रखते जितने कि भारतीय, जो अपनी अत्यंत प्राचीन पुस्तकों में ‘मित्रस्’ अथवा बाद में भारत के शक आक्रान्ताओं के विवरणों में ‘मिहिर’ के विषय में यह जानने के लिए पढ़ते हैं कि प्राचीन जोरोस्ट्रियन पुजारियों ने उनके ‘यजत’ (इज्जद, ‘पूज्य तत्व’), मिथ्र के संबंध में क्या कहा है। अरवस्ता में यस्त की पुस्तक में, जो कि धार्मिक गीतों का संकलन है, मिथ्र के सम्मान में निम्नलिखित छंद प्राप्त होते हैं :

Miθrəm vouru.gaoyaoitīm yazamaide
 yō paoiryō mainyavō yazatō
 tarō Harəm āsnaoiti paurva.naēmāt
 aməšahe hū yaṭ aurvaṭ.aspahe
 yō paoiryō zaranyō.pīsō
 srīrā barəšnava gərəwnāiti
 adāt vīspəm ādiḍāiti airyō.šayanəm səvištō

: अनुवाद :

“हम उस मिथ्र की पूजा करते हैं जिसके पास बड़े-बड़े चरागाह हैं, जो आध्यात्मिक जगत का पूज्य जीव है और यथापूर्व ‘हरा पर्वत’ पर तेज घोड़ों वाले अमर सूर्य के सामने से हमारी ओर

प्राता है; जो, यथापूर्वं स्वर्णमण्डित सुन्दर गिरि शिखरों को पकड़ लेता है और सर्वशक्तिमान् की तरह वहाँ से समस्त आर्य-गृह पर दृष्टि प्रक्षेप करता है।”

यह स्मरण रखना चाहिए कि जब पश्चिमी और दक्षिणी ईरान में फ़ारसी बोली जाती थी, प्रायः उसी समय देश के पूर्वी और उत्तर-पूर्वी भागों में एक दूसरी भाषा व्यवहृत होती थी। यह संस्कृत और प्राचीन फ़ारसी के समानांतर थी और तीनों भाषाएँ बहनों की तरह रहती थीं। इस भाषा को ‘अवेस्ता’ भाषा कहा जाता है क्योंकि ईरानी पंगम्बर जरथुष्ट्र की धार्मिक पुस्तक अवेस्ता इसी भाषा में है।

क्योंकि मेरा इरादा बाब में उक्त पुस्तक पर सविस्तार बोलने का है, यहाँ केवल यह कह देना पर्याप्त होगा कि अवेस्ता-भाषा संस्कृत से बहुत घनिष्ठ रूप से संबन्धित है। यह संबंध निम्न-लिखित एक स्रोत में सुप्रत्यक्ष है : पितर—‘फ़ावर’, ‘पिवर’; मातर—‘मवर’, ‘मावर’; आप—‘वाटर’, ‘आब’; कर—‘बनाना’, ‘टु मेक’, ‘करवन’; राम—‘टु रेस्ट’, ‘आरमीवन’; पुत्र—‘सन’, पूर; हजार—‘थाउजेंड’, ‘हजार’, आबि शब्द प्राचीन भारतीय ग्रंथों में आनेवाले शब्दों से साम्य रखते हैं। इसी तरह भारतीय ‘अश्वम्’ (घोड़ा—‘हार्स’) और ईरानी ‘अस्य’ भी है।

१. देखो : दि लिगेसी ऑफ़ पर्शिया : एच० डब्ल्यू० बेली—पृ० १६१

२. ” ” ” ” ” —” ८१२

प्रायः दो शताब्दियों के कठिन अध्ययन और गवेषण के उपरांत अब भाषाशास्त्री इस निश्चय पर पहुँचे हैं कि प्राचीन फ़ारसी और संस्कृत दो बहन-भाषाएँ हैं जो कि इण्डो-यूरोपीय भाषाओं के एक ही और बहुत प्राचीन वंश से निकली हैं; जर्मन, स्लैव, यूनानी भाषाएँ भी इसी परिवार की हैं ।

[घ] मध्य फ़ारसी

अर्सासिदों के राज्यकाल में, प्राचीन फ़ारसी में परिवर्तन हुआ और वह पहलवी भाषा के रूप में अथवा मध्य फ़ारसी के रूप में विकसित हुई । मनीकीइज्म^३ और ईसाइयत के ग्रंथों (पूर्वी चर्च की पाण्डुलिपियों) के तुलनात्मक अध्ययन और समरकन्द के समीप की घाटी में प्रचलित 'सोपादी' बोली के अध्ययन के उपरान्त भाषा-विज्ञान के शास्त्रियों ने यह मत स्थापित किया है कि अर्सासिद पहलवी उस भाषा से भिन्न है जो इसके पूर्व अकेमीनियन युग में थी, अर्थात् सासानी पहलवी । इधर के वर्षों में पुरातत्त्वात्मक उपलब्धियों और नई धार्मिक कृतियों (मनीकियन मत की) की खोज से इस भाषा का परिज्ञान और भी सुगम हो गया है; विशेष

३. मानी था मानस नामक एक ईरानी पैगम्बर, जिन्हें 'प्रकाश का दूत' कहा जाता है, द्वारा प्रचारित एक मत का नाम है मनीकियनिज़्म । यह मत बेबीलोनिया से फैला और चतुर्थ शताब्दी में साम्राज्य में व्यापक रूप से प्रभावशील था—एनसाइक्लोपीडिया ब्रिटैनिका ।

कर मध्य-एशिया में, समरकन्द और ख्वारख्म के पड़ोस में, खोदे गये अवशेषों तथा यूरोपियन पुस्तकालयों अथवा भारत में पारसी सम्प्रदाय के पास सुरक्षित अनेक पाण्डुलिपियों के कारण। ये साक्ष्य भी सासानियों की भाषा अर्थात् सासानी पहलवी (जो कि अर्सासिद पहलवी के पश्चात् आई) संबंधी ज्ञातव्य बातों पर पर्याप्त प्रकाश डालते हैं। इस प्रकार, जो फ़ारसी शब्द आज विद्यमान हैं वे पिछले २,५०० वर्षों के बीच परिवर्तन की एक शृंखला में से गुज़र चुके हैं; उदाहरण के लिए, प्राचीन फ़ारसी शब्द 'तपयति' जिसका अर्थ है 'प्रकाश विकीर्ण करना', अर्सासिद पहलवी में 'तापेत' और सासानी पहलवी में 'तफ़स्तोन' या 'तबिद' हो गया है। आधुनिक फ़ारसी में इसका रूप है 'ताबिश' और 'ताबीदन'।^१

सासानी युग का अंत होते-होते (छठी, सातवीं शती ई०) पहलवी भाषा इतनी परिपूर्णता प्राप्त कर चुकी थी कि उस समय भी यह ईरान की आज की 'कुर्दी' और 'पश्तो' जैसी भाषाओं से बढ़-चढ़कर थी क्योंकि इसका अपना प्रचुर साहित्य था; अर्थात् पहलवी की साहित्यिक वंश-परंपरा महत्त्वपूर्ण है और इस समय जो भी ग्रंथ प्राप्त हैं वे अत्यधिक साहित्यिक और ऐतिहासिक मूल्य के तथा गंभीर महत्त्व के हैं।^१

१. दि लिगेसी ऑफ़ पर्शिया—पृ० १८६

२. " " " "

जो पहलवी पुस्तकें हमें सुलभ हो सकी हैं मुख्यतः तीन प्रकार की हैं :

(१) जोरोस्ट्रियन् धर्मग्रंथ और पुस्तकें, (२) शिलालेख और (३) सासानी सिक्के, जिनमें उक्त वंश के राजाओं के नाम तथा उपाधियाँ हैं ।

उसी प्रकार, इस्लाम के प्राथमिक युग (अर्थात् ईरान के अरब आक्रमण के ठीक बाद) में लिखी गई फ़ारसी पुस्तकें पहलवी की प्रगति पर पर्याप्त प्रकाश डालती हैं ।

[ड] आधुनिक फ़ारसी

परंतु तीसरी शती हिजरी अर्थात् ६वीं शताब्दी ई० के आगे पहलवी आधुनिक फ़ारसी के रूप में विकसित होने लगी । अरबी से नये, पारिभाषिक शब्द और मुहावरे लिए गए । धीरे-धीरे ध्वनि तथा शब्दोच्चारण में भी परिवर्तन हुआ एक नई वर्णमाला तथा वर्ण समाम्नाय चलाई गई । पहलवी के बाद जो अरबी-लिपि आई वह अब भी ईरान में प्रचलित है ।

तीन शताब्दियों के मिश्रण के उपरान्त आधुनिक फ़ारसी तीसरी शती हिजरी के अन्त में एक स्वतंत्र भाषा के रूप में सुस्पष्ट हो उठी । इस शताब्दी में, जब कि अरबी भाषा का प्रसार अचरबद्ध हो गया था और स्थानीय राजवंशों ने ईरान में स्वतंत्र राज्य स्थापित कर लिए थे, एक नवीन राष्ट्रीय साहित्य का विकास हुआ ।

सफ़ारियों के राज्यकाल में, जो सीस्ताँ में ८५० ई० में सत्ताख़ुद हुए, और समानियों के समय में जो मध्य-एशिया में, बुख़ारा में व्यवस्थित हुए (९०० ई०), आधुनिक फ़ारसी के गद्य और पद्य की नींव पड़ी। फ़ारसी साहित्य का इतिहास वस्तुतः इसी युग से प्रारंभ होता है। इस युग की शोभा बढ़ानेवाले कवियों में बोख़ारा के 'रोदकी' जैसे प्रसिद्ध फ़ारसी कवि हुए जिन्हें फ़ारसी काव्य का जनक कहा जाता है (१०वीं शती ई० का पूर्वार्द्ध)। कलेलाह-व-दिमनाह (मूलतः पंचतंत्र) जंसा ग्रंथ जो पहले पहलवी से अरबी में ७५० ई० में अनूदित हुआ था (कालीलक-ओ-दिमनक), पुनः १२वीं शताब्दी में फ़ारसी में अनूदित किया गया।

क्योंकि फ़ारसी गद्य और काव्य पर, मैं अपने आगे के व्याख्यानों में कुछ कहूँगा, यहाँ १०वीं तथा १२वीं शती में लिखित दो फ़ारसी पुस्तकों का उल्लेख करके समाप्त करना समीचीन होगा। दोनों पूर्वी ईरान में लिखी गई थीं। यह ध्यान देने योग्य बात है कि प्रथम कृति के प्रमुख गुण हैं भाषा की सरलता और स्वच्छता, जब कि दूसरी कृति के उद्धरण से विदित होगा कि किस प्रकार अरबी शब्द और प्रयोग मिश्रित किए जाते थे। दोनों उद्धरणों का विषय एक है, अर्थात् कैसे कलेलाह-व-दिमनाह (पंचतंत्र) भारतवर्ष से ईरान ले जाया गया और पहले पहलवी तदनन्तर अरबी में अनूदित किया गया। मैंने यह वस्तु जान-बूझकर चुना है क्योंकि भारत और ईरान के संबंधों में यह एक प्रख्यात विषय है।

१. १०वीं शती की फ़ारसी भाषा का रूप :—

‘शाहनामा’

मन इमरोज़ दर दफ़तरे हिन्दुआं
हमी बिनग्रीदम बरीशन रवां
नबिस्ता चुनीं बुद कि दर कोहे हिन्द
गयाहेस्त रखशां चो रोमी प्रिन्द
चो बर मुर्दा बिप्रागनी बेगुमां
सुखनगोये गदर्द हम अन्दर ज़मां
बगोयम कनूं आँचि मा रा रसीद
दिले राद बायद कि दाना शुनीद
बदानिश बुवुद बेगुमां ज़िन्दा मर्द
खुनक रंज बरदार पायंदा मर्द
चो मर्दुम ज़ दानाई आमद सतोह
गया चूं कलेलास्त व दानिश चो कोह
किताबे बदानिश नुमाइन्दा राह
बयाबी चोजोई तू अज़ गंज शाह
ज़िराह चूं रसीद अन्द्रां बारगाह
न्यायश कुनां रफ़त नज़दीके शाह
बदो गुफ़त शाह ऐ पसंदीदा मर्द
कलेला रवाने मरा ज़िन्दा कर्द
नबिशतिन्दाये नामाए खुसरवी

नबुद अाजमां खत बजुज पहलवी
 चुनीं ता बताजी सुखुन रानदंद
 अजां पहलवानी हमीं • खानदंद
 चोहारूं जहां रोशनो ताजा कर्द
 चुनीं नामाबर दीगर अंदाजा कर्द
 कलेला बताजी शुद अज पहलवी
 बदीसां कि उकनूं हमी बिशनवी'

२. १२वीं शती की फ़ारसी-भाषा का रूप :—

कलेलाह-व-दिमनाह बहराम शाही से

यके अज ब्राहमाये हिन्द पुरसीदन्द कि मी गोयन्द कि बजा-
 निबे हिन्दुस्तां कोहास्त व दर वै दारूहा मी रोयद कि मुर्दा
 बदां जिन्दा मीशवद तरीके बदस्त आमदने आं चेह बाशद जवाब
 दाद..ई सुखुन अज इशारात रमूज मुतकहमानस्त व अजा
 कोहहा उलेमा रा खास्ता अंद वंआंदारूहा सुखने ईशां रा व
 आं मर्दगाने जाहिलां रा कि ब समाये आं जिन्दा शवंद व
 बसिम्ते इल्मे हयाते अबद याबन्द व ई सुखन रा मजमूआ एस्त
 कि आंरा कलेलाह व दिमनाह खानन्द व दर खजायने मलूके
 हिन्द बाशद अगर बदस्त तवानी आवुदर्न ई गरज बहसूल
 पैवंदद व महासन रा निहायत नीस्त ।

१. शाहनामा—नीशीरवां का राज्य

दर नीबते अबू जाफ़र मन्सूर...कि दुवुम खलीफ़ा बूदास्त
अज़ खानदाने अम्मे मुस्तफ़ा इब्नुलमुकफ़ा आंरा अज़ जुबाने
पहलवी ब लुगते ताज़ी तर्जुमा कर्दो आं पादशाह बदां इक़बाले
तमाम नमूद ।^१

[च] सारांश

फ़ारसी पाँच सोपानों से गुज़र चुकी है :

१. मीड लोगों की अत्यंत प्राचीन फ़ारसी—यह अक़ेमीनियन युग के पहले हुई और पश्चिमी ईरान में बोली जाती थी। मीड-वंश के शासनकाल में हग़मतना (हमादान) ज़िले में यह लोकभाषा थी। अब तक इसके स्पष्ट चिह्न नहीं ज्ञात हो सके हैं।

२. अवेस्ता-भाषा, जिसे “ज़न्द और अवेस्ता” की भाषा भी कहा जाता है। अक़ेमीनियन-वंश के आगमन के पहले यह भाषा ईरान में विद्यमान थी और देश के पूर्वी भागों में बोली जाती थी। जोरोएस्टर (ज़रतुश्त) की कुछ गाथाएँ जो इस भाषा में हैं, सुरक्षित हैं। इन गाथाओं में मंत्र हैं, जो कि सम्भवतः पूर्वी ईरान की किसी जनपदाय भाषा में हैं और अपनी स्वतंत्र वर्णमाला तथा लिपि में लिखे गए हैं। गाथाओं की पुस्तक ही जोरोस्ट्रियनों (ज़रतुश्तियों) का एकमात्र धर्मग्रंथ है जो बचा रह सका है। पहलवी में लिखी गई इसकी टीका का नाम ‘ज़ेन्द’ है और बाद में आधुनिक फ़ारसी में ज़ेन्द पर लिखी गई टीका का नाम है ‘पाज़ेन्द’।

१. कलेलाह व दिमनाह, करीब एडीशन, तहरान, पृष्ठ १८ ।

अवेस्ता भाषा संस्कृत और प्राचीन फ़ारसी के समानांतर है और ये तीनों भाषाएँ बहनों के समान हैं।

३. प्राचीन फ़ारसी अथवा दक्षिणी ईरान या फ़ारस (फ़ारस ख़ास) में अकेमीनियनों द्वारा बोली जाने वाली भाषा। इस युग के सभी लेख इसी भाषा में हैं और चित्र-लिपि में शिलाओं पर, महलों में प्रयुक्त प्रस्तर-खण्डों, अन्य स्मारकों, मुद्राओं और सिक्कों पर खुदे हैं।

यह भाषा महान् ईरानी राजाओं साइरस तथा डेरियस द्वारा बोली जाती थी। बाद में अवेस्ता भाषा को इसने आक्रान्त कर दिया।

४. पहलवी, अर्सासिदों और सासानियों की भाषा, पाथियनों के राजत्व काल में उदित तथा उन्नत हुई और सासानी-वंश के अंतर्गत अपना नाम बनाये रही। सासानी युग में यह पूरे ईरान में फैल गई और देश के मध्य तथा दक्षिणी भागों में विशेषतया लोकप्रिय रही।

पहलवी शब्द भारतवर्ष में 'पहलव' में स्थिर है। आधुनिक फ़ारसी साहित्य में इसका स्मरण दिलाने वाले शब्द हैं—पहलवानी (वीर), सख़ुन गुप्तन पहलवी, गुल्बांगे पहलवी।

पहलवी में 'हुज़वारिश' या विचारबिम्ब का होना एक विशेषता है। असीरियन, अरेमैक या हिमियाराइट (मेसोपोटामियन) मूल की अथवा सेमिटिक-वंश की प्राचीन भाषाओं के शब्द पहलवी

पुस्तकों में अपने मौलिक रूप में लिखे जाते थे, परंतु पढ़ते समय उसका पहलवी तात्पर्य (न कि लिखित शब्द) उच्चारित किया जाता था, जैसे—‘शाहिनशाह’ शब्द जो कि ईरानी राजा की परंपरागत उपाधि है, पहलवी में लिखा जाता था ‘मल्काने मलका’ अर्थात् अरबी के ‘मलिकुल-मलूक’ का अर्सीरी समानार्थक; परंतु पढ़ते समय इसका पहलवी अर्थ ‘शाहिनशाह’ उच्चारित किया जाता था, न कि “मल्काने मलका” ।

पहलवी के अनेक ग्रंथ तथा पत्र अभी बचे हुए हैं परंतु उन्हें सरलतापूर्वक पढ़ सकना असम्भव है ।

५. आधुनिक फ़ारसी, या ईरानी पठार के वर्तमान निवासियों द्वारा बोली जाने वाली भाषा । इसका आगमन ईरानी इतिहास के द्वितीय खण्ड में, अर्थात्—इस्लामोत्तर युग में हुआ । इसे अरबी लिपि में लिखा जाता है । अब इसका १ हजार वर्ष का इतिहास है जिसका प्रारंभ उस समय हुआ जब बुखारा के रौदकी ने पहले पहल अपने उद्बोधन गीत गाए अथवा फ़िरदौसी ने अपना शाहनामा रचा । इस लंबी अवधि में इसमें अत्यल्प परिवर्तन हुए हैं और इस भाषा में लिखी गई ९वीं शताब्दी की पुस्तकें सुगमतापूर्वक अब भी समझी जा सकती हैं ।

तृतीय व्याख्यान

*

इस्लामपूर्व गद्य

*

रूपरेखा

[१] प्राचीन फ़ारसी

अक़ेमीनियन-युग तथा पूर्व की शताब्दियाँ

(अ) अवेस्ता : सामान्य परिचय ।

अवेस्ता के भाग ।

अवेस्ता की खोज और उसके आधुनिक अनुवाद ।

(ब) शिलालेख : डेरियस महान का बी-सितून शिलालेख

[२] पार्थियन और सासानी-युग

(अ) विद्यमान लिखित सामग्री : धार्मिक, नैतिक, ऐतिहासिक ग्रंथ ।

(ब) पहलवी से अरबी में अनुवाद : अलतबरी इब्नुल मुक़फ़फ़ा फ़िरदौसी :

शाहनामा, ख़ुदाईनामा

(स) पहलवी साहित्य के उदाहरण : जाबीदान ख़िरद

[३] सारांश

[१] प्राचीन फ़ारसी (अकेमीनियन युग और पूर्व की शताब्दियाँ)

ईरान के गद्य और काव्य का प्राचीनतम लिखित रूप 'अवेस्ता' में प्राप्य है, जिसके लेखक ईरान के प्रसिद्ध पंगम्बर 'ज़रथुष्ट्र' माने जाते हैं। इस विचारक-पंगम्बर के जीवन के विवरण अज्ञात हैं, परंतु अनुमान लगाया जाता है कि वह ७वीं शताब्दी (ई० पू०) में हुए थे।

(अ) अवेस्ता

उस प्राचीन काल में ईरान के पूर्व में प्रचलित एक पुरानी बोली में अवेस्ता लिखी गई है। यह प्राचीन फ़ारसी तथा संस्कृत के समानांतर है और तीनों भाषाएँ बहनें मानी जाती हैं। बहुत संभव है कि यह बोली खुरासान क्षेत्र में बोली जाती रही हो।

'अवेस्ता' प्रार्थनाओं और धार्मिक शिक्षाओं का एक संकलन है। यह एक बृहद् ग्रंथ का एक खंड था। मूल धर्मग्रंथ के अन्य भाग कराल काल के हाथों नष्ट हो गए। कहा जाता है कि वर्तमान अवेस्ता उक्त पुस्तक का एक-चौथाई भाग है जो कि १०वीं शताब्दी ई० तक अवश्य उपलब्ध थी।

अवेस्ता के कई भाग हैं; जिनमें प्रमुख हैं :

१. यस्ना

२. यस्त

प्रथम में कुछ मंत्र और स्तुतियाँ हैं। द्वितीय, ईरान के प्राचीन देवताओं के प्रति प्रार्थनाओं और आवाहनों का संग्रह है।

अवेस्ता का एक तृतीय भाग है, अर्थात् 'वन्दिदाद,' जिसमें पूजन-विधान और धार्मिक कृत्य वर्णित हैं। अंत में, कुछ विविध विषयक अपूर्ण खण्ड हैं जिन्हें 'खुर्वेह-अवेस्ता' कहा जाता है।

सर्वप्रथम एक फ़्रांसीसी प्राच्य शास्त्री अन्केतिल दे पेरां ने इस पुस्तक का १७७१ ई० में महत्व ज्ञात किया और इसे फ़्रांसीसी भाषा में अनूदित किया। इस प्रकार उन्होंने विद्वानों का ध्यान इस ओर दिलाया।

(ब) शिलालेख

अपने नामों को भविष्य की पीढ़ियों तक बनाए रखने के इच्छुक अक्रेमोनियन राजाओं ने 'मेखी' लिपि में अनेक शिलालेख खुदवाए। फलस्वरूप इस युग का गद्य प्रचुर मात्रा में इस समय सुलभ है।

जहाँ तक इस गद्य के उदाहरण का प्रश्न है, किरमानशाह से कुछ मील दूर स्थित बिसितून में प्राप्त एक शिलालेख का यह अपूर्ण खण्ड उस युग की शैली का सर्वोत्तम प्रतिनिधि है। यह मेखी लिपि में लिखा हुआ है और सर्वप्रथम १८३७-४३ में सर हेनरी रॉलसन द्वारा पढ़ा गया था। तत्कालीन तीन भाषाओं—बेबीलोनियन, एलामाइट और प्राचीन फ़ारसी में यह डेरियस महान् की आज्ञा से (५२० ई० पू०) खुदवाया गया था। अनुत्तरदायी टांग अड़ाने वालों के हस्तक्षेप से यह लेख सुरक्षित रह गया है,

क्योंकि यह लेख एक ठोस शिला पर तथा काफ़ी ऊँचाई पर खुदा है। यह जानना रोचक है कि यह लेख तीन भाषाओं में लिखा गया था। इस प्रकार इसने चित्रलिपि की वर्णमाला की खोज का और साथ ही तत्कालीन अन्य सभी लेखों के पढ़ने का संकेत दिया।

यह लेख एक ऐतिहासिक विवरण ही नहीं है बल्कि इसे एक साहित्यिक अवतरण भी माना जाता है। किसी विद्वान् ने कहा है:

“तथापि भाषा-विशेषज्ञ और इतिहासकार दोनों के लिए अक्रेमीनियन स्मारकों के ये लिखित अवशेष अत्यधिक मूल्यवान् हैं।”

फ़िलहाल उस लेख का मूल पाठ नहीं, उसके एक भाग का अनुवाद ही मैं यहाँ दे रहा हूँ ताकि आपको अक्रेमीनियन गद्य की धारा तथा शैली का कुछ परिचय प्राप्त हो जाय :

“राजा डेरियस ने कहा : जो राज्य हमारे वंश से वियुक्त कर दिया गया था उसे मैंने पुनः अर्जित किया : उसे मैंने उसके स्थान में स्थापित किया : पहले-सा ही मैंने इसे बना दिया : मैंजियन गौमट ने जिन मंदिरों का विध्वंस कर दिया था—उन्हें; और बाज़ार, पशु वृन्द तथा जाति-अनुसार बने हुए आवास भी, जिन्हें मैंजियन गौमट ने उनसे छीन लिया था, मैंने जनता को वापस दिये। मैंने लोगों को उनकी पहली जगहों—फ़ारस, मीडिया तथा अन्य प्रांतों में संस्थापित किया। इस प्रकार मैंने अपहृत वस्तुओं को पूर्ववत् बना दिया : यह

मंने अहुरमज्दा की कृपा से किया है । मंने जब तक अपने क़बीले को यथापूर्व व्यवस्थित न कर लिया, तब तक परिश्रम किया, इस तरह अहुरमज्दा की कृपा से मंने अपने क़बीले की स्थिति पहले जैसी कर दी जब कि मैजियन गौमट ने इसे ध्वस्त नहीं कर डाला था । राजा डैरियस ने कहा : राजा होने पर मंने ये कार्य किए^१”

[२] मध्य फ़ारसी या पहलवी

पहलवी का जन्म पार्थियन अथवा अर्सासिद युग (२५० ई० पू०-२२६ ई०) में हुआ । सासानी शासन-काल (२२६-६४० ई०) के अंतर्गत यह विकसित हुई, इसने पूर्णता प्राप्त की और इसमें आलोकपूर्ण साहित्य लिखा गया । अरब-आक्रमण के बाद प्रायः तीन शताब्दियों तक यह भाषा और साहित्य ईरान के कुछ एकान्त भागों में जीवित रहे । पश्चात् काल में इसका व्यवहार उन विदेशगामी ईरानियों के मंडल तक सीमित रह गया, जो दक्षिण-पश्चिमी भारत की ओर गये और ७वीं या ८वीं शती में गुजरात में बस गए । इस पलायन का कारण था उस समय अरब-सेनाओं द्वारा ईरान का विध्वंस । यह अब भी किसी हद तक उनमें विद्यमान है ।

१. देखो : ब्राउन : फ़ारस का साहित्यिक इतिहास, प्रथम खण्ड-

१३ शताब्दियों (३री शती ई० पू० से १०वीं शती ई०) तक प्रसृत इस भाषा के लिखित उदाहरण लेख-पत्रों, मुद्राओं, पुस्तकों तथा अन्य विविध अपूर्ण खण्डों में बिखरे हुए हैं।^१

(अ) विद्यमान लिखित सामग्री

सम्प्रति विद्यमान पहलवी साहित्य को स्थूल रूप से चार भागों में बाँटा जा सकता है :

(१) अवेस्ता का 'जन्द' नामक अनुवाद।

(२) धार्मिक पुस्तकें, जिनमें कि दीनकार्त या 'धर्म के कार्य, सबसे अधिक प्रसिद्ध तथा महत्त्वपूर्ण हैं। इसमें जोरोष्ट्रियों या मज्दा-पूजकों के रीति-रिवाजों, परंपराओं, संस्कारों एवं साहित्य के विषय में विशाल सूचना-विवरण सन्निहित हैं। यह कुतूहलजनक बात है कि इस संग्रह का संकलन ६वीं सदी ई० में हुआ, अर्थात् ईरान पर अरब (मुस्लिम) आधिपत्य के ५० वर्ष बाद।

(३) कथाएँ और इतिहास की पुस्तकें—इनमें से कुछ, जैसे 'वसाया' (मृत्युकाल के आदेश), या 'खुसरो क्रबातान' (खुसरो-ए-कुबातान की कथाएँ), और 'कारनामक-इ-अर्दशेर बाबकान' (कारनामक-इ-अर्तक्षित्र-इ-पापकान) अब तक समग्र रूप से विद्यमान हैं। अंतिम पुस्तक में सासानी-वंश के संस्थापक की जीवनी है।

१. ई० जी० ब्राउन कृत फ़ारस का साहित्यिक इतिहास, खंड १

(४) भूगोल, परम्परागत जीवन, तथा साहित्य आदि पर अन्य विविध पुस्तकें—पहलवी साहित्य के बृहद् अंश की निर्मात्रिं ये पुस्तकें १९वीं शताब्दी से प्रायः शास्त्र-वेत्ताओं का ध्यान आकर्षित करने लगीं। पहलवी पुस्तकों के अनुवाद, व्याख्या और संपादन की ओर जर्मन प्राच्यविशारदों ने विशेष ध्यान दिया है। इस दिशा में प्रसिद्ध प्राच्यशास्त्राचार्य प्रोफेसर थियोडोर नोल्डेक ने पहलवी पुस्तकों को पढ़ने में बहुत कठिन श्रम किया। उनकी कृतियाँ मूल्यवान् और विश्वसनीय हैं।

(ब) पहलवी से अरबी में अनुवाद

दूसरी ओर इस्लामोत्तर युग की प्रथम चार शताब्दियों (७वीं से १०वीं ई०) में अनेक पहलवी पुस्तकें अरबी में उन ईरानियों द्वारा अनूदित की गईं, जिन्हें दोनों भाषाओं पर पूरा अधिकार था। सौभाग्य से उनके कुछ ग्रंथ अब भी विद्यमान हैं।

इतिहास और धर्म-निरुक्त की दो सुविख्यात पुस्तकों के लेखक 'अलतबरी' अत्यंत गण्यमान्य अनुवादकों में से थे (मृ० ३१० हिजरी/६२३ ई०)। इनके पहले 'इब्नुल मुकफ़ा' (मृ० १४२ हि०/७६० ई०) हुए थे, जिन्होंने कई पहलवी पुस्तकों को अरबी में अनूदित किया। कलीलाह-वे-दिमनाह नामक पुस्तक, जिसका अनुवाद संस्कृत (पंचतंत्र) से पहलवी में एक फ़ारसी वंछ 'बुरजोई' द्वारा पहले किया जा चुका था, भी इब्नुल मुकफ़ा द्वारा अरबी में अनूदित की गई।

सौभाग्य से यह पुस्तक अक्षत और त्रुटिहीन बच गई है। (अपने व्याख्यानों में इन अनुवादों का हवाला मैं प्रायः दूंगा)।

अंततः 'खुदाए नामक' या 'खुदाईनामा' नाम की एक पहलवी पुस्तक थी जो बाद में फ़ारसी काव्य में रूपांतरित की गई और अन्य पहलवी मूलों के साथ अबुल-क्रासिम फ़िरदौसी द्वारा 'शाहनामाए फ़िरदौसी' नामक उनके महाकाव्य में सम्मिलित कर ली गई। दुर्भाग्य से खुदाईनामा अब अप्राप्य है। इसमें प्राचीन ईरान की कथाएँ थीं और यद्यपि पुस्तक लुप्त हो गई है, तथापि इसकी वस्तु तथा इसका सारांश शाहनामा में फ़िरदौसी ने बहुत श्रम और ध्यान लगाकर पूर्णतः बचा लिया है। संसार के महाकाव्यों में शाहनामा की गणना है। इसमें प्राचीन ईरान का पौराणिक इतिहास वर्णित है जो इतने विस्तार से अन्यत्र कहीं नहीं दिया गया है।

(स) पहलवी साहित्य का एक उदाहरण

मुझे खेद है कि समयाभाव-वश मैं पहलवी ग्रंथों से लंबे उदाहरण न दे सकूंगा परंतु जिन्हें रुचि हो वे बंबई में अंकलसारिया, दीनशा और अन्य फ़ारसी विद्वानों द्वारा, तथा यूरोप में फ़्रांसीसी, जर्मन, और अंग्रेज प्राच्यविशारदों द्वारा प्रकाशित पुस्तकों का अध्ययन करें।

फिर भी 'जाबीदान खिरद' (शाश्वत ज्ञान) नामक पुस्तक से मैं एक अंश उद्धृत करूँगा जो मूल पहलवी से अल मामून (मू० ८१३

ई०) के वज़ीर हसन बिन सहल (मू० २३६ हिजरी) द्वारा अरबी में अनूदित की गई थी ।^१

यह उदाहरण तत्कालीन नीति-साहित्य का प्रतिनिधि है । इस उदाहरण में पहलवी के वास्तविक शब्दों का अभाव भले ही हो और उनकी मूल ध्वनियाँ भले ही प्राप्त न हों तथापि तत्कालीन आचार संबंधी शिक्षाओं तथा जीवन्त विचारों का इसमें प्रतिनिधित्व मिलेगा । इस पुस्तक में अपने पुत्र के प्रति पोशवादी होशंग के आदेश हैं ।^२ उद्धरण प्रस्तुत है :

(१) आगाज़ो अञ्जाम बसूये यज़दाने पाकस्त व यारी अज़ोस्त सितायश ऊरा सज़ास्त, हर आंकू आगाज़ रा शिनास्त सितायश पेशा कर्द व आंकि अज़ अंजाम आगाही याफ्त बन्दा शुद । हरकि यारी अज़ू दानिस्त फ़िरोतन गश्त । कसे कि अज़ दादोदिहशे वै आगाह शुदब बन्दगी गदर्न निहाद व अज़ सरकशी चश्म पोशीद ।

(२) बेहत्रीन चीज़े कि अज़ खुदा ब बन्दा रसद दानिशे ई जहान ब आमर्ज़ेश आं जहानस्त । खुशत्रीन आर्जू कि बन्दा अज़ खुदा दारद तन्दरूस्तीस्त । नेकोत्रीन सुखनाने सितायशे यज़दाने पाकस्त ।

१. देखो—अल-हिकमतुल-खलेदेह, काहिरा—१९५२ । पारसीए नग्ज़, तेहरान, १३३० ।

२. देखो—जलालुद्दीन मिर्जा कृत नामेह खुसरोबाँ—तेहरान ।

- (३) खूये बन्दगाने यज्ञदां ब चहार पाया पसंदीदा बर जास्त दानिश, बुर्दबारी, पाकदामनी दाद । दानिश ब नेकोई बराय दस्तयाफतन बनेकोईस्त ब दानिश ब बदकारी बराय परहेज़ अज़ आनस्त । दानिशो किरदार चू जानो तनंद, दानिश बेखस्त व किरदार बर । दानिश पिदरस्त व किरदार पिसर, दानिशो बे किरदार पसन्दीदा नबाशद व किरदार बे दानिश ब अञ्जाम न रसद ।
- (४) त्वांगरी दर बे न्याज़ीस्त, आसायश दर गोशानशीनीस्त, आज्ञादी गुज़स्तन अज़ ख्वाहिशहाय ज़ियांकार, रास्ती दर दरस्तकारी व बज़ुर्गवारी दर बेख्वाहिशी ।
- (५) बरूं आवर आज्ञमनशी रा अज़ दिले खुद ता बाज़ शुवद बंदे पाय तो व आसायश याबद तने तो । सितमकार पशेमानस्त अगर सितायश कुनंद व सितमकश आसूदास्त अगरचि सरज़नशश नुमायंद ॥
- (६) मुर्दनत नज़दीकस्त व दर दस्ते तो नीस्त । रूज़ो शब ब तुंदी दर गुज़रंद दमे नगुज़रद कि रोज़गार बिगुज़रद, गिरामी-दार मर्गे खुद रा व पैवस्ता निगरां बाश ऊ रा । हंगामेकि आसायश तन बा तो खू कर्द अज़ मर्ग बयन्देश, दमेकि अज़ आसायश खुशनूद गर्दी अंदोहगीं बाश अज़ रंज कि बाज़गश्ते आसायश बसूये ऊस्त ॥
- (७) न ब आज़ू बे नियाज़ तवां शुद, न बखुदआराई जवां, न ब दारू तनदरस्त । अगर तुरा चहार चीज़ बाशद दर गीती

बरखुरदार खाही बूद । नाने कि अज कारे खुद बदस्त आरी,
पायदारी दर दोस्ती, रास्तगोई व पाकदामनी ।

: अनुवाद :

१. आदि और अन्त ईश्वर में अवस्थित हैं और वह समस्त सहायता का स्रोत है । वह प्रशंसाहर्ह है । जिसने (सृष्टि का) आरंभ समझ लिया वह उसका गुणानुवाद करने लगा और जिसने अंत समझ लिया वह उसका दास हो गया । जिसने केवल मात्र उसी से मिलने वाली सहायता को जान लिया वह विनीत हो गया । जो उसके औदार्य और दाक्षिण्य को जान गया उसने अहंकार त्याग कर उस सर्वशक्तिमान् के प्रति आत्मार्पण कर दिया ।

२. मनुष्य को ईश्वर से जो सर्वोत्तम वस्तु प्राप्त हुई वह है इस संसार का ज्ञान और परलोक में क्षमा । ईश्वर से मनुष्य अपनी सर्वाधिक सुखद कामना—स्वास्थ्य की याचना करता है । ईश्वर की स्तुति में कहे गए वचन ही गंभीरतम हैं ।

३. ईश-सेवकों का चरित्र चार प्रशंसनीय सिद्धान्तों पर आधृत है : ज्ञान, क्षमा, पवित्रता, न्याय । गुण का ज्ञान—उसे पाने के निमित्त ; पाप का ज्ञान—उस से बचने के लिए । ज्ञान और कार्य आत्मा तथा शरीर की तरह हैं । ज्ञान मूल है और कार्य फल । ज्ञान पिता है और कार्य पुत्र । निष्क्रिय ज्ञान प्रशंसनीय नहीं है ; ज्ञान-शून्य क्रिया व्यर्थ है ।

४. संतोष ही धन है; एकान्त में शान्ति है; वासनाओं से मुक्ति पाने में स्वतंत्रता है; ईमानदारी में सत्यपरायणता है; निष्काम होने में महत्ता है।

५. अपन हृदय से सकामता निकाल दो, ताकि तुम्हारे चरण मुक्त रहें और तुम्हारा शरीर विश्रामयुक्त। दमनकारी की प्रशंसा भले ही हो, वह अपने पर लज्जित होता है; दमित जन को भले ही भली-बुरी सुननी पड़े, वह संतुष्ट रहता है।

६. तुम्हारी मृत्यु समीप है और उस पर तुम्हारा वश नहीं; दिन और रात शीघ्रता से बीतते जा रहे हैं। एक क्षण भी ऐसा नहीं बीत रहा है जबकि समय भागता न जा रहा हो। अपनी मृत्यु का सम्मान करो और उसके लिए सदैव तैयार रहो। जब तुम्हारा शरीर भौतिक सुखों का अभ्यस्त हो जाता है उस समय अपनी मृत्यु का स्मरण करो; जब तुम अपने आनंदों में उल्लसित हो, तुम्हें सुखोत्तर आनेवाले दुखों के लिए खिन्न होना चाहिए।

७. न तो युवाकाल की कामनाओं से, न आत्माशंसा से मुक्ति मिल सकती; न ओषधि स्वास्थ्य प्रदान कर सकती। यदि तुम्हारे पास तीन वस्तुएँ हें तो तुम संसार में सफल होओगे : अपने परिश्रम की कमाई, अचल मित्रता, सत्यपरायणता तथा पवित्रता।

[३] सारांश

इस सुन्दर भाषा का प्राचीन इतिहास विशाल है। पहले यूनानियों ने इसका नाम 'पर्सीस' रक्खा, फिर अरबों ने 'फ़ुर्स' और

बाद में यूरोपीय भाषाओं में इसे 'पर्शियन' नाम से अभिहित किया गया। इसका नाम 'फ़ार्स' शब्द से उत्पन्न हुआ है। यह नाम शीराज़ के ३० मील उत्तर में स्थित मैदान का मूल नाम है, जिसे अब 'मर्व-दश्त' कहते हैं। तीसरी शताब्दी हिजरी में विध्वस्त किया गया ऐतिहासिक नगर 'इस्तख़र' इसी मैदान में स्थित था।

इस भाषा का मूल स्रोत प्राचीन है जो कि हिन्द-यूरोपीय भाषा वंश से निस्तृत है। भाषा का जन्म होते ही शीघ्र इससे गद्य और काव्य का एक सुन्दर साहित्य प्रकट होने लगा जिससे इसके निर्माताओं के काव्यप्रिय स्वभाव एवं कोमल रचि का पता चलता है।

जैसा कि मैं कह चुका हूँ, मीडों की भाषा, या पश्चिमोत्तर ईरान के निवासियों की प्राचीन बोली और अवेस्ता की भाषा, अर्थात्, पूर्वोत्तर ईरान में प्रचलित बोली में केवल सुप्रसिद्ध महान् ग्रंथ अवेस्ता से कुछ अपूर्ण अंश प्राप्य हैं। परन्तु फार्स लोगों की भाषा पहलवी, अर्थात् मूलतः दक्षिणी ईरान में बोली जाने वाली तथा कालान्तर में सारे देश में फैल जाने वाली भाषा की प्रचुर लिखित सामग्री विद्यमान है। उन प्रारंभिक दिनों में भी पहलवी ने पूर्णता की ऊँची श्रेणी प्राप्त कर ली थी, और एक सुविख्यात आधुनिक भाषाशास्त्री एवं प्राच्य विद्यावेत्ता, एच० डब्ल्यू० बेली के शब्दों में "सासानी युग का सातवीं सदी ई० में अंत होते होते

फ़ारसी आधुनिक अफ़ग़ानिस्तान की पश्तो की अपेक्षा कहीं अधिक विकसित हो गई थी।”

ईरान की प्राचीन संस्कृति के पतन के ७ शताब्दी पश्चात् भी, इस मधुर भाषा तथा इसके आकर्षक प्रार्थना-गीतों के विषय में ख़राजा हाफ़िज़ शीराज़ी को अपने गीतों में प्रशंसा के ये उद्गार लिखने पड़े :

बुलबुल ब शाख़े सर्व ब गुलबांगे पहलवी ।
मी ख़ान्द दोश दर्से मुक़ामाते मानवी ॥
मुग़ानि बाग़ काफ़िया संजानो बज़लागू ।
ता ख़ाजा मै ख़ुरद ब ग़ज़लहाय पहलवी ॥

दुर्भाग्यवश काल की विडंबना और भारी हलचलों ने प्रायः इस सुन्दर साहित्य का उच्छेद कर दिया है। यह ईरानी मस्तिष्क की पवित्रतम उपज थी। परन्तु राष्ट्र महती जीवनी शक्ति से संपन्न था, अतः इस भाषा ने इन विपदाओं से सफलतापूर्वक लोहा लिया।

फ़ारसी-साहित्य के विद्यार्थियों के लिए यह बहुत कठिन है कि वे कोई विशाल साहित्य (गद्य या पद्य) उन स्फुट अवशेषों से प्राप्त कर सकें जो इस्लामपूर्व दिनों से विद्यमान है। ये अवशेष प्राचीन भाषाओं से संबंधित गवेषणाओं में भाषा-विज्ञान के अध्येता की सहायता करने भर के लिए ही पर्याप्त हैं।

यह वांछनीय तथा आवश्यक है कि भाषाविज्ञान के वे भारतीय छात्र, जो आधुनिक भारतीय भाषाओं का अध्ययन करना चाहते हैं तथा उन पर ईरानी भाषाओं का प्रभाव जानना चाहते, हैं उन पहलवी पुस्तकों को पढ़ें, जो अधिकतर बंबई में प्राप्य हैं।

अपना यह व्याख्यान मैं यहीं समाप्त करना चाहता हूँ और इसकी त्रुटियों के लिए क्षमा-याचना करता हूँ, क्योंकि समय कम और विषय विशाल है।

चतुर्थ व्याख्यान

* इस्लामोत्तर गद्य

*

रूपरेखा

[१] इस्लामोत्तर युग के प्रथम चरण में फ़ारसी गद्य मंगोल आक्रमण के पूर्व का गद्य ; जन्म और प्रगति का युग

- (क) गद्य का विकास ।
- (ख) अरबी-साहित्य में ईरानियों का योगदान ।
- (ग) फ़ारसी गद्य का जन्म-स्थान ।
- (घ) मंगोलपूर्व युग के फ़ारसी गद्य की प्रमुख विशेषताएँ ।
- (ङ) तत्कालीन गद्य की प्रगति और प्रपूर्णता ।
- (च) तत्कालीन युग के आदि और अंत के क्रमशः दो उदाहरण ।

[२] इस्लामोत्तर युग के द्वितीय चरण में फ़ारसी गद्य मंगोल आक्रमणोत्तर गद्य : ह्रास और पतन का युग

- (क) इस युग का क्षेत्र-विस्तार
- (ख) राजनीतिक स्थिति और उसका तत्कालीन साहित्य पर प्रभाव ।

(ग) गद्य में नवीन प्रगति ।

(घ) तत्कालीन गद्य-साहित्य द्वारा प्रतिपादित विषय :

१. इतिहास, २. धार्मिक पुस्तकें, ३. दर्शन, अध्यात्म तथा आचारशास्त्र की पुस्तकें, ४. विविध पुस्तकें ।

(ङ) इस युग के गद्य ग्रंथों की एक विशिष्ट नामावली

१. इतिहास, २. धार्मिक ग्रंथ, ३. आचार शास्त्र, निबंध आदि ४. भारतवर्ष में लिखित पुस्तकें ।

[३] इस्लामोत्तर युग के तृतीय चरण में फ़ारसी गद्य
आधुनिक गद्य

(क) इस युग का उदय

(ख) इसकी विशेषताएँ

(ग) पाश्चात्य सभ्यता का प्रभाव

(घ) आधुनिक गद्य की प्रमुख विशेषताएँ

[४] सारांश

[१] इस्लामोत्तर युग के प्रथम चरण में फ़ारसी गद्य; मंगोल आक्रमण के पूर्व गद्य : जन्म और प्रगति का युग

(क) गद्य का विकास

अरब आक्रमण के बाद तीन शताब्दियों (७वीं, ८वीं तथा ९वीं ई०) तक का ईरान का इतिहास अंधकारावृत है। इस युग में, अरब, जो कि जाति की दृष्टि से सेमिटिक हैं, आर्य-ईरानियों के सम्पर्क में आए। इस संपर्क के फलस्वरूप एक नई जाति, एक नई भाषा और नए साहित्य का जन्म हुआ तथा ईरान के लंबे इतिहास में एक नया अध्याय खुला।

जैसा कि मैं पहले व्याख्यान में कह चुका हूँ, राजनीतिक तथा साहित्यिक दोनों दृष्टियों से यह युग दो भागों में बाँटा जा सकता है :

(१) ईरानी-अरबी संपर्क से संबंधित।

(२) ईरान पर मंगोल आक्रमण के प्रारंभ से।

प्रथम भाग को इस्लामी संस्कृति के अभ्युदय, और द्वितीय भाग को पतन का युग कहा जा सकता है। प्रथम भाग में विकास, सुधार और प्रगति के चिह्न दिखाई पड़ते हैं और द्वितीय में गतिरोध और पतन के।

इतिहास के इस भाग में ईरानी-अरबी जाति के उत्पन्न होने के साथ ही आधुनिक फ़ारसी ने जन्म लिया। अरबी और पहलवी

भाषाओं के सम्मिश्रण का यह प्रतिफल था। १०वीं शताब्दी ई० में इस सम्मिश्रण ने पूर्णता तथा सुव्यवस्था प्राप्त की। इसने एक अमर साहित्य प्रदान किया जिसका विश्व के साहित्यों में आदर-पूर्ण स्थान है। इसके गौरवग्रंथ अब भी मानव जाति की साहित्यिक रचनाओं के शृंगार माने जाते हैं।

यद्यपि इस युग में बगदाद की खिलाफत अपनी केन्द्रीय स्थिति में सानंद बनी रही, विशेषकर राजनीति तथा अध्यात्म के मसलों में; तथापि एक के बाद दूसरे अनेक स्वतंत्र राज्य समस्त ईरान में स्थापित किए गए। इन राज्यों के अधिकांश शासक विद्या के आश्रयदाता थे और विशेषकर काव्य के तथा बाद में गद्य के भी उदय और उत्थान को प्रोत्साहन देते रहे।

(ख) अरबी साहित्य में ईरानियों का योगदान

धार्मिक शिक्षा और वैज्ञानिक, दार्शनिक एवं धार्मिक विचारों के प्रसार का माध्यम होने के कारण अरबी भाषा इस युग में अनेक ईरानी विद्वानों तथा लेखकों की मूल्यवान् रचनाओं द्वारा समृद्ध होती रही। ईरान और सीरिया के सभ्य नगरों में बस जाने के बाद अरब खानाबदोशों ने सामाजिक तथा सांस्कृतिक जीवन के प्रत्येक क्षेत्र में नगरवासों ईरानियों की सहायता ली। अतएव चार सदियों तक (७वीं से १०वीं सदी ई०) ईरानियों ने न केवल अरबी में असंख्य पुस्तकें लिखीं वरन् उन्होंने अरब राज्यों का

शासन भी चलाया। कोष-निर्माण, व्याकरण, पिंगल, अलंकारशास्त्र, निबंधरचना आदि से संबंधित अरबी भाषा के विविध विषयों पर भी ईरानियों का अधिकार था। इसी प्रकार इस्लामी अध्ययन के, प्राथमिक विषय जैसे तफ़्सीर (धर्मनिरुक्त), हदीस (परंपरा धर्मशास्त्र, न्यायविधान आदि भी ईरानियों द्वारा रचित ग्रंथों की नींव पर आधृत किए गए। प्रस्तुत व्याख्यान में मेरे लिए यह दुष्कर होगा कि अरबी में लिखने वाले ईरानी विद्वानों की पूरी सूची दूँ।^१

(ग) फ़ारसी गद्य का जन्मस्थान

आधुनिक फ़ारसी भाषा और साहित्य सर्वप्रथम ईरान के पूर्वी क्षेत्रों और मध्य एशिया में विकसित हुए। ज्यों-ज्यों हम पश्चिम की ओर, बग़दाद के अधिकाधिक समीप बढ़ेंगे, त्यों-त्यों हमें अरबी का प्रभाव उत्तरोत्तर अधिक और स्पष्ट होता दिखाई पड़ेगा। इस प्रकार फ़ारसी गद्य के उदय और निर्माण का प्रथम सोपान पहले ट्रांसोक्षयाना में, तदनन्तर सीस्तां और खुरासान में परिलक्षित होता है। चौथी शताब्दी हिजरी-१०वीं शताब्दी ई० में इन क्षेत्र में फ़ारसी की आश्चर्यजनक उन्नति हुई। आगामी तीन शताब्दियों

१. विशेष जानकारी के लिए देखो—दि लिगेसी ऑफ़ पर्शिया, पृ० २०४ तथा फ़ारस का साहित्यिक इतिहास (ब्राउन कृत) प्रथम खण्ड, पृ० २६०-७०।

(५वीं, ६वीं, ७वीं हिजरी) में दक्षिणी और पश्चिमी ईरान, अर्थात् फारस और ईराक में यह भाषा और साहित्य और भी पल्लवितत हुए ।

तीसरी शती हिजरी में, ८७२ ई० में सीस्तान में, और तत्पश्चात् ९०३ ई० में बुखारा में दो स्वतंत्र राज्यों की स्थापना हुई । प्रथम, अर्थात् सीस्तान-राज्य की संस्थापना सीस्तान के सफ़ारी वंश ने की और द्वितीय, अर्थात् बुखारा-राज्य की स्थापना ट्रांस-सोक्षयाना तथा खुरासान के सामानी-वंश ने ।

ये दोनों जिले नवजात फारसी गद्य और काव्य के क्रीडास्थल थे । इस युग के गद्य में अभी पहलवी शब्दों, प्रयोगों, शब्द-खंडों का प्राचुर्य था, यहाँ तक कि अरब-पूर्व वाक्य-रचना भी इसमें देखी जा सकती है । इस युग के कतिपय गद्य ग्रंथ सौभाग्य से बच गए हैं । इस युग की कुछ पाण्डुलिपियों ने भी काल को मात दी है और सम्प्रति ईरान, यूरोप और भारत के पुस्तकालयों में अत्यन्त मूल्यवान निधियों की तरह सुरक्षित रखी गई हैं ।

(घ) मंगोल-पूर्व युग के फारसी गद्य की प्रमुख विशेषताएँ

ज्यों-ज्यों ईरान राष्ट्र ५वीं और ६ठीं शताब्दियों (हिजरी) अर्थात् ११वीं और १२वीं सदी ई० में इस्लामी सभ्यता और अरबी संस्कृति से अधिकाधिक प्रभावित होता गया, त्यों-त्यों फारसी गद्य अरबी शब्दों, प्रयोगों एवं प्रतीकों को अधिकाधिक संख्या में लेने

लगा। यहाँ तक कि फ़ारसी की वाक्य-रचना भी अरबी व्याकरण, अलंकार और पिंगल से प्रभावित होने लगी। अरबी कहावतों, मुहावरों, गीतों तथा धार्मिक उद्धरणों को फ़ारसी गद्य-पुस्तकों में रखा जाने लगा।

इस गद्य शैली के अनेक ग्रंथ बचे हैं। उनमें से सर्वाधिक महत्त्वपूर्ण ग्रंथ इतिहास, धर्मनिरुक्त, धर्मशास्त्र, आचारशास्त्र, साहित्य और विज्ञान पर हैं।

इन शताब्दियों की गद्यशैलियों के प्रतिनिधि उदाहरण के रूप में उनमें से कुछ का उल्लेख यहाँ किया जा रहा है :

१. इतिहास तथा धर्मनिरुक्त : अततबरी कृत (मृत्यु ३१० हि०। ६२३ ई०)
२. दानिशनामा-ए-अलाई : ऐविसेन्ना या बूअलीसीना कृत दर्शन ग्रंथ (मृत्यु ४२७ हि०। १०३७ ई०)
३. अत-तक्रहीम लि अवायल सनाअत-इत-तंजीम : अल-बेरुनी कृत ज्योतिष ग्रंथ (मृ० ४४० हि०। ६७३ ई०)
४. क़ाबूसनामा : क़ैकाऊस बिन इस्कंदर कृत आचारशास्त्र, (४७५ हि०। १०८२ ई०)
५. यात्रा-विवरण तथा अन्य ग्रंथ : नासिर ख़ुसरो कृत (मृ० ४८१ हि०। १०८८ ई०)
६. चहार मक़ाला : निज़ामी अरूज़ी समरक़न्दी कृत, ५५२ हि०। ११५७ ई०)

७. जवामि-उल-हिकायात : अशौफी कृत, ६३० हि० । १२३२ ई०
८. धर्मनिरुक्त : ख्वाजा अब्दुल्ला अंसारी कृत, ५२० हि० ।
११२६ ई०
९. कज़ीलाह-व-दिमनाह का अनुवाद : नसरुल्ला बिन अब्दुलहमीद
कृत, ५३९ हि० । ११४४ ई०
१०. जख़ीरा-ए-ख़वारज़्मशाही : चिकित्साशास्त्र, ज़मनुद्दीन अबू
इब्नाहीम इसमाइल बिन हसन गुरगानी ५३१ हि० । ११३६ ई०
- अंततः आधुनिक फ़ारसी गद्य का सर्वश्रेष्ठ गौरव ग्रंथ ७वीं शताब्दी
हि० (१३वीं शती ई०) के मध्य में रचा गया । आचार-शास्त्र पर
यह अमूल्य ग्रंथ सादी कृत 'गुलिस्त' है (६५६ हि० / १२५८ ई०) ।
इस युग में रचित महान् ग्रंथों में से कुछ का यह उल्लेख
पहलवी भाषा के युग से आधुनिक फ़ारसी गद्य का क्रमिक उत्थान
दिखाने के उद्देश्य से किया गया है ।

(ङ) इस युग में गद्य की प्रगति और प्रपूर्णता

यह स्मरणीय है कि फ़ारसी सर्वांगपूर्ण भाषा के रूप में ४थी
शताब्दी हिजरी । १०वीं शताब्दी ई० में विकसित हो चुकी थी ।
यह पूर्णता की उच्च स्थिति तक पहुँच गई थी और पश्चात्कालीन
विकास के फलस्वरूप इसके बाह्यरूप में कुछ छोटे तथा नगण्य
परिवर्तनों के सिवा कोई भारी हेर-फेर न हुआ और इस भाषा का
मूल सार जैसा था वैसा ही रह गया ।

चौथी शताब्दी हिजरी । १० वीं शताब्दी ई० की फ़ारसी की तुलना १५वीं शताब्दी की अंग्रेज़ी से की जा सकती है । जिस प्रकार एलिज़ाबेथ-युग के बेकन, स्पेंसर, शेक्सपियर प्रभृति लेखकों ने अंग्रेज़ी को स्थायित्व तथा स्थिरता प्रदान की, उसी प्रकार चौथी शताब्दी हि० के लेखकों तथा सीस्ता के इतिहास के लेखक ऐसे बाव के इतिहासकारों ने, तबरी के ग्रंथों के अनुवादकों, तथा रोदकी और फ़िरदौसी जैसे कवियों ने फ़ारसी का मान स्थिर करते में बहुत योग दिया । उन लोगों द्वारा डाली गई नींव इतनी सुबूढ़ और ठोस प्रमाणित हुई है कि हजार वर्ष के बीतने पर भी वह अचल है ।

इस युग की अत्यधिक प्राचीन पुस्तकों में से कुछ तो अरबी से फ़ारसी में अनुवाद हैं जिनकी पाण्डुलिपियाँ इस समय विद्यमान हैं । उन्हीं में से एक है 'तारीखे-तबरी' जिसका उल्लेख ऊपर हो चुका है । दूसरी है तफ़सीरे-तबरी । ये दोनों ग्रंथ मूलतः अरबी में तबरिस्तान, माज़ंदरान के मुहम्मद बिन जर्रीर द्वारा लिखे गए थे (मृत्यु ३१० हिजरी । ९२३ ई०) । इन दोनों मूल्यवान् कृतियों के अनुवादों की पाण्डुलिपियाँ अल्पाधिक ईरान, भारत तथा यूरोप के पुस्तकालयों में सुलभ हैं । इनके कुछ अंश छपे भी हैं । मूल ग्रंथ बगदाद में लिखे गए थे और ४० वर्ष बाद बुख़ारा दरबार के

१. देखिए—र्यू कृत फ़ारसी पाण्डुलिपियों की सूची (ब्रिटिश म्यूज़ियम पुस्तकालय में) तथा सी० ए० स्टोरी कृत फ़ारसी साहित्य ।

एक विद्वान् मंत्री अल-बलअमी ने फ़ारसी में इनके अनुवाद की आज्ञा दी ।

एक दूसरा ग्रंथ, “किताबुल-अग्निया अन हकायक-इल-अद्विया” १० वीं या ११ वीं सदी ई० में लिखित प्रतीत होता है । इस समय विद्यमान इसकी अनुपम पाण्डुलिपिकी प्रति ४४७ ह०। १०५६ई० में प्रख्यात कवि ‘असदी तूसी’ द्वारा लिखी गई थी ।

भूगोल पर ‘द्वदुल-आलम’ नामक (३७२ हि०) एक चौथी पुस्तक का भी उल्लेख यहाँ कर देना समीचीन होगा । इस युग के एक बड़े विद्वान् तथा प्राच्य विद्याशास्त्री ब्लैदिमिर मिनास्की ने अभी हाल में ही इसका अनुवाद अंग्रेजी में किया है ।

(च) इस युग के आदि और अंत के क्रमशः दो उदाहरण

इस युग के गद्य के उदाहरणस्वरूप यहाँ शाहनामा अबू-मंसूर के प्राक्कथन से एक अंश उद्धृत कर देना पर्याप्त होगा जो कि ३४६ हि० में लिखा गया था । ऐसा भासित होता है कि यह अपूर्ण अंश मूलतः प्राचीन पुस्तक ख़ुदाईनामा में था । हम पहले ही बता चुके हैं कि यह पुस्तक अब अप्राप्य है और फिरदौसी के शाहनामा का प्रमुख आधार थी । यह वृष्टव्य है कि इसमें विशुद्ध फ़ारसी है और १ प्रतिशत से अधिक अरबी शब्द नहीं हैं । यह प्राक्कथन आधुनिक फ़ारसी गद्य का प्राचीनतम लिखित उदाहरण

है और ४थी शताब्दी हिजरी । १० वीं शती ई० की गद्य-शैली की सरलता तथा स्वच्छता का प्रतिनिधि है ।

जो खण्ड मँने चुना है उसमें यह वर्णित है कि कलीलेह-व-दिमनाह (मूलतः पंचतंत्र) कैसे भारत से ईरान ले जाया गया । अपने पहले के एक व्याख्यान में मँने उसी विषय पर शाहनामा (४थी शती हि०) और कलीलेह-व-दिमनेह बहरामशाही, ११४४ ई० से दो अवतरण उद्धृत किए थे । आप उनकी परस्पर तुलना करके शैली का मत भेद देख सकते हैं तथा यह जान सकते हैं कि दो विभिन्न युगों में (मूल फ़ारसी में) कितनी प्रगति हुई ।

“व मामून पिसरे हारूनुरशीद मनशे पादशाहान व हिम्मते मेहतरां दास्त । यक रोज़ बा फ़र्ज़ानगां निशस्ता बूद गुफ़्त मरदुम-बायद कि ता अंद्रीं जहां बाशंद व तवानाई दारंद बिकोशन्द ता अज़ू यादगारे बुवद ता पस अज़ मर्गे ऊ नामश ज़िन्दा बुवद । अबदुल्ला पिसरे मुकफ़्फ़ा कि दबीरे ऊ बूद गुफ़्तश कि अज़ किसरा अनुशर्वा चीज़े मांदा अस्त कि अज़ हीच पादशाह नमांदा अस्त । मामूं गुफ़्त चि मांदा । गुफ़्त नामाए अज़ हिन्दुस्तां ब्यावुर्द आंकि बरज़ूया तबीब अज़ हिन्दवी बपहलवी गरदानीदा बूद ता नामे ऊ ज़िन्दा शुद मियाने जहानियां व पानसद खरवार दिरम हज़ीना कर्द । मामूं आं नामा बिह्वास्त व आं नामा बदीद । फ़रमूद दबीरे ख्वेश रा ता अज़ जुबाने पहलवी ब जुबाने ताज़ी गरदानीद, पस अमीर

सईद नस्र बिन अहमद ई सुखन बिशुनीद खुश आमदश, दस्तूरे ख्वेश रा खाजा बलअमी बरां दाश्त ता अज जुबाने ताजी बजुबाने पार्सी गरदानीद ता ई नामां बदस्ते मर्दुमां उपताद व हर कसे दस्त बदो अन्दर जदंद व रोदकी रा फ़रमूद ता ब नज़्म आवरद व कलेलाह व दिमनाह अन्दर जुबाने ख़िरद व बजुर्ग उपताद व नामे ऊ बदीं जिन्दा गश्त व ई नामा अजू यादगारे बिमानद पस बनयाने तसावीर अन्दर अफ़जूदंद ता हर कसे रा खुश आयद दीदन व खांदने आं।”^१

सातवीं शती हिजरी (१३वीं शती ई०) अर्थात् ऊपर के उद्धरण के प्रायः तीन शताब्दियों के बाद के फ़ारसी गद्य के उदाहरणस्वरूप साबी कृत गुलिस्तां से एक कहानी नीचे दी जाती है। भाषा के अंतर सुगमतापूर्वक वृष्टव्य हैं।

‘दो अमीर जादा दर मिस्र बूदंद यके इल्म आमूस्त व आं दिगर माल अंदोस्त, आकबतुल अम्र आं यके अल्लामा ए अस्र शुद व ई दिगर अजीजे मिस्र गश्त पस ई त्वांगर ब चश्मे हिकारत दर फ़कीह नज़र कर्दे व गुफ़ते मन ब सलतनत बि रसीदम व ऊ हमचुनां दर मसकनत मांदा। गुफ़त ए ब्रादर शुके नेमते बारी अज़्ज इस्महू हम चुनां बर मन अफ़जूतरस्त कि मीरासे पैग़म्बरां याफ़तम यानी इल्म व तुरा मीरासे फ़िरअौन व हामां रसीद यानी मुल्के मिस्र।”^२

१. हज़ारे फ़िर्दीसी तहरान १३३२ पृ० १३५-६

२. किताबे गुलिस्तां-मिर्जा अब्दुल अजीम गुर्गानी, तहरान—
१३१० पृ० ६६।

[२] इस्लामोत्तर युग के द्वितीय चरण में फ़ारसी गद्य
मंगोल आक्रमणोत्तर गद्य : ह्वास और पतन का युग

(क) इस युग का क्षेत्र-विस्तार

जैसा कि मैं पहले कह चुका हूँ, ईरान पर मंगोल-आक्रमण (१२२० ई०) के साथ यह युग प्रारंभ हुआ और आधुनिक युग का उदय होते ही अर्थात्, ईरान-रूसी युद्ध (१८२८ ई०) की समाप्ति के साथ, समाप्त हुआ।

(ख) राजनीतिक स्थिति और उसका तत्कालीन साहित्य पर प्रभाव

इस युग में सर्वत्र इस्लामी संस्कृति का पतन होने लगा। मंच पर मंगोल, तातार तथा तुर्की जातियों का एक नया तत्व प्रकट हुआ और मध्य तथा पश्चिमी एशिया में स्थित देशों में प्रविष्ट हुआ। उनका आधिपत्य पूर्वी भारतवर्ष तक था। इन क्षेत्रों में शासन करनेवाले अधिकांश राजवंश मूलतः तुर्की या मंगोल रक्त के थे, जैसे एशिया-माइनर में ओटोमान तुर्क, ईरान में तैमूरवंशी चंगताई तथा भारत में बाबर वंश।

मंगोल तथा तातार शासक इसके बहुत इच्छुक थे कि उनके नाम इतिहास में सुरक्षित रहें। वे सचेष्ट थे कि अपने बाद वे अपनी जीतों तथा सैन्य पराक्रमों के गौरवपूर्ण विवरण छोड़ जायें। अतः इस विशा में अपने प्रतिद्वन्द्वियों को मात देने के अभिप्राय से

प्रत्येक मंगोल शासक न अपने राजवंश का इतिहास दत्तचित्त होकर संकलित किया और इस हेतु इतिहासकारों को भी प्रोत्साहित किया। ईरान के प्राचीन राजाओं की तरह वे भी स्तुतियों तथा विरुदावलियों के शौक्लीन थे। और फिर, ज्योतिष और चिकित्सा जैसे रहस्यपूर्ण विज्ञानों में उन्हें बड़ा विश्वास था। अतएव उन्होंने अपने दरबारों में इतिहासकारों, कवियों, वैद्यों, ज्योतिषियों को बहुत बड़ी संख्या में रक्खा। अतः इस युग में गद्य और पद्य में उपर्युक्त विषयों पर अनेक ग्रंथ लिखे गए। इन ग्रंथों की शैली में अलंकाराधिक्य और तुकांत, अतिरंजना और शब्दों का घटाटोप विशेष है।

(ग) गद्य में नवीन प्रगति

फारसी गद्य का अब ह्रास होने लगा। प्रथम चरण (१०वीं से १३वीं शताब्दी ई०) के शानदार आधारगत कार्य अभी विलुप्त नहीं हुए थे। फिर भी, इन शताब्दियों में गद्य-शैलियों में उल्लेख्य परिवर्तन हुए।

हमारे साहित्य के इतिहास में, विशेष कर गद्य में, यह युग सामान्यतः गतिरोध और ह्रास का युग था। इसमें फारसी गद्य अपनी शक्ति, ताजगी तथा जीवंत मुद्रा खो बैठा। पहले के दिनों में प्रचलित शैलियों के सौंदर्य और आकर्षक लक्षण अब न रहे।

यद्यपि संख्या में रचनाएँ अधिक होने लगीं, तथापि संस्मरणीय कहलाने योग्य इस युग का एक भी बड़ा ग्रंथ नहीं है।

यद्यपि इस युग में काव्य का अधिक पतन नहीं हुआ, तथापि गद्य लेखकों ने अपनी वृत्तियों में अर्थ से अधिक आकार पर ध्यान दिया। उनमें से अधिकांश शैलीगत वैचित्र्य तथा पाण्डित्य-प्रदर्शन में ही लगे रहे। उपयोगी तथा गंभीर विषयों पर लिखते समय भी उन्होंने शब्दाडंबर से अपनी गति रुद्ध कर दी। फल यह हुआ कि पहले की रचनाओं में प्राप्य लाघव, सरलता, स्पष्टता का स्थान एक तमिऴ और मिथ्याडंबर से पूर्ण शैली ने ले लिया। इस युग की पुस्तकों में फ़ारसी मूल के शब्दों का प्रतिशत अपेक्षाकृत कम है। दूसरी ओर, इस युग की सभी रचनाओं के मुख्य तत्व हैं अरबी शब्द, विशेषकर तुकान्त गद्य और अलंकार।

इस युग की एक विशेषता, जो हमारे लिये विशेष रोचक है, वह है, भारत में गद्य और काव्य में बहुत संख्यक फ़ारसी पुस्तकों की सृष्टि। इनमें से कुछ के लेखक ईरान से आये हुए ईरानी थे जो भारत में बस गए थे। कुछ अन्य पुस्तकों के लेखक भारतीय ही थे जो फ़ारसी में लिखा करते थे, क्योंकि दोनों देशों में शासन की राजनीतिक तथा धार्मिक प्रणालियाँ, (६ वीं से १२ वीं शताब्दी हिजरी में) कुछ हद तक समान थीं, अतएव इस युग में दोनों देशों के साहित्यिक ग्रंथों में बड़ा भारी साम्य है, अर्थात् ईरान में तैमूरियों तथा सफ़वियों द्वारा अपने दरबारों में साहित्य-स्थापना के प्रकार

उत्तरी भारत के मुगल शासकों तथा दक्षिण के कुछ राजवंशों द्वारा भी अपनाए गए। फलस्वरूप, इस्फ़हान तथा हिरात में प्रयुक्त विषय तथा वस्तुतत्त्व दिल्ली और गोलकुण्डा में भी पूर्णतया प्रयुक्त होने लगे। इस प्रकार, इस युग में ईरान तथा भारत के गद्य के सामान्य तत्व एक-से हैं। जिन लेखकों ने ६ शताब्दियों (८ वीं से १३ वीं सदी हिजरी) तक गद्य-साहित्य में योग दिया उनकी दो कक्षायें हैं। प्रथम वे जिन्होंने सुल्तानों, सामंतों, मन्त्रियों की प्रशंसा गाई, जिनमें से अधिकांश तूरानी थे। इस कार्य में स्पर्धापूर्वक ये लेखक अलंकृत रचना तथा अनुप्रास में एक-दूसरे से आगे रहने का यत्न करते थे।

दूसरी कक्षा उन लेखकों की थी जो धार्मिक, साम्प्रदायिक तथा रहस्यपूर्ण (आध्यात्मिक) विषयों पर लिखते थे।

यद्यपि बग़दाद की खिलाफ़त के पतन के कारण अरबी भाषा ईरान पर अपना आधिपत्य खो चुकी थी और सामान्यतया पतनोन्मुख थी, तथापि पूर्ववत्, यह ज्ञान विज्ञान की शिक्षा का माध्यम बनी रही। अरबी में विशेषकर धार्मिक तथा दार्शनिक विषयों का विवेचन होता था।

(घ) तत्कालीन गद्य-साहित्य के विषय

इस युग में अध्ययन के विषय प्रमुखतः ये हैं :

१. इतिहास—मंगोल और तातार युग में गद्य लेखन की इस शाखा ने विशेष प्रमुखता प्राप्त की। विश्व के अथवा किसी राजवंश

के इतिहास पर अनेक विशाल ग्रंथ हैं। यह स्वीकार कर लेना चाहिये कि ज्ञान की इस विशेष शाखा में यह युग पूर्ण युगों से बहुत बढ़कर है, यद्यपि यह बड़प्पन संख्या तथा क्षेत्र विस्तार की ही दृष्टि से है, न कि (ग्रंथों के) गुण और महत्व की दृष्टि से।

२. धार्मिक ग्रन्थ—इनमें धर्म, निरुक्त, अध्यात्म, न्यायविधान तथा इस्लाम के पैगम्बरों और प्रमुख धार्मिक व्यक्तियों की जीवनियाँ सम्मिलित हैं। यह ध्यान देने योग्य बात है कि इस युग में ९वीं शताब्दियों के संघर्ष के बाद सुन्नी संप्रदाय को पराजित कर शिया-मत ने ईरान में एक राज्य की स्थापना की। इस तरह शिया-मत देश का राजधर्म हो गया। सफ़वी सरकार ईरान की प्रथम शिया सरकार थी। तब से हमेशा उस देश के लोगों ने 'बारह इमामों' का सिद्धान्त विशेष रूप से माना है। इस धार्मिक हेर-फेर का प्रभाव तत्कालीन साहित्य पर प्रत्यक्ष ही स्पष्ट है। शिया संप्रदाय तथा न्याय-विधान पर अनेक ग्रंथों तथा इमामों की स्तुतियाँ और प्रशंसाओं की रचना हुई। इतिहासकारों ने उनके गुणों की प्रशंसा में बहुत कुछ लिखा है और अपनी कृतियों में पैगम्बर के वंश की शहादत पर शोक प्रकट किया है।

३. दर्शन, अध्यात्म तथा आचारशास्त्र—विशेषकर सुन्नी-मत पर लिखी गई लोकप्रिय पुस्तकें मुख्य रूप से उल्लेखनीय हैं। मंगोल-पूर्व युग में दर्शन तथा अध्यात्म संबंधी ग्रंथ अधिकतर अरबी में लिखे

जाते थे। यद्यपि इस युग में भी इन विषयों पर ईरानी तथा अन्य लेखकों द्वारा महत्व के ग्रंथ उसी भाषा में लिखे जाते रहे तथापि हम देखते हैं कि अरबी से अनभिन्न शासकों, सामंतों, तथा मन्त्रियों के लाभार्थ इस विषय पर बड़े-बड़े संतों ने बहुत बड़े परिमाण में, फारसी में पुस्तकें लिखीं। जामी के नफ़हातुल-उंस अथवा अशअतुल-लमआत' इसके बहुत अच्छे उदाहरण हैं। ये पुस्तकें न केवल अपनी सरलता तथा सुगम शैली के लिये ही उल्लेख्य हैं; वरन् भावप्रवणता के लिए भी।

४. विविध पुस्तकें:—चिकित्सा, खगोल, औषध-निर्माण, रसायन, आदि विभिन्न विज्ञानों तथा ज्योतिष, जादू, धातु-विपर्यय, आदि रहस्य विज्ञानों पर लिखी गईं। इस युग की एक और विशेषता है—विश्वकोष ग्रंथ।

(ड) इस युग के गद्यग्रंथों की एक विशिष्ट सूची

उपर्युक्त विषयों पर इस युग की विशिष्ट गद्य-शैली के प्रतिनिधि उदाहरणों के रूप में मैं कुछ महत्वपूर्ण ग्रंथों का उल्लेख करूँगा।

१. इतिहास:—

१. जामिउत्-तवारोख: रशीदुद्दीन फ़ज्लुल्ला हमदानी
(रचना-काल ७१८ हि०। १३१८ ई०)

२. तारीखे-बस्ताफ़: अब्दुल्ला शीराजी (रचना-काल
७१२ हि०। १३१२ ई०)

३. तारीखे-जहाँगुशाय अतामलिक जुवैनी (पूर्ण हुई
६५८ हि०। १२६० ई०)
४. जफ़र नामाय तैमूरी : शफ़ुद्दीन यज़्बी (रचना-काल
४१६ हि०। १०२५ ई०)
५. रौजतुस सफ़ा : मीर ख्वांद (मृ० ६०३ हि०।
१४६७-६८ ई०)
६. हबीबुस्-सियर : ख्वान्दमीर (मृ० ६४१ हि०/
१५३५ ई०)
७. तारीखे आलम-आराए-अब्बासी : इस्कन्दरबेग
मुंशी (रचना-काल १०३८ हि०/१६२८-२९ ई०)

२. धार्मिक पुस्तकें:—

१. शवाहिदुन-नुबुव्वा : जामी रचना-काल ८८५ हि०/
१४८० ई०
२. गौहरे मुराद : अब्दुर्रज़्जाक लाहिजी (मृ० १०५१
हि०/१६४१ ई०)
३. जामि-अब्बासी (न्याय-विधान) : शेख बहाई
(मृ० १०३१ हि०/१६२२ ई०)
४. हक्क़ुल-यक़्क़ान और ह्यातुल्-कुलुब (धार्मिक)।
मौलाना मजलिसी (मृ० ११११ हि०/१६६६-
१७०० ई०)

३. आचार-शास्त्र और निबंध, आदि:—

१. अरुजाके-नासिरी : ख्वाजा नासिरुद्दीन तूसी (मृ० ६७३ हि०/१२७४ ई०) । वास्तव में, जहाँ तक इस पुस्तक की शैली का संबंध है, इसे पूर्व यगीन रचनाओं के साथ वर्गीकृत करना चाहिए, परन्तु इसका लेखक मंगोल शासकों का समसामयिक था, अतः इसका उल्लेख यहाँ किया जा रहा है ।
२. अरुजाके-जलाली : जलालुद्दीन दवानी (मृ० ६०८ हि०/१५०२-३ ई०)
३. अनवारे सुहैली : मुल्ला हुसैन काशिफ़ी (मृ० ६१० हि०/१५०४-५ ई०)

इस युग की गद्यशैली के उदाहरणस्वरूप में अनवारे सुहैली से उद्धरण दूँगा । यह पुस्तक कालीलाह-व-दिमनाह का अरबी से फ़ारसी में एक दूसरा अनुवाद है । यह ६वीं शताब्दी हि० / १५ वीं शताब्दी ई० में लिखी गई थी । इसके एक अनुच्छेद का विषय, अर्थात् फ़ारसी से संस्कृत में उक्त पुस्तक के अनुवाद की कहानी में कई बार दुहरा चुका हूँ । पृष्ठ ६७-६८ पर दिये गए उद्धरण से तथा अपने पिछले व्याख्यान में उद्धृत अवतरण से तुलना के लिए यहाँ मैं अनवारे सुहैली से उद्धरण दे रहा हूँ । तत्कालीन गद्य-शैली के प्रमुख तत्वों का परिज्ञान कराने के साथ ही यह उद्धरण पूर्व युगों की शैलियों से इसके विभेद को भी प्रदर्शित करेगा । जहाँ तक भारतीय छात्रों का सम्बन्ध है

इस पुस्तक की विशेषता यह है कि पिछली प्रायः दो शताब्दियों से इस देश में फ़ारसी के अध्ययनार्थ एक सर्वश्रेष्ठ पाठ्यपुस्तक के रूप में इसका प्रयोग होता आ रहा है ।

‘व अज जुमला रसायल कि मबानी तसनीफ़श मुश्तमिल बूद बर म्यामने नसीहत व ऊ मजमूअे कुतब कि क्वायदे तालीफ़श मबनी वाशद बर मसायले हिकमते किताबे कलीलाह व ।दमना अस्त कि हुकमाय हिन्द आंरा बर तर्जे खास साख्ता अंद व ब्राह्माए हिकमत-शिअार औज़ाअे जामइय्यते आंरा बर नमते मखसूस परदाख्ता, पन्दो हिकमतो लहवो हज़ल बहम इस्तिज़ाज दादा अंद व सूरते सुखन रा जिहते मैले अक्सर तबा बदां बिना बर अफ़साना निहादा अज जुबाने वहुशो बहायमो तुयूर असनाफ़े हिकायातो रवायात तकरीर करदा व दर जिम्ने आं अनवा फ़्वायदे हिकमत व म्यामने मौअज़त इन्दराज नमूदा ता दाना बराय इस्तिफ़ादा मुतालया नुमायद व नादान बराय तनज़्जा व अफ़साना बिखानद व दर्से आं बर मुतअल्लम आसान वाशद व फ़ी नफ़सुल अम्र आं किताबे हिकमत-इन्तिसाब हदीकाएस्त ।

हर नुक्ता अजू शिगुफ़ता वागे ।

अफ़रोख़ता तर जि शब चरागे ॥

लफ़ज़श चो तरावते जवानी ।

मानीश चो आबे जिन्दगानी ॥

व अफ़ाज़ते आं मंबा ए हकायको मअानी बमर्तबाएस्त कि अज मबदाय जहूर ता ई जमां ब हर जुबान मस्तफ़ीदाने मजलिसे

इरादत व मुस्तबअदाने महफ़िले सअदात रा फ़ायदा रसानीदा व किसवते ई अबायात रा जायक़ बर बालाय वालाय ई किताब ख़िलअतेस्त ज़ेबिन्दा व लायक...”

४. भारतवर्ष में लिखी गई पुस्तकें:—

१. मुंतख़ब-उत-तवारीख़ : बदायूनी (अकबर के सम-कालीन मृ० १००४-६ हि०/१५६६-६८ई०)
२. तारीख़े-अल्फ़ी : मुल्ला अहमद ततवी तथा आसफ़ ख़ां (अकबर के समकालीन ६६६ हि०/१५८८ ई०)
३. अकबर नामा और महाभारत,
४. आईने अकबरी : अबुल फ़जल (६५८-१०११ हि०/१५५१-१६०२ ई०)
५. मआसरे रहीमी : अब्दुल बक़ी निहाबंदी
६. सेह नख़्ते ज़हूरी : मुहम्मद नूरुद्दीन तुरशीज़ी
(मृ० १०२७हि०/१६१८ ई०)
७. जवाहरूल-उलूम (विश्वकोष) :मौलाना मुहम्मद फ़जल (मृ० ६४६ हि०/२५३६-४० ई०)
८. गुलशने इब्राहीमी अथवा तारीख़े फ़िरिश्ता :
मुहम्मद क़ासिम हिन्दूशाह अस्त्राबादी ।

भारत में प्रचलित सुगम फ़ारसी गद्य का उद्घरण निम्नलिखित है । यह अबुल-फ़जल की पुस्तक ‘एय्यार दानिश’ में उस भाग से लिया गया है जहाँ पर किताब कलीलाह व दिमनाह का वृत्तान्त

है, और जिस किताब की रचना अकबर महान् की आज्ञानुसार १६ वीं शताब्दी ई० के अन्त में की गई थी और जिसकी सरलता उल्लेखनीय है :

“...बर दानिशपजीराने नुक्तारस व रौशन-जमीराने सुबह नफ़स पोशीदा न मानद कि दर ज़माने पेशीं हकीम बेदपाय ब्राह्मण व फ़रमूदाय राय दाबशलीमे हिन्दी कि फ़रमांरवाई-ए-बाज़े अज़ विलायते हिन्दुस्तान दाश्त किताब कलेलाह-व-दिमनाह कि ब जुबाने हिन्दी करतक-व-दिमनक गोयन्द तसनीफ़ करदा बूद । व चूं नज़रे दूरबीने राय दाबशलीम दरयाफ़्ता बूद कि दिलहा रा हमा वक्त बशुनीदने सुखनाने हिकमत मैल नमेबाशद व तबीयतहा व अफ़साना शुनीदन तवज्जह तमाम दारद अज़ दानाय मज़कूर खास्ता बूद कि पंदे दानायाने पेशीं कि ब तराजूये दानिश संजीदा बाशद, लिबासे अफ़साना पोशानीदा अज़ जुबाने बे जुबानां अदा नुमायद ता अज़ गरज़ पाक शुदा दर हमा औक्रात चि दर ज़माने खुशहाली व चि दर हंगामे सर्द दिली अज़ ख़ान्दने ई किताब सेरी बहम न रसद व मलाले न शवद...व हिकायत मी कुनन्द कि यके अज़ ब्राह्मनाने हिन्दुस्तान रा पुरसीददं कि दर यूनान ज़मीन मशहूरस्त कि ब जानिबे हिन्दोस्तां कोह हा बाशद कि दर आंजा दारूहा रोयद कि मुर्दा बदां जिन्दा शवद ई सुखन रास्तस्त ? व रूश बदस्त आवुरदन चूनस्त ? ब्राह्मन गुफ़्त, ई सुखन रास्त अस्त लेकिन रम्ज़े दानायाने पेशीने मास्त चि अज़ कोहहा दानायां

खास्ता अंद । व अज़ सुखनाने हिकमत व अज़ मुर्दा नादानां कि ब वसीलाय दानिशहा ब ज़िन्दगानीये जावीद मी रसन्द, व ई सुखनान रा दानायाने हिन्द फ़राहम आवुर्दा व किताबे साख्ता अंद कि नामे ऊ कलेलाह व दिमनाह अस्त । व दर खज़ायने पादशाहां मी वाशद अज़ आंजा बदस्त तवां आवुर्द अम्मा ब सइये बिसयार, ता आंकि नौशीरवां रा शौके तमाम ब दीदने आं किताबे शरीफ़ पदीद आमद बरज़ोई तबीब रा कि ब दानिशो तदबीर यगानाय रोज़गार बूद ब हिन्दुस्तान फ़रिस्ताद व हकीमे मज़कूर ब हिन्द आमद व मुद्ते मदीद दर बहम रसानीदने ई किताब अनवाय हीलाहा व वसीलाहा बर अंगेस्ता ई किताब रा अज़ जुवाने हिन्दी ब पहलवी दर आवुर्दा तोहफ़ाय मजलिसे आली-ए-नौशीरवां साख्त व बवसीलाय ई खिदमत शरफ़े तहसीन-व-एहसान याफ़्ता कामयाब शुद । व नौशीरवां अज़ मुतालआ आं खुशदिल व शिगुफ़्ता-खातर शुदा मदारे मुहिम्माते मुलकी व माली रा बर जाबितहाय ई किताब निहाद ।'

भारत में लिखे गये फारसी कोष

फारसी गद्य साहित्य के विकास का एक मुख्य तत्त्व है इस देश में कोष-निर्माण-कार्य का उद्भव और विकास । उत्तरी भारत पर

१. अबुल-फ़ज़ल, एय्यार दानिश, (कानपुर १८६४), पृ० २-३ ।

मुगल-शासन के समय, और दक्षिण के शासकों के तत्त्वावधान में भारतीय विद्वान् फ़ारसी कोशों के संग्रह-कार्य में तल्लीन रहे। अल्प काल में ही भारतवर्ष में निर्मित कोशों की संख्या ईरान के उन कोशों की संख्या से कहीं अधिक हो गई जो वहाँ पहले बन चुके थे। ये इतने श्रेष्ठ हैं कि अपनी दिक्कतों के हल के लिए अब भी विद्वान् और विद्यार्थिगण इसका सहारा लेते हैं।

भारतवर्ष में लिखे गए बीसों शब्दकोशों में से कुछ अत्यधिक प्रसिद्ध कोशों की सूची मैं नीचे दे रहा हूँ :—

१. फ़रहंगे-जहाँगीरी : जमालुद्दीन हसन शीराज़ी (जहाँगीर के समकालीन), मृ० १०३० हि०/
१६२१ ई०
२. फ़रहंगे-रशीदी। अब्दुल-रशीद अलहुसैनी (शाह-जहाँ के समयकालीन) रचना-काल १०६४ हि०/
१६५४ ई०
३. बुरहाने-काते : मुहम्मद हुसैन तर्बीज़ी (दक्षिण की कुतुबशाही के समकालीन) रचनाकाल १०६२ हि०/१६५२ ई०
४. बहारे-अजम : राय टेकचन्द बहार, दिल्ली का खत्री (रचना-काल ११५२ हि०)
५. फ़रहंगे-आनंदराज : मुहम्मद बादशाह, मन्त्री विज्या नगरम् के महाराजा आनन्दराज ।

६. फ़रहंगे-निज़ाम : संयद मुहम्मद अली दाइउल-

इस्लाम (हम लोगों के समकालीन)

[१] इस्लामोत्तर युग के तृतीय चरण में फ़ारसी गद्य

(क) आधुनिक गद्य

इस युग का उदय—इस युग का गद्य-साहित्य १३वीं सदी हि० / १६ वीं सदी ई० से प्रारंभ हुआ और आधुनिक युग के विशाल राजनीतिक आंदोलनों का प्राकृतिक प्रतिफल है।

(ख) इसकी विशेषताएँ

इस स्थल पर एक बार फिर फ़ारसी गद्य कृत्रिम और अस्पष्ट शैली, शब्दाडंबर और तुकान्त रचना से मुक्त हुआ। युगीन आवश्यकताओं के कारण यह गद्य बहुत लोकप्रिय भी हुआ। इस युग में ईरान में मुद्रण-कला का प्रवेश हुआ। प्राचीन महान् लेखकों के विचारों का प्रकाशन हुआ। पत्रकारिता प्रचलित हुई और युगीन गद्य-शैली को प्रभावित करने लगी। सैंकड़ों दैनिक, साप्ताहिक, मासिक पत्रों का प्रकाशन तेहरान तथा ईरान के अन्य नगरों में प्रारंभ हो गया। सभी पूर्वी देशों में, ईरान में भी, स्कूलों, कालेजों, विश्वविद्यालयों की स्थापना हुई। फलतः विद्याध्ययन के कपाट सर्वसाधारण के लिए मुक्त हो गए और अनिवार्य प्राथमिक शिक्षा लागू हो गई।

इस युग में ईरान में बड़े जबर्दस्त सामाजिक तथा राजनीतिक हेर-फेर हुए। प्राचीन मध्ययुगीन संस्थाएँ नष्ट हो गईं और उनके

स्थान में एक नई व्यवस्था समासीन हुई। एक जनतांत्रिक राष्ट्रीय सरकार के सामने मध्ययुग की निरंकुश शासन-प्रणाली को घुटने टेकने पड़े।

(ग) पाश्चात्य सभ्यता का प्रभाव

यूरोपीय विद्वानों, वैज्ञानिकों, एवं दार्शनिकों, विशेषकर फ्रांसीसी लेखकों के अनेक महत्वपूर्ण ग्रंथों का अनुवाद किया गया है। इस युग में फ़ारसी साहित्य पर यूरोपीय साहित्य और सभ्यता का गहरा प्रभाव पड़ा।

अंततः, इसी युग में आलोचना की कला और विधिवत् अनुसंधान पर फ़ारसी लेखकों ने पुस्तकें लिखीं। आधुनिक पद्धति से कला, विज्ञान तथा साहित्य का अध्ययन करने में विद्वान् संलग्न हुए। विद्वतापूर्ण आधुनिक गवेषणा में फ़ारसी विद्वानों की नई पीढ़ी का पथप्रदर्शन करनेवाले दो विद्वानों का नामोल्लेख किया जा सकता है। उनमें से एक ईरानी आचार्य थे, जिनका नाम है स्वर्गीय मिर्जा मुहम्मद काज्वीनी (मृ० १९४९ ई०) और दूसरे थे कंब्रिज के स्वर्गीय प्रोफ़ेसर ई० जी० ब्राउन (मृ० १९२६ ई०)।

(घ) आधुनिक गद्य प्रमुख विशेषतएँ

संप्रति ईरान में प्रचलित शैली की सरलता तथा प्रवाह दिखाने के निमित्त इस युग के गद्य का एक उदाहरण पर्याप्त होगा। यह हमारे पुराने विषय का, अर्थात् कलीलाह-व-दिमनाह के संस्कृत से

फ़ारसी में अनुवाद का, शिल्पगत पर्यवेक्षण है। यह उद्धरण तेहरान विश्वविद्यालय के एक प्रोफ़ेसर और आधुनिक विद्वान् मिर्जा अब्दुल-अज़ीम क़रीब द्वारा आधुनिक पद्धति से संपादित कलीलाह-व-दिमनाह का भूमिका से लिया गया है।

अस्ले कलीलाह व दिमनाह ब जुबाने हिन्दी (संस्कृत) बूदह व ईरानियां आंरा बफ़ारसी नक्ल नमूदा व अज़ खुद बाबहाय चंद बर आं अफ़जूदा अंद चुनांकि दर मुकद्दमाय कलीलाह इब्ने मुकफ़्फ़ा मस्तूर अस्तः दर ज़माने अनूशिरवां आदिल तबीबे ईरानी मौसूम ब बरज़ोई ब अत्रे अनूशिरवां ब हिन्दुस्तान रफ़ता आं किताब व बाज़े कुतबे दीगर रा ब ईरान आवुर्द व ब जुबाने पहलवी कि जुबाने अदवीये ईरान दर आं ज़मान बूद तर्जुमां कर्द। अस्ल किताबे मज़बूर व तरजुमा ए पहलवीये आं ब कुल्ली अज़ बैन रफ़ता वले तर्जुमा कि इब्ने मुकफ़्फ़ा अज़ पहलवी ब अरबी करदा खुशबख़्ताना बाकीस्त। ता ई अवाख़र चुनीं तसुव्वर मी शुद कि ई तरजुमा कदीमतरीन मनशाय किताबस्त वले दर साले हज़ार-व-द्वीस्त व हस्ताद व हफ़्त हिजरी तरजुमा सुरयानी अज़ कलीलाह पैदा शुद कि यक नफ़रे रूहानी ईस्वी मज़हबे ईरानी (प्रोदपूत बूद) ब साले पानसद व हफ़ताद मीलादी यानी नुह साल क़ब्ल अज़ वफ़ाते अनूशिरवां अज़ हमां नुसखाय पहलवी ब सुरयानी तर्जुमा करदा अस्त। किस्मते अज़ कलीलाह व दिमनाह असली हनज़ दर

हिन्दुस्तान ब जुबाने संस्कृत मौजूद व शामिले पंज किताब अस्त कि आंरा ब जुबाने हिन्दी पञ्चतंत्र मी नामंद । ई किताब यके अज मुहिम तरीन मनाबे कलेलाह व दिमनाह रा तशकील मी दिहद । अज तरजुमाहाय मुहिमे कि अज रूये तरजुमाय अरबी इस्तशार याफ़ता यके तरजुमा ब जुबाने अरबी व तरजुमा ब जुबाने अस्पानि-यूली व दीगर ब जुबाने ईतालयाई अस्त । इस्मे असली कलीलाह व दिमनाह ब जुबाने हिन्दी कर्तिका व दिमनिका बूदा अस्त, हर्फ़े (रा) दर जुबाने पहलवी तबदील ब (लाम) शुदा व पस अज नक्ल ब अरबी हर्फ़े (काफ़) तबदील ब (हाय) ग़ैर मलफ़ूज गरदीदा व अज आं कलेलाह व दिमनाह ब वुजूद आमदा अस्त ।^१

ऊपर के उद्धरण में आप देखेंगे कि लेखक ने आडम्बरात्मक शैली के लिए अर्थ का बलिदान नहीं किया है । लेखक ने समस्त अनावश्यक अलंकरण से मुक्त सरल व्यञ्जनाओं का प्रयोग किया है । विश्वसनीय सूत्रों से विधिपूर्वक प्राप्त किए गए ऐतिहासिक तथ्यों को लेखक ने पाठक के समक्ष रखा है ।

निम्नलिखित पाँचों उद्धरणों की तुलना से अध्येता को पिछले प्रायः हजार वर्षों के फ़ारसी साहित्य के विकास का कुछ परिज्ञान हो जायगा ।

१. फ़िरदौसी के शाहनामा से उद्धरण (द्वितीय व्याख्यान में) ।

१. कलीलाह व दिमनाह, क़रीब एडीशन तेहरान, पृ० ५

२. कलीलाह-व-दिमनाह बहराम शाही से उद्धरण (द्वि० व्या०)
३. अबू मंसूर के शाहनामा से उद्धरण (तृतीय व्याख्यान)
४. अनवारे-मुहैली (चतुर्थ व्याख्यान)
५. श्री करीब लिखित कलीलाह-व-दिमनाह के प्राक्कथन से उद्धरण (चतुर्थ व्याख्यान)

(४) सारांश

संक्षेप में फ़ारसी गद्य के विकास के इतिहास के संबंध में निम्न-लिखित तथ्य ध्यान देने योग्य हैं :

१. फ़ारसी गद्य ४थी शताब्दी हि० / १० वीं शताब्दी ई० में सर्वांगपूर्ण रूप में प्रकट हुआ ।
२. यह नया गद्य पहलवी और अरबी का एक सम्मिश्रण था ।
३. साढ़े तीन शताब्दियों (४थी सदी ई० से ७वीं के पूर्वार्द्ध तक फ़ारसी गद्य अपने चरमोत्कर्ष पर था ।
४. आगामी साढ़े पाँच शताब्दियों (७वीं सदी के उत्तरार्द्ध से १२वीं सदी हि०) में इसमें गतिरोध की स्थिति आ गई और बाद में इसका पतन हो गया । इस युग में रचे गये गद्य-ग्रंथ परिमाण की दृष्टि से पूर्वयुगीन रचनाओं से अधिक हैं; परन्तु गुण तथा मूल्य की दृष्टि से ये निश्चय ही हीन हैं ।
५. तेरहवीं शताब्दी हिजरी / १६ वीं शताब्दी ई० से फ़ारसी गद्य को नया जीवन तथा रूप प्रदान किया गया है । इस

शती के गद्य-ग्रंथों की सामान्य सामयिक मांग के अनुरूप रूपरेखा तथा आयोजना एकदम पाश्चात्य भाषाओं की-सी है ।

६. फ़ारसी गद्य की आगामी प्रगति का पथ अभी बता सकना सरल नहीं । यह भविष्य के लेखकों की योग्यता तथा शक्ति पर निर्भर है कि वे प्राचीन एश्वर्य की रक्षा करें, उसे समृद्ध बनाएँ और उसे विश्व के मुख्यतम साहित्यों की कक्षा में प्रतिष्ठित करें ।



पंचम व्याख्यान

*

इस्लाम-पूर्व काव्य

*

रूपरेखा

प्राक्कथन : फ़ारसी काव्य के मान

[१] प्राचीन ईरान का काव्य

[२] पहलवी भाषा के युग का काव्य

(अ) फ़ह्लविघात (द्वितुकान्तपदी शंर)

(ब) स्वच्छन्द मस्नवी

(१) फ़रख़ गोगानी कृत 'बंस-ओ-रामीन'

(२) निज़ामी कृत 'ख़ुसरो-ओ-शीरान'

(स) पहलवी काव्य के अपूर्ण खण्ड

(द) बहराम गौर की परम्परा : उसका काव्य, भारतीय
ख़ानाबदोशों की कहानी ।

[३] उपसंहार

[४] विशिष्ट पुस्तक-सूची

प्राक्कथन : फ़ारसी काव्य का मान

कला और सौंदर्यप्रियता फ़ारसी-भाषी जनता के राष्ट्रीय गुण माने जाते हैं। उसी प्रकार उनकी भाषा शालीनता, व्यंजना-सौंदर्य, कोमलता तथा भाव-गांभीर्य से युक्त है। इस भाषा में विशेषकर सुन्दर अपरांग व्यंग्य, आकर्षक रूपक और सूक्ष्म उपमाएँ एक से एक बढ़कर हैं। पश्चिम में ग्रीक और लैटिन तथा पूर्व में हिब्रू, अरबी और संस्कृत की ही तरह इस भाषा तथा इसको बोलनेवाली जनता के पास एक अमर साहित्य और सर्वोच्च कोटि का काव्य है।

संसार की भाषाओं में फ़ारसी की यह विशेषता रही है कि उसके साहित्य की प्रमुख शाखा काव्य है और गद्य से अधिक श्रेष्ठ गीत रहे हैं। सादी की 'गुलिस्ताँ' जैसी गद्य-कृतियाँ भी सुन्दर व्यंजनाओं, अर्थ-सूक्ष्मता, तुकान्त छन्दों तथा अनुप्रास से इतनी अच्छी तरह अलंकृत हैं कि यद्यपि ईरानवासी उन्हें गद्य-ग्रंथ कहते हैं तथापि किसी विदेशी के लिए इन रचनाओं और शुद्ध काव्य में अन्तर कर सकना बहुत दुष्कर होगा।

ईरान देश सदैव आध्यात्मिक विचारों का क्रीड़ाक्षेत्र और धार्मिक आन्दोलनों का गढ़ रहा है, अतः ईरानियों ने अपने भावों एवं विचारों के प्रकाशनार्थ हमेशा काव्य को वरीयता दी है। इसलिए देश की राष्ट्रीय भाषा में अत्यन्त प्राचीन काल से स्तुति गीत तथा भजन न केवल विद्यमान रहे हैं, बल्कि इतिहास के लम्बे दौरान में निर्बाध

विकास के लिए निरंतर अत्यधिक प्रोत्साहन पाते रहे हैं। फलतः विश्व के साहित्यों में फ़ारसी काव्य ने एक मूर्धन्य स्थान और स्पृहणीय ख्याति प्राप्त कर ली है। वास्तव में ईरान के सभी विचारकों तथा संतों ने 'सखून' शब्द या 'आव' को काव्य का समानार्थक माना है। अपने सभी अन्तःप्रेरित तथा दृष्टिगत अनुभवों को व्यक्त करने के लिए उन्होंने इसी माध्यम को चुना है। इतिहास, पौराणिक कथाओं इत्यादि जैसे सामान्य विषय तथा चिकित्सा-विज्ञान, खगोल शास्त्रादि जैसे स्पष्ट विज्ञानों का क्षेत्र कोई भी हमारे कवि-विद्वानों द्वारा उपेक्षित न रहा। निम्नलिखित पद्य में सभी ईरानी लेखकों का सही चित्रण है :

दर सुखन पिन्हां शुदम मानिन्दे बू दर बर्गे गुल ।

हर कि मी खाहद मरा, गो दर सुखन जोयद मरा ॥

“मैं गीतों में उसी तरह लिप्त हूँ जिस तरह कमल की पंखुड़ी में सुगन्ध। जो भी मुझे खोजना चाहता हो उससे कह दो, वह मुझे काव्य में खोजे।”

प्राचीन ईरान के पौराणिक वृत्तों तथा पश्चात् कालीन युगों के वास्तविक इतिहास से युक्त फिरदौसी का 'शाहनामा' महाकाव्य मात्र ही नहीं है वरन् उसने यह प्रमाणित कर दिया है कि काव्य गद्य से श्रेष्ठ है। फिरदौसी का मत है कि गद्य-ग्रंथ काल-गति के साथ खो जाता है, परन्तु काव्य अमर रहता है, क्योंकि वह बुद्धि और आत्मा को आनन्द प्रदान करता है। उनका कथन है :—

ब पैवस्त गोया प्रागिदा रा ।
 बिसुप्त ईचुनीं दुर्रे आगिदां रा ॥
 हदीसे प्रागिन्दा बिप्रागनद ।
 चू पैवस्ता शुद मगजे जां आगनद ॥

[१] प्राचीन ईरान के काव्य

प्राचीन फ़ारसी तथा अवेस्ता (७०० ई० पू० के लगभग) भाषाओं के युग से ही ईरान में धार्मिक विचारों के प्रकाशनार्थ लयात्मक रचना का प्रयोग प्रचलित था। उस युग की कविताओं के सर्वोत्तम नमूने, अल्पसंख्यक ही सही, अवेस्ता में प्राप्य हैं। अनन्त काल से धार्मिक कृत्य संगीत के साथ सम्पन्न किए जाते थे। अतः यह समीचीन है इन स्तुति-गीतों को प्राचीन काव्य मान लिया जाय। पिछले व्याख्यानो में विस्तारपूर्वक हमलोग अवेस्ता पर विचार-विमर्श कर चुके हैं। अतः यहाँ इतना कह देना पर्याप्त होगा कि इस पुस्तक के 'यशत' जैसे कुछ भाग काव्यात्मक रूप में रचे गए हैं और 'अमशासेपन्दान' के अभिनन्दन में लिखे गए गीतों से युक्त हैं। जैसा कि मैं पहले कह चुका हूँ वर्तमान 'अवेस्ता' उस विशाल धर्मग्रंथ का एक छोटा-सा भाग है जो सासनी काल में विद्यमान था। वह सामान्यतः पशुचर्म पर स्वर्णाक्षरों में लिखा गया था और अग्निमंदिरों, इस्ताहर-पापकान के विद्यालय, सासानी राजधानी और धार्मिक एवं लौकिक शिक्षा के अन्य केन्द्रों में सुरक्षित रखा गया था।

‘गाथा’ नामक अवेस्ता का एक दूसरा भाग भी ‘सर्वाद’ के ही एक प्रकार के छंद में है। ‘गाथाएँ’ जिनका अर्थ है स्तुति-गीत, एक प्रकार का अष्टलयान्विति छंद हैं, और ‘जरथुष्ट्र’ को ही उनका रचयिता माना जाता है। इस प्रकार उन्हें ईरान का प्रथम कवि माना जा सकता है।

पिछली शताब्दी के एक लेखक ने यशतों तथा गाथाओं के आधार पर जोरोष्ट्रियन शिक्षाओं को निम्नलिखित पंक्तियों में संक्षेप में वर्णित किया है :

दीने जरतुस्त कि रौशन जि फ़ोगश दरो दस्त ।
 पाया अश बर हुमतो हुस्त बुवद बा होरस्त ॥
 चमे ईनां मनश्ण बाशद व गवश्ण व कुनश्ण ।
 वीं मुखन रा हमा जा गुफ्त चि दर गात व चि यस्त ॥
 पाकिये फ़ितरतो क्रौवो अमलत जाने तुरा ।
 पाक साज़द जि बदी वरना प्लीदी ओ पलस्त ॥^१

: अनुवाद :

“संसार को अपने स्वर्गीक प्रकाश से आलोकित करने वाली जोरोष्ट्रियन शिक्षाएँ ‘हमत, होस्त और होरस्त’ पर आधारित हैं। इसका अर्थ है विचार, शब्द और कार्य (की पवित्रता)। ये शिक्षाएँ गाथाओं तथा यशतों—दोनों में उपस्थित हैं। विचार,

१. दीवाने सादिक फ़राहानी—तेहरान

भाषण और कार्य की पवित्रता तुम्हें पवित्र तथा पापमुक्त बनाती है
अन्यथा, तुम पापी और अपवित्र रहते हो।”

अवेस्ता में सन्निहित काव्यात्मक विचारों का कुछ परिचय देने
के लिए मैं ४४ वें यस्ना से एक अंश उद्धृत करता हूँ। इसमें ईश्वर
तथा पैगम्बर के बीच हुआ एक संवाद है :

अज्ञ तो मीपुरसम ए अहुरा ब रास्ति मरा अज्ञ आं आगाह
फ़रमा ।

कीस्त आंकसेकि रोज़े नखुस्त अज्ञ आफ़रीनशे ख्वेश पिदर रास्ति
गरदीद ?

कीस्त आंकि ब खुरशीद व सितारा राहे सैर बिनमूद ?

कीस्त आंकसेकि माह अज्ञो गहे पुरस्त व गहे तही ?

ए मज़दा ई व बसा चीज़हाय दीगर रा मीख्वाहम बिदानम ।

अज्ञ तो मी पुरसम ए अहुरा ब रास्ति मरा अज्ञ आं आगाही
देह ?

कीस्त निगाहदारे ई ज़मीं दर पाई ?

व सपिह्न दर बाला कि ब सूये नशेब फ़रूद नियायद ?

कीस्त आफ़रीनिन्दाय आबो ग्याह ?

कीस्त कि बबाद व अन्न तुन्दरवी आमोस्त ?

कीस्त ए मज़दा आफ़ीनिन्दाय मनशे पाक ?

अज्ञ तो मीपुरसम ए अहुरा ब रास्ति मरा अज्ञ आं आगाह फ़रमा

कीस्त आफ़रीनिन्दाय रौशनाई ए सूदबख़्श व तारीकी ?
 कीस्त आफ़रीनिन्दाय ख़्वाबे ख़ुशीबख़्श व बेदारी ?
 कीस्त आफ़रीनिन्दाय बामदाद व नीमरोज़ ?
 व शब कि मरदुम रा बराय बज़ा आवुर्दन नमाज़ हमी ख़ानद ?^१

: अनुवाद :

“ए अहुरमज़दा ! मैं तुमसे प्रार्थना करता हूँ कि मुझे सत्य की ओर ले चलो।”

“अपने जन्म के प्रथम दिन से ही सत्य से कौन परिचित हुआ ?”

“सूर्य और तारों को किसने उनकी परिधि दिखाई ?”

“किसकी उपस्थिति से चाँद कभी पूर्ण, कभी रिक्त रहता है ?”

“हे मज़दा ! ये तथा अनेक और भी बातें मैं (जानना) चाहता हूँ।”

“हे अहुर ! मैं तुमसे प्रार्थना करता हूँ मुझे ठीक सत्य की ओर ले चलो।”

“नीचे की इस पृथ्वी का रक्षक कौन है ?”

“और ऊपर के आकाश का—जो कि निम्नगा ढाल की ओर नहीं आ जाता ?”

१—देखो डा० मोहम्मद मोइन कृत मज्दययस्त्रा और फ़ारसी फ़ारसी साहित्य पर उसका प्रभाव—तेहरान—पृ० ३० ८

“जल और वनस्पति का स्रष्टा कौन है ?”

“किसने वायु और वारिद को चपल गति (की कला) सिखाई ?”

“हे मरुदा, प्रकृति का निर्माता कौन है ?”

“हे अहुर ! मैं तुमसे प्रार्थना करता हूँ कि मुझे ठीक सत्य की ओर ले चलो ।”

“उपयोगी प्रकाश और अंधकार का रचयिता कौन है ?”

“जागरण और मधुर निद्रा का निर्माता कौन है ?”

“प्रभात और मध्याह्न का स्रष्टा कौन है ?”

“और रात्रि का—जो मनुष्यों को बुलाती है कि वे अपनी प्रार्थनाएँ अर्पित करें ?”

[२] पहलवी भाषा के युग का काव्य

मैं पहले यह निरूपित कर चुका हूँ कि यूनानी आक्रमण (४ थी शताब्दी ई० पू०) से लेकर प्रायः देश पर अरब आधिपत्य स्थापित होने के बाद करीब तीन शताब्दियों तक ईरान में पहलवी भाषा प्रचलित थी। सासानी-काल में वह परिपूर्णता पा सकी। अपने शाहनामा में फ़िरदौसी ने कई अवसरों पर इस भाषा का उल्लेख किया है। अपनी एक सर्वोत्तम गजल में हाफ़िज़ ने भी पहलवी उद्बोधन गीतों का उल्लेख किया है। जिसे मैंने पिछले व्याख्यान में उद्धृत किया है।

इब्न मुक़फ़्फ़ा ने ‘ईरान की दरबारी भाषा’ के नाम से पहलवी का वर्णन किया है। अतः काव्य और संगीतात्मक रचनाएँ भाषा

में अवश्य विद्यमान रही होंगी क्योंकि निस्संदेह राजाओं और क्षत्रपों के दरबार इन कलाओं की क्रीड़ाभूमि थे ।

सच यह है कि सर्वश्रेष्ठ कोटि का काव्य इस्लामोत्तर युग में रचित पुस्तकों में परिलक्षित होता है, अर्थात् गंभीर संगीत और विशिष्ट स्पष्टता से युक्त काव्य के विदग्ध और प्रौढ़ रूप तीसरी और चौथी शती हि० तथा उसके आगे से आविर्भूत हुए ।

[अ] फ़ल्लवियात शैर—तुकान्त द्विपदी

रूप की दृष्टि से इस युग के कुछ स्वरूपयोग (Patterns) मूलतः एकदम विशुद्ध ईरानी थे और यह नहीं कहा जा सकता कि वे इस्लाम पूर्व युग के जाहेलियात के अरबी छंदों की नक़ल हैं । मैं यहाँ पर उल्लेख करना चाहता हूँ कि 'दोबंती' नामक हल्की और सुन्दर तुकान्त द्विपदी इनमें से एक ध्यान देने योग्य प्रकार है । दोबंती 'चतुष्पदी' (रूबाई) के समान है । इसमें चार पद होते हैं जिनमें से प्रथम, द्वितीय और चतुर्थ परस्पर तुकान्तबद्ध होते हैं । इसकी चतुष्पदी की मात्राओं से इसकी मात्राओं में अन्तर होता है और वे इस प्रकार लिखी जा सकती हैं —---। —---। —---, जो कि मफ़ाईलन, मफ़ाईलन, फ़ऊलुन के बराबर है । फ़िंगल की भाषा में इस छंद को 'बहर हज़ज मुसद्दस महज़ज़ूफ़' कहते हैं । ईरान और अफ़ग़ानिस्तान में दोबंती अब भी एक लोकप्रिय गीत है, विशेषकर ग्रामीणों तथा पहाड़ी जातियों में । इससे यह स्पष्ट है कि देश में इस्लाम-

प्रवेश के पहले ऐसे गेय गीत विद्यमान थे। फ़ारसी में 'तराना' (लोक-गीत) कही जाने वाली इन तुकान्तद्विपदियों को इस्लामी आलोचकों ने 'फ़ुल्लवियात' संज्ञा प्रदान की। इससे यह असंदिग्ध रूप से प्रमाणित होता है कि इनका मूल पहलवी भाषा से अवतरित है। और भी, रूप और छन्द में 'दोबैती' के सदृश कविताएँ न तो जाहेलियेह के अरबी काव्य में पाई जाती हैं और न उसकी इस्लामोत्तर रचनाओं में। ये लोक-गीत अपने प्राथमिक काल में अरबी शब्दों की छूत से बचे थे। बाद में अलबत्ता ऐसा प्रतीत होता है कि साहित्यिक आलोचकों ने इनके साथ धींगाधींगी की और फलस्वरूप उनके शब्द-भंडार में परिवर्तन आ गए।

इस्लाम पूर्व युग से प्रचलित ऐसे गीतों के सर्वोत्तम उदाहरण वे हैं जिनके लेखक 'बाबा ताहिर उर्यानि (४१० हि०। १०१६ ई०) माने जाते हैं। ये 'लोर' बोली में हैं, जो कि फ़ारस की पश्चिमी पहाड़ियों के कबीलों की बोली है। बाबा ताहिर की दोबैतियों का एक सुन्दर अंग्रेजी रूपान्तर एलिजाबेथ कर्टिस ब्रेटन ने किया था। विभिन्न जिलों से सात सौ दोबैतियों का एक सुन्दर संग्रह 'कूही करमानी' द्वारा संकलित और तेहरान में अभी प्रकाशित किया गया है।

यद्यपि इनमें से कुछ संक्षिप्त, भावप्रवण, लयात्मक और लोकप्रिय गीतों में प्रचुर मात्रा में रहस्य-चिंतन, इस्लामी दर्शनशास्त्र और

पश्चात्कालीन सूफ़ियों का प्रभाव दिखलाई पड़ता है, तथापि ऐसे अन्य अनेक गीत हैं जो इस्लाम के सत्ताधारी होने के पहले के हैं और इसलिए उस धर्म और अरबी भाषा के प्रभाव से मुक्त हैं। इनकी स्वच्छता, सरलता, और भावापन्नता देखने योग्य है।

प्रथम उदाहरण :

१. खुरम आनां कि हर ज़ामां तह वीनन ।
सुखन वाताह करन वाताह नशीनन ॥
गरम पाई न बे कायम तह वीनम ।
बशम आनूँ बवीनम कि तह वीनम ॥

(अनुवाद)

वे भाग्यवान् हैं, सुखी हैं कि जो तेरा दर्शन पा जाते हैं
करते निवास हैं साथ तुम्हारे, शब्दों पर रहते निर्भर;
है पास पहुँचना कठिन, दूर से होते हो तुम दृष्टिगोचर,
अतएव खोजता उन्हें कि जो नित तेरा दर्शन पाते हैं।

द्वितीय उदाहरण :

२. बहार आयो ब हर बागे गुले बे ।
बहर शाखे हज़ारा बुलबुले बे ॥
बहर मर्ज़े निआरम पा निहादन ।
मबाद अज़ मू बतर सोता दिले बे ॥^१

१. देखो—एडवर्ड हेरोन-एलन और एलिज़बेथ कर्टिस ब्रेंटन

(अनुवाद)

हर उपवन में हँसते गुलाब आयी बहार,
बुलबुल हजार शाखा-शाखा पर रही बोल;
कोई न तृणस्थल ऐसा जिस पर सकूँ डोल
मुझसे न अधिक दिलजला कहीं, परवरदिगार !'

तृतीय उदाहरण

३. बमू सोता दिलों हूँ ता बिनालेम ।
जि हिज्रे आं गुले राना बिनालेम ॥
बिशेम वा बुलबुले शैदा ब गुलशन ।
अगर बुलबुल न नाला मा बिनालेम ॥

(अनुवाद)

साथ आओ दिलजलो ! मातम मनाना है,
म्लान-मृत है परम सुन्दर गुलाब रो जाओ;
बाग में है बावरी बुलबुल कि आ जाओ,
और जब वह रो चुकेगी, दुख मनाना है ।'

लिखित 'बाबा ताहिर का शोक'—लंडन १९०२—

पृ० ३८ तथा ७५ ।

१. बाबा ताहिर का शोक—पृ० २९ तथा ७१ ।

[व] स्वच्छन्द मसनवी

ईरानी प्रतिभा के विशष अनुरूप एक दूसरा काव्यात्मक रूप है 'द्विपदी' (मसनवी)। जाहिर है कि जाहेलियात के प्राचीन अरबी साहित्य में दौबैती की तरह इसके सदृश कोई प्रकार नहीं। शायद 'अर्जूजेह' के सिवा, जो फ़ारसी मसनवियों से एकदम भिन्न है। फ़ारसी काव्य में पौराणिक वृत्त, लम्बी कहानियाँ, प्रगीत, महाकाव्य और उपदेशात्मक वर्णन जैसे लम्बे विषय इस छंद में चौथी शताब्दी हि० से ही, अर्थात् ईरानी पनर्जन्म और स्वातंत्र्य के युग में लिखे जाते थे।

फ़िरदौसी का 'शाहनामा' जिसकी सृष्टि उसी शताब्दी में हुई, महाकाव्य का सर्वोत्तम उदाहरण है। इसके बाद असदी के 'गरशास्पनामा' का स्थान है जिसकी कथावस्तु है भारत में एक ईरानी नायक का पराक्रम। दोनों देशों में इस्लाम-प्रसार के पूर्व हिन्द-ईरानी संबंध कैसे थे उनके विषय में बहुत उपयोगी जानकारी इस पुस्तक में मिलेगी।

यह भी कह देना उचित है कि यह प्रकार सासानी-युग में ही विशेष मान्य था। इस्लाम-युग की प्राथमिक शताब्दियों में इसका विकास हुआ। क्रमशः पाँचवीं और छठी शताब्दी हि० में रची गई दो लम्बी मसनवियों द्वारा प्राचीन पहलवी काव्य की

स्मृति पुनर्जीवित की गई। इन कविताओं में दो प्रेम-कथाएँ वर्णित हैं जिनका उत्स है पहलवी लोक-कथा। उनके वर्तमान रूपान्तर से स्पष्ट है कि वे पहलवी स्रोतों के लिए गए थे।

(१) वीस-ओ-रामीन—यह वीस और रामीन नामक दो प्रेमियों की कहानी है। यह प्राचीन पहलवी कथा आधुनिक फ़ारसी कविता में ४४६ हि० में फ़ख़रुद्दीन अस्द गुर्गानी द्वारा अनूदित की गई (गुरगान ईरान के उत्तर में स्थित एक नगर है)। इस मसनवी की ख्याति मधुर छंदों, सुन्दर भाषा और मोहक उपनामों के कारण है। इस कथा के सभी नायक ईरानी हैं और कवि ने उनका कार्य-मंच भी ईरान देश ही रखा है।

यह एक रोचक बात है कि एक शब्द के तीन रूप हैं, “सर्वा, सर्वाद, सरूद”, और इन सबका अर्थ है काव्य। ये पहलवी से अवतीर्ण हैं। इनमें से एक का प्रयोग दक्षिणी ईरान के कुछ दूरस्थ भागों में अब भी उसी अर्थ में होता है। हमारे फ़ख़रुद्दीन गुर्गानी ने भी ‘सर्वा’ का प्रयोग किया है और कहा है—

अलूवे पायाय जाहश अजां बुलन्दतर अस्त ।

कि फ़िक्रे हमचो मने अन्द्रो कुनद सरवा ॥

: अनुवाद :

“जिसे समझकर मेरी कल्पना उसके विषय में कविता लिख सके उससे कहीं बढ़कर उसकी प्रतिष्ठा की श्रेष्ठता है।”

यह महत्त्वपूर्ण बात ज्ञातव्य है कि 'बीस-ओ-रोमीन' में प्रयुक्त छंद (अर्थात्, बहर हज्ज मुसद्दस महज़ज़) ठीक दोबेंती का-सा है और इस्लाम-पूर्व ईरान में इस प्रकार की अविस्थिति का दूसरा प्रमाण प्रदान करता है। निम्नलिखित दो छंद इस मसनवी से हैं। इनमें एक बड़ी मधुर उपमा है। आशिक़ (प्रेमी) अपनी प्रेमिका से कहता है—

निगारा तू गुले सुखी ओ मन ज़र्द ।
 तू अज़ शादी शिगुफ़ती ओ मन अज़ दर्द ॥
 बया आं सुख़ गुल बरज़र्द गुलनेह^१ ।
 कि दर बाग़ ई दो गुल बा यक दिगर बेह ॥

: अनुवाद :

प्रिय ! तुम लाल गुलाब हो और मैं पीला,
 तुम्हारा सौंदर्य सुख के कारण है, मेरा दुःख के कारण;
 आओ ! वह लाल गुलाब पीले गुलाब पर रख दो,
 क्योंकि यह बेहतर होगा कि दोनों गुलाब उपवन में साथ रहें ।

(२) ख़ुसरो-ओ-शीरीन—ख़ुसरो-ओ-शीरीन में सासानी राजा ख़ुसरो परवेज़ (५६०- ६२८ ई०) तथा उसकी आर्मीनियन प्रेमिका शीरीन के प्रेम का वर्णन है। इसके रचयिता थे गंजा के 'निज़ामी' (५८० हि०/११८४ ई०)। यह प्रेम-कथा सासानी ख़ोतों से ली गई है। यह बीस-ओ-रामीन के छंद में रची गई है। यद्यपि कवि ने अपने

समय (६वीं शताब्दी हि०) से प्रभावित होकर अरबी शब्दों और मुहावरों का अधिक प्रयोग किया है तथापि सासानी युग के साहित्यिक तत्व इस मसनवी में स्पष्टतया दृष्टिगोचर होते हैं। एक अवसर पर, ख़ुसरो के प्रसिद्ध दरबारी संगीतज्ञ 'बारबुद' का हवाला देते हुए, जो अपनी सितार पर तीस रागनियाँ बजाते थे, निज़ामी ने सुन्दर श्लेषों तथा रूपकों में तीस लयों के नाम गिनाये हैं। ये नाम स्वयं आलंकारिक हैं। वर्णन इस प्रकार है :

सितारे बारबुद आवाज़ दर दाद ।
 समाय अर्गानूँ रा साज़ दर दाद ॥
 जि सद दस्तां कि ऊरा बूद दमसाज़ ।
 गुज़ीदा कर्द सी लहने खुश आवाज़ ॥
 जि खुश लहने दरां सी साज़ चूँ नोश ।
 गहे दिल दादी ओ गह बिस्तदी होश ॥

: अनुवाद :

“देखो ! बारबुद की सितार पुकार रही है,
 वाद्ययंत्रों की रागिनी भी समन्वित है;
 सुपरिचित सौ लयों में से
 उन्होंने तीस आनन्दप्रद रागनियों को चुना है,
 इन तीस लयों का मधु-माधुर्य
 कभी हृदय जीत लेता है, कभी बेसुध बना देता है !”

इन सुन्दर पंक्तियों में संगीतात्मक शब्दों का प्रयोग यह सूचित करता है कि ईरानी राजाओं और क्षत्रपों के दरबार में सांगी के साथ काव्य-पाठ किया जाता था ।

[स] पहलवी काव्य के अपूर्ण खण्ड

एक फ़्रांसीसी प्राच्यविद्या-शास्त्री, श्री बेनेवेनिस्त ने पहलवी कविताओं के कुछ सुन्दर टुकड़ों को खोज निकाला है । उक्त महोदय पेरिस विश्वविद्यालय में प्राचीन ईरानी भाषाओं के एक प्रमुख प्राध्यापक हैं । इन काव्य-खण्डों में भाषा और अर्थ के सभी अलंकार उपस्थित हैं । इनमें से प्राचीनतम में खजूरवृक्ष तथा बकरी के बीच का एक विवाद है जिसमें प्रत्येक पक्ष इस आशय का तर्क प्रस्तुत करता है कि वह दूसरे से बड़ा है ।

यद्यपि उक्त खण्ड, जिसका नाम है 'दरखते आशुरीक,' संक्षिप्त और खण्डित है, तथापि वह पहलवी काव्य का एक महत्त्वपूर्ण उदाहरण है । श्रोयुत बेनेवेनिस्त द्वारा फ़्रांसीसी में अनूदित एक ग्रंथ से इसके स्तर का पता लग जाता है और दुःख होता है कि न जाने कितनी विशाल राशि लुप्त हो गई ।^१

[द] बहराम गौर की परम्परा

सन्नाद् बहराम गौर (४२०-४३८ ई०) की परम्परा बहुत महत्त्वपूर्ण है । कवियों के जीवन-लेखकों ने इन्हें प्रथम ईरानी कवि

१. लिगेसी ऑफ़ पर्शिया—पृ० २०३ ।

कहा है। कहा जाता है कि अरबी 'रज्ज' के अनुकरण पर उसी कविता का एक प्रकार उन्होंने फ़ारसी में आविष्कृत किया। अपना प्रारम्भिक जीवन अरबों में बिताने के कारण, उन्होंने जाहलियत के वीर अरबों की शैली में आत्म-प्रशंसा की कविताएँ लिखीं। निम्नलिखित गीत उन्हीं का लिखा माना जाता है—

मनम आं बत्रे दमां व मनम आं शोरे यला ।

नामे मन बहराम गौर व कुनयतम बू जबला ॥

: अनुवाद :

“मैं वह सबल व्याघ्र हूँ, मैं वह वीर केसरी हूँ,
मेरा नाम बहराम गौर है और मेरा कुनियेह बू-जबलह है।”

ऐतिहासिक पुट के अभाव में यदि इस परंपरा को मिथ्या ही माना जाय, तो इस नहीं हर्गिज इनकार किया जा सकता कि यह महान् सासानी सम्राट् काव्य और संगीत में गहरी दिलचस्पी लेता था। फिर, यह वही शासक था जो अपने देश में अपने साथ भारतीय संगीतज्ञों तथा चारणों की एक टोली लाया था। कहा जाता है कि वह अपनी प्रजा की सुख-वृद्धि के हेतु सचेष्ट रहता था। एकबार उसे बताया गया कि यद्यपि लोग ढंग से जीवन-निर्वाह कर रहे हैं तथापि मद्यपान के उत्सवों में उनका मनोरंजन करने के निमित्त पर्याप्त संगीतज्ञों का अभाव है। बहराम गौर ने तत्काल एक दूत भारतवर्ष के तत्कालीन शासक शंगल (?) के पास इस प्रार्थना के साथ भेजा कि वे ईरान में संगीतज्ञ भेज दें। इस मांग

की पूर्ति हेतु शंगल ने सारंगी सहित दस हजार चारण भेज दिए जो ईरान के सभी गाँवों और शहरों में फैल गए। शाहनामा इसे यूँ वर्णन करता है :—

वज़ां पस बहर मूबदे नामा कर्द । कसे रा कि दरवेश बुद जामा कर्द ॥
 बिपुरसीद शां गुफ्त बे रंज कीस्त । बहर जाय दरवेशो बे गंज कीस्त ॥
 जि कारे जहां यकसर आगह कुनेद । दिलम रा सूये रौशनी रह कुनेद ॥
 व्यामदश पासुख जि हर मूबदे । जि हर नामदारे व हर बिखरदे ॥
 कि आबाद बीनेम रूये ज़मीं । ब हर जाय पैवस्ता शुद आफ़ीं ॥
 मगर मर्दे दरवेश कज़ शहरयार । बिनालद हमी वज़ बदे रूज़गार ॥
 कि चूँ मै गुसारद त्वांगर हमी । बसर बर जि गुल दारद अफ़सर हमी ॥
 बर आवाजे रामशगरां मै खुरद । कि मा मर्दुमां रा बकस नशमुरद ॥
 तही दस्त बे रूदो गुल मै खुरद । शहिनशाह अज़ीं दर यके बिनगरद ॥
 बिखन्दीद अज़ीं नामा बिसयार शाह । हयूने बर अफ़गंद पूयां ब राह ॥
 ब नज़दीके शंगल फ़रिस्ताद कस । चुनीं गुफ्त कै शाहे फ़रयाद रस ॥
 अज़ां लूरियां बरगुज़ीं दह हज़ार । नरो मादा बर ज़रूमे बरबत सवार ॥
 कि उस्ताद बर ज़रूमे दस्तां बुवद । वज़ आवाजे ऊ रामशे जां बुवद ॥
 चो नामा ब नज़दीके शंगल रसीद । सर अज़ फ़रुद बर चख़े गरदू कशीद ॥
 हमां गाह शंगल गुज़ीं कर्द जूद । जि लूरी कुजा शाह फ़रमूदा बूद ॥
 चु लूरी व्यामद बनज़दीके शाह । बिफ़रमूद ता बर गुशादंद राह ॥
 कुनद पेशे दरवेश रामशगरी । वरा रायगानी कुर्नद किहतरी ॥^१

१. शाहनामा—तेहरान, प० ४११ ।

कुछ विद्वानों का विश्वास है कि संसार भर की खानाबदोश जातियाँ (जिनका प्रमुख पेशा गाना और सारंगी बजाना है) उन लूरियाँ या लूलियाँ (खानाबदोशों) की वंशज हैं जो बहराम गौर के शासन काल में भारत से ईरान गए।

[३] उपसंहार

ऊपर दिए गए तथ्यों से प्रमाणित होता है कि इस्लाम-पूर्व ईरानियों के बीच एक सुविकसित काव्य और संगीत-कला विद्यमान थी।

ऐसा माना जाता है कि अरब-आक्रमण के बाद की तीन शताब्दियों (७ से ९वीं शताब्दी ई०) तक दो जातियों, दो विचारधाराओं तथा दो भाषाओं के सम्मिश्रण के कारण काव्य दबा पड़ा रहा। परन्तु १०वीं शताब्दी में ज्योंही पूर्वी तथा उत्तरी ईरान में राष्ट्रीय जीवन पुनरुज्जावित किया गया और इन क्षेत्रों ने स्वतंत्रता प्राप्त कर ली, त्योंही शाश्वत अग्नि (काव्य) पुनः प्रज्वलित हो उठी। जो बीज पिछले कुछ काल तक गड़े पड़े रहे उनसे शाखाएँ फूटीं और वह शीघ्र एक शक्तिशाली वृक्ष के रूप में विकसित हो गया, यहाँ तक कि हजार वर्ष बीत जाने पर भी उस वृक्ष की ताजगी और सुन्दरता बनी हुई है और वह बहुरंगी कलियों और फूलों से लदा है।

[४] विशिष्ट पुस्तक सूची

फ़ारसी साहित्य के जो छात्र ईरान के इस्लामपूर्व काव्य का अध्ययन करना चाहते हैं, उनसे निम्नलिखित पुस्तकों को पढ़ने की सिफ़ारिश की जाती है :—

१. [अ] मुज्जे यसना-ओ-तासीरे आं दर अदबियाते फ़ारसी—डॉ मुहम्मद मुईन तहरान, १३२७।
- [ब] ईरान दर जमाने सासानियाँ—अनुवादक: रशीद यासमी तहरान—! १३१७
२. अंकेतिल दु पेरान : ज़ेद-अवेस्ता, पैरिस—१७७१।
३. ई० जी० ब्राउन : फ़ारस का साहित्यिक इतिहास
—प्रथम खण्ड
४. फ़िस्तेसेन : ला'इरान सास ले सासानीड्स कोपन-
हैगन. १९३६।
५. जे० दारमेस्तेतर : (१) एत्यूड्स ईरानियंस—दो खण्ड,
पैरिस १८८३।
(२) ला ज़ेद अवेस्ता—तीन खण्ड,
पेरिस, १८९२-९३।
(३) ला ओरिंजिस द ला पोएज़ी
परसियन, पैरिस १८८७।
६. गीगर : ओगेमादेत्शा
७. हाल्लेज़ : मंनुएल दु पहलसवी दे लिवरेस रेलि-
ज्यूसएत लस्तोगस दे ला पर्सी
८. जैक्सन : आदि फ़ारसी गद्य
९. मीनास्की : बीस-ओ-रामीन—पार्थियन रोमांस (बी०
एस०ओ० ए० एस०—१९४६—११/४)

१०. मोइन : एक काव्य-खण्ड : प्राचीन फ़ारसी
तेहरान, १९४४ ।
११. नोल्डके : ईरानी राष्ट्रीय महाकाव्य या शाहनामा,
बोगदानोफ़ द्वारा अनूदित ।
(के० आर० कामा ओरियण्टल इंस्टि-
च्यूट पब्लिकेशन सं० ७)
१२. एनसाइक्लोपीडिया
ब्रिटैनिका ।

षष्ठ व्याख्यान

*

इस्लामोत्तर काव्य

*

रूपरेखा

[१] फ़ारसी काव्य की उत्पत्ति और प्रपूर्णता

[२] फ़ारसी काव्य का विस्तार-क्षेत्र

[३] फ़ारसी काव्य के शृंगार—कुछ महान् विभूतियाँ :

(क) फ़िरदौसी

(ख) खय्याम

(ग) मौलवी

(घ) निजामी

(ङ) सादी

(च) हाफ़िज़

(छ) वहशी

(ज) जामी

[१] फ़ारसी काव्य की उत्पत्ति और प्रपूर्णता

जैसा कि मैं पिछले व्याख्यान में कह चुका हूँ, फ़ारसी-काव्य तत्भाषाभाषी जनता के कोमल मस्तिष्क, तीक्ष्ण व्युत्पन्नमति और कलात्मक अभिरुचि की उपज है। इसका मूल प्राचीन है और इतिहास के किसी काल विशेष तक सीमित नहीं है। 'साइरस' के शासन के बहुत पहले के युग से (५४६ ई० पू०), जब कि पुराने धर्म-गीत ईरान में गाये जाते थे, आज तक यह दिव्य अग्नि ईरानियों के हृदय में प्रज्वलित रखी गई है। यह कहना चाहिए कि सरस्वती कभी इस देश के निवासियों की ओर से उदासीन नहीं रहीं। परन्तु अरब-आक्रमण तथा आर्य और सेमेटिक दो बड़ी जातियों के मिश्रण के पश्चात् उस प्रारंभिक काव्य का होनहार बिरवा एक प्रौढ़ और प्रभविष्णु वृक्ष के रूप में विकसित हुआ और सुन्दर कोंपलों तथा सुस्वादु फलों का वाहक बना।

जीव-विज्ञान-वेत्ताओं का मत है कि एक ही जाति के दो गोत्रों के संगम से ऐसी संतान उत्पन्न होती है जो अपने माता-पिता से सामान्यतया आकृति में मिलती-जुलती होने पर भी रूप और गुण दोनों में उनसे बढ़ कर होती है। इस स्थापना के समर्थन में मानव, पशु और वनस्पति-जीवन से अनेक उदाहरण दिये गये हैं। पिछली कई सहस्रब्दियों से विभिन्न जातियों की सम्मिलन-भूमि होने के कारण भारतवर्ष जीवविज्ञान के इस सिद्धान्त की सत्यता के अनेक उदाहरण प्रस्तुत करता है। जिस शाहजहाँ की कलात्मक अभिरुचि

ने अपने युग की अमर स्थापत्य-शैली का विधान किया, वह एक तातार पिता और भारतीय माता की संतान था। उसी प्रकार भारत के एक महान् कवि तथा इस उपमहाद्वीप में फ़ारसी-काव्य के अग्रदूत अमीर खुसरो के पिता तुर्क थे और उनकी माता एक भारतीय महिला थीं।^१

यह प्राकृतिक नियम ठीक वैसे ही देशों तथा जातियों पर भी लागू होता है, जिन्होंने क्रामवेल और शेक्सपियर तथा बहुसंख्यक राजनीतिज्ञों, वैज्ञानिकों और साहित्यिकों को जन्म दिया तथा जो संसार के सर्वाधिक प्रगतिशील देशों में से एक (के निवासी) हैं, वे अंग्रेज सैक्सन और नार्मन जातियों के सम्मिश्रण का प्रतिफल है।

यह जातीय अंतर्मिश्रण भले ही कुछ अति जातीयतावादी राष्ट्रों के लिए बहुत प्रिय न सिद्ध हुआ हो, परन्तु मनुष्य की सामाजिक रूढ़ियाँ प्रकृति के नियम को नहीं बदल सकतीं। जहाँ युद्धों या शांतिप्रिय संबंधों के फलस्वरूप ऐसे जातिमिश्रण हुए हैं वहाँ निस्संदिग्ध रूप से मानव-जाति की प्रगति के साधक अत्यन्त शुभ परिणाम देखे गए हैं। ईरानी इतिहास इस प्राकृतिक प्रभाव का सर्वोत्तम उदाहरण प्रस्तुत करता है।

मदायन के पतन और सासानियों के विच्छिन्न होने के बाद तीन शताब्दियाँ बीत गईं। इस बीच आधुनिक फ़ारसी ने जन्म, विकास

१. किरानुस-सआदैन—अलीगढ़, १९१८।

और प्रगति के विभिन्न सोपानों को पार किया। अंत में चौथी शताब्दी हि० के प्रारंभ में आर्य और सेमिटिक जातियों के महान् जातीय गुणों की वारिस इस नवजात ईरानी-अरबी जाति ने आधुनिक ईरान को जन्म दिया। तब से इसने संसार को अनेक आश्चर्यजनक उपहार दिए जिनमें से एक है 'फ़ारसी काव्य'।

[२] फ़ारसी काव्य का विस्तार-क्षेत्र

भाषा, साहित्य, दर्शन तथा धर्म-संक्षेप में, फ़ारसीभाषी जनता के विज्ञानों तथा उसकी कलाओं के क्षेत्र का सर्वस्व, फ़ारसी-काव्य के माध्यम से बाहर प्रसारित किया गया। फ़ारसी-काव्य के विशाल वृत्त की सीमा रेखा एक ओर बंगाल की खाड़ी का और दूसरी ओर भूमध्य सागर का तटचुंबन करती थी।

इस विषय को स्पष्ट करने के लिए मैं चार महाकवियों के जीवनो का उल्लेख करूँगा जो ६ठीं और ७वीं शताब्दियों हि० / १२-१३ शताब्दी ई० में हुए थे। वे लगभग समकालीन थे, एक-दूसरे के समय से १०० वर्ष के भीतर विद्यमान थे और तत्कालीन सभ्य संसार की चारों दिशाओं में जीवन व्यतीत कर चुके थे। फ़ारसी-काव्य के अत्यन्त निखरे प्रकारों में वे अपने गौरवग्रंथ छोड़ गए हैं। वे हैं:—

१. पूर्व में : 'अमीर ख़ुसरो' (मृ० ७२५ हि०/१३२४ ई०) कुल्लियात और ख़म्सा (पाँच मसनवियाँ) के रचयिता, भारत के महत्तम कवियों में से हैं। उनका जन्म पटियाली में और निर्वाण दिल्ली में हुआ।
२. परिश्चम में : 'जलालुद्दीन मुहम्मद', साधारणतः "रूमी" के नाम से प्रख्यात, (मृ० ६७२ हि०/१२७३ ई०) क़ूनियेह (एशिया-माइनर) में रहते थे। उनकी अमर रचनाओं में वह मसनवी है जो सदैव रहस्यवाद और आचारशास्त्र का एक स्तम्भ बनी रहेगी।
३. उत्तर में : 'निज़ामी', (मृ० ६०० हि०/१२०४ ई०) उनकी पाँच मसनवियाँ रहस्यवाद, आचार-संबंधी और पौराणिक काव्य की पाँच मणियाँ हैं। वे गंजा (काकेशिया) में पले और वहीं मरे।^१

१. अमीर ख़ुसरो पटियाली (उत्तर-प्रदेश में पैदा हुए थे।)

—अनुवादकर्ता

२. उसी युग में, एक दूसरे महान् लेखक, बद्र चाची, आधुनिक ताश-कंद के शाश नगर में पले थे जो कि जक्सार्टिस या सेहुन के 'उत्तर' में स्थित है। यद्यपि उनकी कुछ ही कविताएँ बची हैं, पर जो बची हैं वे सुदूर उत्तर के काव्य का सच्चा प्रतिनिधित्व करती हैं।

४. दक्षिण में : 'मुशर्रफ़ुद्दीन मुस्लेह सादी', (मृ० ६६० हि० / १२६१ ई०), उनके दो विशालकाय ग्रंथ गुलिस्ताँ और बोस्ताँ सदैव अमर रचनाओं के समान संस्मरणीय रहेंगे। यह महान् लेखक शीराज़ में रहा।

[३] फ़ारसी काव्य के श्रृंगार—कुछ महान् विभूतियाँ

क्योंकि फ़ारसी काव्य ईरानी विचारकों और दार्शनिकों के प्रशिक्षण की पाठशाला बन गया है, अतः इसी माध्यम के द्वारा इस जनता की विद्वत्ता व्यक्त हुई और इस राष्ट्र के विचार बाहर प्रसारित किए गए।

(क) फ़िरदौसी

फ़ारसी काव्य के इस महान् निकाय ने सर्वोपरि तूस के अबुल-क्रासिम फ़िरदौसी को विश्व के एक महाकाव्य 'शाहनामा' की सृष्टि के लिए (पूर्ण हुआ लगभग ४०० हि०) एक अवसर प्रदान किया जो यूनानियों के इलियड और भारतीयों के महाभारत से होड़ लेता है। उन्होंने ठीक ही कहा है :

जहाँ कदा अम अज़ सुखन चूं बहिश्त । अज़ी पेश तुख्मे सुखन कस न किश्त ॥
बसे रंज बुदर्म दरिं साल सी । अज़म ज़िन्दा करदम बदीं पारसी ॥
बिनाहाय आबाद गर्दद ख़राब । ज़ि बारा न व अज़ ताबिशे आफ़ताब ॥

पै अफ़ग़ंदम अज़ नज़म काखे बुलंद । कि अज़ बाद व बारां नियावद गुज़ंद ॥
 वर ई नामाबर उअ्रहा बिमुज़्द । बख़ानद हर आंकस कि दारद ख़िरद ॥
 न मीरम अज़ीं पस कि मन जिन्दा अम । कि तुल्लमे सुखन रा प्रागिन्दा अम ॥
 हर आंकस कि दारद हुश व राय व दीं । पस अज़ मर्ग वर मन कुनद आफ़ीं ॥^१

: अनुवाद :

“मैंने अपने शब्दों से संसार को स्वर्ग बना दिया है; इसके पहले किसी ने काव्य के बीज (इतनी अच्छी तरह) नहीं बोये थे ।

मैंने इन तीन वर्षों में अनेक कष्ट सहे; मैंने इस फ़ारसी के द्वारा अज़म को पुनः जीवित कर दिया ।

वर्षा और सूर्य के ताप से अनेक समृद्ध भवन नष्ट हो जाते हैं ।

मैंने अपनी कविता से एक ऐसे उच्च प्रासाद की प्रतिष्ठा की है जिसे वर्षा और आंधियाँ भी कोई क्षति नहीं पहुँचा सकतीं ।

यह पुस्तक युगों तक रहेगी और जो बुद्धिमान हैं वे सभी लोग इसे पढ़ेंगे ।

अब मैं नहीं मरूँगा, क्योंकि अपने वक्तव्य द्वारा मैं अमर हो गया हूँ ।

जिसके भी पास बुद्धि, न्यायशक्ति और श्रद्धा होगी वह मृत्यु के अनंतर मेरी प्रशंसा करेगा ।”

(ख) खैयाम

महान् गणितज्ञ-दार्शनिक उमर खैयाम भी इसी निकाय के हैं जिनकी अमर रुबाइयाँ भौतिक जगत् के क्षणभंगुरत्व का वर्णन करती हैं, जीवन के रहस्यों का उद्घाटन करती हैं और विश्व की शक्ति-मत्ता और महत्ता के समक्ष मनुष्य का क्षुब्धत्व व्यक्त करती हैं ।

उनका कथन है :

यक कतराय आब बूद व बा दरया शुद ।
 यक जराय खाक बा ज़मीं यकता खुद ॥
 आमद शुदने तो अन्द्रीं आलम चीस्त ।
 आमद मगसे पदीद व नापैदा शुद ॥

: अनुवाद :

“अरे आया क्यों जग के बीच !
 कहां से तृण-सा मुझको तोड़,
 बहा लाई है कोई धार,
 गई जो जगती-तट पर छोड़ !

दर दायराय कि आमद व रफ़तने मास्त ।
 ऊरा न बिदायत न निहायत पैदास्त ॥
 कस मी न ज़नद दमे दरिं मानी रास्त ।
 कीं आमदन अज़ कुजा व रफ़तन व कुजास्त ॥

: अनुवाद :

जगत क्यों देना होगा छोड़ ! कहाँको, रज-कण मुझको ज्ञान,
उड़ा ले जाएगा दिन एक किसी मरु का पवमान महान् ?

विगत दिवस ने ही रच डाला, आज दीखता जो पागलपन,
औ'कलकी जय-शान्ति-निराशा, किए हुए जो जग को उन्मन;
पियो, क्योंकि तुम नहीं जानते, किस थल से क्यों आए हो तुम,
पियो, क्योंकि तुम नहीं जानते, कहाँ किसलिए जाओगे तुम ।

(ग) मौलवी

इस विशाल निकाय के एक दूसरे सदस्य हैं जलालुद्दीन मुहम्मद बलखी, जो 'रूमी' के नाम से प्रख्यात हैं। कथाओं, उदाहरणों तथा प्रसंगों में अपने भावप्रवण गीतों की उपमा, रूपक तथा अपरांग व्यंग्य द्वारा उन्होंने हमें विश्व के अनेक रहस्य बताए हैं। अणु और परमाणु के नियम का पता भौतिक वैज्ञानिकों के लगाने के बहुत पहले केवल अंतश्चक्षु से रूमी ने पा लिया था और इस नियम का निरूपण उन्होंने अपनी सरल और मामिक काव्यात्मक भाषा में किया था।

वे कहते हैं :

हर नफ़स नौ मीशवद दुनिया व मा । वे खबर अज़ नौ शुदन अन्दर बक्रा ॥
उम्र हमचू जूये नौ नौ मी रसद । मुस्तमरीं मी नुमायद दर जसद ॥
आं जि तेज़ी मुस्तमरं शकल आमदस्त । चूं शरर किश तेज़ जुंबानी बदस्त ॥

शाखे आतिश रा ब जुंबानी बिसाज । दर नजर आतिश नुमायद बस दराज ॥
ई दराजी मुद्दत अज तेजी सुनआ । मी नुमायद सुरअत-अंगेजी सुनआ ॥

: अनुवाद :

“प्रत्येक क्षण हम और संसार परिवर्तित होते जा रहे हैं और हमें इस परिवर्तन का ज्ञान नहीं ।

जावन उस सरिता के समान है जिसका जल निरंतर बदल रहा है । जब कि शरीर निरंतर बदल रहा है, आत्मा स्थिर है ।

इस परिवर्तन की त्वरा इसे ठीक वैसे ही सातत्य का रूप प्रदान करती है, जैसे चल स्फुलिंग, जो अटूट प्रकाश का भ्रम उत्पन्न करता है ।

यदि एक मशाल एक ओर से दूसरी ओर घुमा दी जाय तो वह अग्नि का लंबा स्तम्भ-सा प्रतीत होगी ।

समय का विस्तार और सृष्टि की गति रचनात्मक सत्ता के परिचायक हैं ।

(ध) निज़ामी

इसी निकाय के सदस्य हैं गंजा के निज़ामी । केपलर (१५७१ ई०) और ला-प्लेस (१७४६ ई०) जैसे वैज्ञानिक जब अपनी वैज्ञानिक प्रणालियों और गणित की सुस्पष्ट गणनाओं द्वारा विश्व तथा सौर जगत् की विराटता नहीं प्रमाणित कर सके थे, उसके पहले निज़ामी ने कहा था : ।

जमीं दर जंबे ई नुह काखे मीना ।
 चो खशखाशेस्त अन्दर जंबे दरया ॥
 तु खुद बिनगर कजीं खशखाश चंदी ।
 मगर अन्दर ब्रूते खुद बिखन्दी ॥

: अनुवाद :

नौ नील कँगूरों की तुलना में पृथ्वी समुद्र में अफ़ीम के बीज की तरह है ।

तुम अच्छी तरह कल्पना कर सकते हो कि तुम इस अफ़ीम के बीज के कितने छोटे कण हो ।

और तुम्हें तब अपने ऊपर हँसी आएगी ।”

पुनः उनका कथन है कि :

दिगर रह गुप्त कजरामे क्वाकिब ।
 बिगो ता बरचि मरकोबन्द राकिब ॥
 शुनीदम मन कि हर कौकब जहानेस्त ।
 जुदागाना जमीन-ओ-आस्मानेस्त ॥

: अनुवाद :

“फिर उसने स्वर्गिक वस्तुओं के विषय में पूछा । मुझे बताओ किन वाहनों पर वे यात्रा कर रहे हैं ?

मैंने सुना है कि प्रत्येक ग्रह एक संसार है और उसके अपने अलग आकाश और पृथ्वी हैं ।”

निजामी ने भौतिक विज्ञान के मुख्य नियम गति और स्थैर्य का भी निरूपण किया है। उनके शब्द हैं—

बले दर अक्ले हर दानिन्दये हस्त ।
 कि बा गरदिन्दा गरदानिन्दये हस्त ॥
 अज्र अं चर्खा कि गरदानद जने पीर ।
 क्यासे चर्खे गरदूँ रा हमे गीर ॥
 चो गरदानद वरा दस्ते खिरदमन्द ।
 दरां गरदिश बिमानद साअते चन्द ॥

: अनुवाद :

“कहो, प्रत्येक बुद्धिमान् व्यक्ति के मस्तिष्क में यह बात है कि प्रत्येक चल-वस्तु के पीछे उसका चालक है।

एक वृद्धा चर्खा चलाती है; आकाश के पहियों के भी विषय में तुम वही देख सकते हो।

जब उस परम बुद्धिमान् का हाथ किसी वस्तु को चलाता है, तब वह कुछ समय तक चलती रहती है।”

(ड) सादी

उसी निकाय को यह गौरव भी प्राप्त है कि उसने शीराज के मुशर्रफ़ुद्दीन मुस्लेह बिन अब्दुल्ला ‘सादी’ से महत्ताशाली उद्धोधन गीतों के रचयिता को जन्म दिया। उनके गीत बहुत गेय हैं। मूल अरबी में व्यक्त अनेक विचारों को उन्होंने अपने ग्रंथों में अव-

तरित किया है। उन्होंने गद्य-काव्य, गजलों और सदाचार की शिक्षाओं में अमर योगदान किया है। अपनी काव्य-शैली में उन्हें इतनी परिपूर्णता मिली कि उन्हें 'युग के अंतिम कवि' की उपाधि मिली। अपने एक उद्बोधन-गीत में वे कहते हैं :

रिहा नमी कुनद अय्याम दर किनारे मनश ।
 कि दादे खुद बिस्तानम ब बोसा अज़ दहनश ॥
 हमां कर्मद ब गीरम कि सैदे खातिरे खल्क ।
 बदां हमी कुनदो दर कशम बख़्शतनश ॥
 वलेक दस्त नियारम ज़दन दरां सरे जुल्फ़ ।
 कि मबलगे दिले खलकस्त ज़ेरे हर शिकनश ॥
 गुलामे कामते आं लोबतम कि बर कदे ऊ ।
 बुरीदा अंद लताफ़त चो जामा बर बदनश ॥
 जि रंगो बूये तो ए सर्व-कद सीम-अंदाम ।
 बिरफ़्त रौनके निसरीने बागो निस्तरनश ॥
 यके बहुक्मे नज़र पाय दर गुलिस्तां निह ।
 कि पायमाल कुनी अर्गवानो यासमनश ॥
 खुशा तफ़रजे नौरूज़ खासा दर शीराज़ ।
 किं बर कनद दिले मर्दे मुसाफ़िर अज़ वतनश ॥
 अज़ीजे मिस्त्रे चमन शुद जमाले यूसफ़े गुल ।
 सबा बशहर दर आवुर्द बूये पैरहनश ॥

शिगुप्त नीस्त गर अज्र गैरते तो बर गुलजार ।
 बगिरयद अब्रो बखन्दद शगूफ़ा बर चमनश ॥
 दर ई रविश कि तूई गर ब मुरदा बर गुज़री ।
 अजब नबाशद अगर नारा आयद अज्र कफ़नश ॥
 न मांद फ़ितना दर अय्यामे शाह जुज़ सादी ।
 कि बर जमाले तो फ़ितनास्त व खल्क बर सुखनश ॥

: अनुवाद :

“न तो भाग्य मुझे अपनी प्रिया को अपने वक्ष से लगाने देता है, और न उसके बंद ओठों पर एक चुंबन लेकर मुझे अपना लंबा निष्कासन भूलने देता है,

जिस जाल से वह अपने सुदूर के शिकारों को फँसाने की अभ्यस्त है,

उसे मैं चुरा लूँगा, ताकि उसे एक दिन मैं अपने पार्श्व में आकृष्ट कर सकूँ ।

फिर भी मैं उसके बालों को अधिक कठोर हाथों से न सहलाऊँगा, क्योंकि उसमें असंख्य प्रेमियों के हृदय उसी तरह फँसे हैं जैसे जाल में चिड़ियाँ ।

मैं उस सुन्दर रूप का दास हूँ, जो मेरी कल्पना में, एक भापक-बण्ड से सौंदर्यविष्ट है जैसे कि दर्जी चुस्त कपड़े सीते हैं। चाँदी की शाखाओं वाले ओ सर्व वृक्ष ! तुम्हारे इस रंग और सुगंध

ने मेंहदी के पौधे और जंगली-सेवती के विकच पुष्प-सौरभ को लज्जित कर दिया है।

अपने नेत्रों से निर्णय करो, और सुन्दर उन्मुक्त उद्यान में प्रवेश करो,

और अपने पाँवों तले चमेली तथा जूडास वृक्ष के पुष्पों को मसल दो।

नववर्ष का दिवस सुखद और उल्लासपूर्ण है—सबसे अधिक शीराज में;

यहाँ तक कि राहगीर अपना घर भूल जाता है और स्वेच्छया इसका क़दी बन जाता है।

उद्यानरूपी मित्र पर, सुन्दर लाल गुलाब, यूसुफ़ की तरह राजा है,

और पश्चिम की वायु उसके वस्त्र का सौरभ नगर के भीतरी भाग तक लाती है,

इसपर आश्चर्य मत करो कि तुम वसंतकाल में ऐसी ईर्ष्या के पात्र हो,

कि बादल रो रहे हैं और पुष्प हँस रहे हैं—यह सब तुम्हारे कारण !

यदि मृत लोगों के ऊपर तुम्हारे वे सुन्दर और चंचल पाँव चलें, तो असंभव नहीं कि तुम उसके वेष्टन से निसृत एक वाणी सुनो, इस पर आश्चर्य न करना,

हमारे शासक प्रभु के इस काल में हमारी इस भूमि में विक्षिप्तता वर्जित है,

सिवा इसके कि मैं तेरे प्रेम से सौन्दर्य विक्षिप्त हूँ, और लोग मेरे गीतों से ।^१

एक दूसरे अवसर पर आत्मा के प्रशिक्षण तथा सदाचार के उच्चादर्शों पर बोलते हुए वह कहते हैं—

तने आदमी शरीरस्त बजाने आदमियत ।
 न हमीं लिबास जेबास्त निशाने आदमियत ॥
 अगर आदमी ब चश्मस्त व दहानो गोशो बीनी ।
 चि मियाने नकशे दीवार व मियाने आदमियत ॥
 बहकीकत आदमी बाश वगरना मुर्ग बाशद ।
 कि हमीं सुखन बिगोयद ब जुबाने आदमियत ॥
 मगर आदमी न बूदी कि असीरे देव मांदी ।
 कि फ़रिश्ता रह न दारद ब मकाने आदमियत ॥
 अगर ई दरिन्दा खूई जि तबीयतत बमीरद ।
 हमा उम्र जिन्दा बाशी ब रवाने आदमियत ॥^२

१. ई० जी० ब्राउन कृत फ़ारस का साहित्यिक इतिहास, द्वि० खण्ड,
 पृ० ५३४

२. सादी—तय्यबात ।

: अनुवाद :

“मनुष्य के शरीर में आत्मा की स्थिति होने से शरीर पवित्र हो जाता है;

स्वयं आकर्षक परिधान मानवता का प्रतीक नहीं है।

यदि नेत्र, मुख, कान और नाक के आधार पर हम मनुष्य होने का दावा करें,

तो भित्ति-चित्र और मनुष्य में क्या अन्तर रह जायगा ?

वास्तव में मनुष्य बनो; क्योंकि पक्षी भी मनुष्य की बोली बोल सकता है।

क्या तुम मनुष्य नहीं जो शतान के शिकार हो गए हो; क्योंकि मानवनिवास में देवदूत भी प्रवेश नहीं पा सकते।

यदि तुम्हारी प्रकृति का यह पशुत्व नष्ट हो जाय तो तुम अपनी आत्मा के सहारे सदैव जीते रहोगे।

(च) हाफ़िज़

इसी निकाय के अंतर्गत हैं ‘स्वर्गिक रहस्यों के व्याख्याता’, या ‘अदृश्य की जिह्वा’, शीराज़ के संत कवि शम्सुद्दीन मुहम्मद ‘हाफ़िज़’। इन्होंने फ़ारसी के उद्बोधन गीत का उसकी सर्वोच्च पूर्णता तक उन्नयन किया। यह ऊँचाई तब से अब तक अन्य कोई कवि नहीं प्राप्त कर सका है। उनमें सौंदर्य के लिए गंभीर रुचि, जन्मजात वक्तृत्व और युगीन सभ्यता का गंभीर ज्ञान समन्वित थे। अन्य कवियों की अपेक्षा कहीं अधिक प्रेरणा वे ‘कुरान’ से पाते थे।

अपने काव्य में हाफ़िज़ ने स्वर्गिक रहस्यों तथा दार्शनिक और रहस्यवादी तथ्यों का मिश्रण उपस्थित किया है। उनके उद्बोधन गीत मधुर रूपकों, ईरान के इतिहास से उद्धृत प्रसंगों तथा धर्मों के इतिहास से भरे हुए हैं। बंगाल के राजा को स्तुति स्वरूप भेजे गए अपने एक उद्बोधन गीत में वे कहते हैं—

साकी हदीसे सर्वो गुलो लाला मी रवद ।
 वीं बहस बा सुलासाय गस्साला मी रवद ॥
 मै देह कि नौ उरूसे चमन हद्दे हुस्न याफ्त ।
 कार ई ज़मां ज़ि सनअते दल्लाला मी रवद ॥
 शक्कर शिकन शवंद हमा तूतियाने हिन्द ।
 जीं कंदे पारसी कि ब बंगाला मी रवद ॥
 तये मकां बबीनो ज़मां दर सलूके शेर ।
 कीं तिफ़ले यक शबा रहे यकसाला मी रवद ॥
 आं चश्मे जादुआना व आबिद फ़रेब बीं ।
 किश कारवाने सिह्र ज़ि दुंबाला मी रवद ॥
 अज़ रह मरौ ब इशवाय दुनिया कि ई अज़ूज़ ।
 मक्कारा मी नशीनदो मुहताला मी रवद ॥
 बादे बहार मी वज़द अज़ गुलसिताने शाह ।
 वज़ याला बादा दर कदहे लाला नी रवद ॥
 हाफ़िज़ ज़ि शौके मजलिसे सुलतांगियासे दीन ।
 गाफ़िल मशौ कि कारे तो अज़ नाला मी रवद ॥

: अनुवाद :

सर्व गुलाब और घंटिया और मधुर जंगली अड़हुल, इनकी कथाएँ एक मुँह से दूसरे मुँह पहुँच जाती हैं।

साथी ! तुम्हारी मदिरासे भरे तीन प्यालों द्वारा धुले हुए मेरे गीत प्रस्तुत कथा सुनाएँगे।

उठो ! सब चरागाहों की डुलहन,

उसके पक्व सौंदर्य से आवेष्टित होकर उठो : प्याला भर दो !

मेरा यह गीत वासंती सेविकाओं के विषय में है।

सुदूर भारत की शर्कराप्रिय चिड़ियों ने,

सुन्दर बंगाल से लाई गई एक फ़ारसी मिठाई के सिवा

अपनी रुचि की एक भी चीज़ न पाई।

देखो कि एक रात में रचित मेरा गीत

किस प्रकार काल और स्थान की सीमाओं को चुनौती देता है !

एक रात्रि की संतान, मेरा यह निर्भय गीत

मैदानों और पर्वत शिखरों पर अपना एक वर्ष लंबा पथ पायेगा।

और तुम, जिसकी बुद्धि 'पवित्रता' से आच्छन्न है—

तुम भी उसके नयनों का जादू समझ लोगे;

जब उन द्वारों से नील वर्ण पदों उठते हैं।

तब जादूगरी का यात्री-मंडल निकल पड़ता है।

और जब वह पुष्पित चरागाहों के बीच चलती है,

तब उसके सौंदर्य से लज्जित हो चमेली के कपोलों पर—

प्रस्वेद के ओस-विन्दु झलक उठते हैं।

पवित्रता के पथ से न डिगना
 चाहे संसार झुरीयुक्त बुद्धिया की तरह तुम्हें कितने ही प्रलोभन दे
 जो अपने वस्त्रों में वासना छिपाए हुए है,
 वह उन्हें लूट लेती है जो रुककर उसका विलाप सुनते हैं ।
 सीनाई से मोजेज तुम्हारे लिए अतुल संपदा ला रहे हैं;
 समीर की तरह सुनहले बछड़े के समक्ष,
 फरेब के शिकार होकर, सर मत झुकाओ ।
 शाह के उद्यान से वासंती वायु बह रही है,
 उसके उठे हुए फूलदान में घंटिया-पुष्प
 स्वर्ग प्रदत्त मदिरा विन्दु से युक्त है;
 जब तक सुल्तान गयासुद्दीन^१ सुन न लें,
 हाफ़िज, तब तक उसके दर्शन की अपनी कामना सुनाओ ।
 तुम्हारे घर के समीप वार्तालाप करने वाली वायु
 तुम्हारा विलाप राज्य तक पहुँचा देगी ।^२

१. आर्थर जे० अर्बेरी कृत: हाफ़िज की ५० कविताएँ-कैम्ब्रिज यूनि० प्रेस—१९५३, पृ० १६१ [टीकाकारों के दो दल क्रमशः इस गियाथ-अल-दीन को बंगाल का शासक (राज्यारंभ ७६९/१३६७), और हिरात का राजकुमार गियाथ-अल-दीन पीर-अली (शासन किया ७७२-६२/१३७०-८६) मानते हैं । यह नाम दीवान में अन्यत्र नहीं आता ।

२. वही, पृ० १०४ ।

(छ) वहशी

इस समुदाय के एक दूसरे प्रतिनिधि हैं—किरमान के एक गाँव बाफ़क के वहशी (मृ० १५८३ ई०) । वह एक अत्यंत उत्साही और भावविभोर कवि तथा प्राकृतिक सौंदर्य के सजग द्रष्टा थे । दक्षिणपूर्वी ईरान के रेगिस्तानों के किनारों पर वह रहते थे और वहीं उन्होंने अपने अत्यधिक मधुर और गेय उद्बोधन गीत गाए जो एक ज्वलंत प्रेम से भरे हृदय और अनर्गल आशाओं से भरे मस्तिष्क का अच्छा परिचय देते हैं । गुरुत्वाकर्षण के सिद्धांत का आइज़क न्यूटन द्वारा (१६४२-१७२७ ई०) पता लगाए जाने के बहुत पहले वहशी ने न केवल धुंधले रूप में इसे खोज लिया था वरन् उन्होंने एक सुन्दर अनुच्छेद में उसका विवेचन भी किया था ।^१ उन्होंने कहा था :

यके मैलस्त दर हर ज़र्ग रक्कास ।
 कशां हर ज़र्ग रा ता मरकज़े खास ॥
 जि जिस्मे आसमानी वज़ ज़मीनी ।
 अज़ीं मैलस्त हर जुंबिश कि बीनी ॥
 जनीबत दर जनीबत ख़ैल दर ख़ैल ।
 हमीं मैलस्तो ई मैलस्तो ई मैल ॥

१. देखो वहशी की मसनवी, फ़रहाद-शीरीन, बंबई ।

: अनुवाद :

“प्रत्येक कण में एक नृत्यशील कामना है जो उसे एक विशेष केन्द्र की ओर खींचती है।

स्वर्गिक तथा पृथ्वी की प्रत्येक वस्तु की प्रत्येक गतिविधि, जिसे तुम देखते हो, इसी काम के कारण है।

प्रत्येक वृन्द और जनसमुदाय में,

केवल एक यही कामना, एक मात्र यही कामना विद्यमान है।

(ज) जामी

अन्त में हैं, उसी संप्रदाय से उत्पन्न विश्व-कोष-ज्ञान-समन्वित महाकवि अब्दुर्रहमान 'जामी' जिन्होंने रहस्यवाद का सांप्रदायिक मतवाद से तथा इस्लामी संस्कृति के विकास की नौ सदियों के बीच पल्लवित हुए इस्लामी विद्याओं की परंपरा के विपुल भाण्डार से समन्वय किया। यद्यपि उनके स्रोत अरबी ग्रंथों तक ही सीमित रहे तथापि उन्होंने अपने उस विशालकाय 'सप्तकी' में विचारोत्तेजक विषयवस्तु का एक विशाल संग्रह संकलित किया, जिसमें फ़ारसी-काव्य की सात सुन्दर मसनवियाँ हैं।

इनमें से एक में उन्होंने सिकंदर और ब्राह्मणों के बीच हुई एक भेंट का वर्णन किया है। इस कथा में उस वीर विजेता और

शांतिप्रिय भारतीय ब्राह्मणों के बीच हुआ एक संवाद है। गांधी-दर्शन के उन पूर्वजों ने सिकंदर को सलाह दी कि तुम शांति और अहिंसा के पक्ष का पोषण करो।

मैं आज का व्याख्यान ब्राह्मणों के कथनों से एक उद्धरण देकर समाप्त करूँगा, क्योंकि 'ब्राह्मण' शब्द फ़ारसी साहित्य में 'बुद्धिमान्' का पर्यायवाची माना जाता है।

सिकन्दर चो बर हिन्द लशकर कशीद ।
 खिरद मन्दिये बरहमानां शुनीद ॥
 गरोहे खुदादानो हिकमत शिनास ।
 बुरीदा जि गीती उमीदो हिरास ॥
 न्यामद अजेशां कसे सूये ऊ ।
 जि तकसीरे शां गर्म शुद खूये ऊ ॥
 बर अंगेस्त लशकर पये कहरे शां ।
 शताबां रुख आवुर्द दर शहरे शां ॥
 चो जां बरहमानां खबर याफ़्तन्द ।
 ब तदबीर आं कार बस्ताफ़्तंद ॥
 रसीदंद पेशश दर अस्नाय राह ।
 ब अजर्श रसान्दन्द कै पादशाह ॥
 गरोहे फ़कीरेम हिकमत पयोह ।
 चि ताबी रुखे मरहमत जीं ग्रोह ॥

न मारा सरे सुलह ने तावे जंग ।
 दरीं कार बिह गर नुमाई दिरंग ॥
 न दारेम जुज गंजे हिकमत मता ।
 न शायद जि कस बर सरे आं निजा ॥
 अगर गंजे हिकमत हमी बायदत ।
 बजुज कुंजकावी नमी शायदत ॥
 बुवद कारशे गंज ताअतवरी ।
 न किशवर कुशाई ओ गारतगरी ॥
 सिकन्दर चो विशुनीद ई अर्जे हाल ।
 जि लशकर कशीदन कशीद इनफ्रआल ॥
 ब आं चन्द तन राहे जां वर गरिफ्त ।
 दिल अज मुल्को माले जहां वर गरिफ्त ॥
 पस अज कतअे हामूं ब कोहे रसीद ।
 दर ऊ कंदा हर सू बसे गार दीद ॥
 गरोहे निशस्ता दरां गारहा ।
 फिरो शुस्ता दस्त अज हमा कारहा ॥
 रिदा ओ अजार अज गिया बाफता ।
 अमामा ब फर्क अज गिया ताफता ॥

कुशादंद बाहम जुबाने खिताब ।
 बसे शुद जि हर सू सवालो जवाब ॥
 बसा रम्जे हिकमत कि परदाखतंद ॥
 बसा सिरें मुश्किल कि हल साख्तन्द ॥
 चो आमद बसर मजलिसे गुप्तगू ।
 सिकन्दर बरां हाजरां कर्द रू ॥
 कि हर च अज जहां एहत्याजे शुमास्त ।
 बिखाहेद अज मन कि यकसर रवास्त ॥
 ब गुप्तदं मारा दरीं खाकदां ।
 नबायद बजुज हस्तिये जाविदां ॥
 ब गुफ्ता कि ई नीस्त मकदूरे मन ।
 बज्जीं हर्फ खालीस्त मनशूरे मन ॥
 बगुप्तदं चूं दानी ई राज रा ।
 चरा बन्दाई शहवतो आज रा ॥
 पये मुल्क ता चंद खूँ रेखतन ।
 बहर किशवरे लशकर अंगेखतन ॥
 गरिफ्तम कि गीती हमा आने तुस्त ।
 जहाँ सर बसर जेरे फ़रमाने तुस्त ॥
 चि हासिल चो मी बायद आखिर गुजाश्त ।
 बदिल तुल्मे अंदोह जावीद काश्त ॥

: अनुवाद :

“जब सिकंदर ने भारत पर आक्रमण किया तब उसने ब्राह्मणों के ज्ञान के विषय में सुना,

कि वे पवित्र तथा विद्वान् व्यक्तियों का एक ऐसा समुदाय हैं जो अपने हृदयों से समस्त संसारी आशाओं और भीतियों को निष्कासित कर चुके हैं ।

उनमें से कोई भी सिकंदर से मिलने न आया जो उनकी इस उपेक्षा से कुपित था ।

उसने उन्हें दण्ड देने के लिए अपनी सेनाएँ इकट्ठी कीं और उनके नगर की ओर बढ़ चला ।

जब ब्राह्मणों को यह विदित हुआ, तब उन्होंने शीघ्र एक योजना बनाई ।

वे उससे मार्ग में मिले और बोले, ‘हे राजा !

‘हम निर्धन व्यक्ति हैं और अध्ययन तथा ज्ञानार्जन में लगे रहते हैं; तुम हमें अपनी कृपा से क्यों वंचित करते हो ?

‘न तो हमारे पास शांति के लिए श्रवकाश है, और न युद्ध के लिए शक्ति; बेहतर होगा कि आप हमारे विरुद्ध अपने जल्दबाजी के कार्य पर शांतिपूर्वक विचार करें ।

‘हमारे पास ज्ञान की संपदा के सिवा अन्य कोई धन नहीं, परंतु उसी लिए तो किसी को हमसे न लड़ना चाहिए ।’

‘यदि तुम्हें ज्ञान-कोष की आवश्यकता हो, तो समझ लो कि सिवा कठिन खोज के द्वारा वह दुष्प्राप्य है।’

‘ज्ञान का खोजी तो विनम्र होता है न कि देशों पर आक्रमण करता और उन्हें लूटता है।’

जब सिकंदर ने यह प्रार्थना सुनी तब वह अपने आक्रमण (के विषय) पर लज्जित हुआ।

उसने अपना धन और राज्य त्याग कर जीवन के मार्ग पर उनमें से कुछ का अनुगमन किया,

रेगिस्तान को पार करने के बाद, वे एक पर्वत के पास पहुँचे जिसमें अनेक गुफाएँ खोदी गईं।

एक जनसमुदाय सारे कार्य छोड़कर इन्हीं गुफाओं में रहता था।

वे बिनी हुई घास के कपड़े तथा साफ़े पहने थे।

उनमें सबने साथ ही सिकंदर को संबोधित किया और प्रश्नोत्तरों का प्रचुर परिमाण में विनिमय हुआ।

ज्ञान के अनेक रहस्य बताए गए और अनेक कठिन समस्याएँ हल की गईं।

जब सभा समाप्त होने को हुई तब सिकंदर ने श्रोताओं को संबोधित कर कहा :

‘आप लोग मुझसे सांसारिक आवश्यकता की कोई भी वस्तु माँग सकते हैं।’

उन्होंने उत्तर दिया, 'इस व्यर्थता के स्थान (संसार) में हमें एक अनन्त जीवन पाने की कामना के सिवा और कोई कामना नहीं।'।

सिकन्दर ने कहा, "यह मेरी शक्ति के बाहर है, मेरा आज्ञापत्र इस (अमरता) शब्द से रिक्त है।"

वे बोले, 'यदि तुम इस रहस्य को जानते हो तो क्यों वासना तथा लोलुपता के शिकार बने हुए हो ?

'राज्य पाने तथा प्रत्येक देश पर आक्रमण करने के लिए कब तक तुम रक्तपात करते रहोगे ?

'मान लो कि सारा संसार तुम्हारे चरणों में नत हो और तुम्हारी आज्ञाओं का पालन करे

'इतने पर भी तुम्हें क्या प्राप्त होगा, क्योंकि अंत में, हर एक को यह संसार त्यागना होगा और अपने हृदय में अनंत शोक का बीज बोना होगा।'

सप्तम व्याख्यान
*
काव्य : विविध विषय
*

रूपरेखा

काव्य के रूप

मुख्य फ़ारसी

अरबी से गृहीत या अनुकृत

अरबी के ईरानी लेखक

[१] अरबी और फ़ारसी दोनों में प्रचलित रूप

(क) कसीदा (स्तुति) (ख) ग़ज़ल (उद्बोधन गीत) (ग) क़तआ
(वृत्त खण्ड)

[२] फ़ारसी के निजी रूप

(घ) हबाई (चतुष्पदी) (ङ) मसनवी (द्विपदी) (च) तज़िआ
(छंदानुगत कविताएँ)

[मिर्जा ग़ालिब के कुल्लियात का एक विश्लेषण (उदाहरण
स्वरूप)]

[३] आधुनिक काव्य के रूप

यूरोपीय काव्य का प्रभाव; प्रथम सुधार

[४] उपसंहार : क्षमा-याचना और धन्यवाद ।

काव्य के रूप

रूप और विषयवस्तु की दृष्टि से फ़ारसी काव्य के अनेक वर्ग बनाए गए हैं। प्रत्येक वर्ग के अपने प्रतिनिधि कवि हैं जो विशेष वर्ग के 'आचार्य' माने जाते हैं।

रूप की दृष्टि से उदात्त छंदों के ६ प्रमुख प्रकार हैं। इनमें से कुछ अरबी काव्य से लिए गए हैं, जबकि ईरान में प्राचीन काल से विद्यमान कुछ दूसरे रूपों ने बाह्यतः अपनी मौलिकता बनाए रखी है। यदि बाद के युगों में अरबी काव्य में फ़ारसी काव्य के ही छंद, या वैसे ही छंद पाए जाते हैं तो ये निश्चय ही अरबों द्वारा फ़ारसी काव्य से लिए गए हैं। इसे न भूलना चाहिए कि अरबों का विशुद्ध और वास्तविक काव्य, जिसे विदेशी प्रभाव से मुक्त कहा जा सकता है (विशेषकर ईरान का), वह था जो इस्लाम-प्रदेश के एक शताब्दी पहले अरब प्रायद्वीप में समृद्ध रूप से विद्यमान था और उसके बाद दो शताब्दियों से अधिक तक चलता रहा। प्रथम युग अर्थात् इस्लाम-पूर्व काल के काव्य को अरबों ने 'जाहेलिध्यात काव्य' तथा द्वितीय युग के काव्य को 'मखज़मिध्यात' और 'उमय्या काव्य' की संज्ञा प्रदान की। ये विशुद्ध अरबी प्रतिभा की उपज थे।

आठवीं शताब्दी ई० / द्वितीय शती हि० के आगे से ईरानियों ने भाषा पर इतना अच्छा अधिकार पा लिया कि न केवल वे उसमें

अपने विचार तथा मंतव्य प्रकट कर सकते थे (काव्य तथा गद्य दोनों में), बल्कि वे अरबी रचनाओं में भी अरबी लेखकों को मात दे गए। वास्तव में अरबी भाषा के व्याकरण और अलंकार-शास्त्र के संकलन का श्रेय ईरानियों को है।

तीसरी शताब्दी हि० से न केवल अरबी साहित्य (बाद में अब्बासी साहित्य के नाम से प्रसिद्ध) ने ईरानी प्रतिभाओं की सहायता से लाभ उठाया बल्कि अनजाने ही उन्होंने अपनी प्राचीन भाषा से इस नई भाषा में विचारों तथा विषयों की एक विपुल राशि स्थानांतरित कर दी।^१

जैसा कि मैं पहले कह चुका हूँ चौथी शताब्दी हि० में उत्पन्न हुए फ़ारसी काव्य के कुछ रूप अरबों से लिए गए, जब कि कुछ दूसरे रूप जो मूलतः ईरानियों ही के थे, अरबी काव्य में साथ-साथ परस्पर सहयोग से ग्रहण किए गए।

आज के भाषण में मैं फ़ारसी काव्य के तीन अपने निजी तथा तीन अरबों से लिए गए रूपों पर विचार-विमर्श करूँगा। प्रत्येक के लिए मैं कुछ आचार्यों का नामोल्लेख करूँगा, जो उक्त विशिष्ट रूप के प्रतिनिधि होंगे। उन सब का विस्तृत विवरण देना इन व्याख्यानों के क्षेत्र से बाहर है।

१. देखो—आर० ए० निकल्सन कृत 'अरबों का साहित्यिक इतिहास,' तथा सी० हुअर्ट कृत 'अरबी साहित्य'—पैरिस।

[१] अरबी और फ़ारसी दोनों में प्रचलित रूप

(क) क़सीदा (स्तुति)—यह एक लम्बी कविता है, जिसमें तुकान्त अथवा एक ही छंद के बीस से सौ तक या अधिक पद्य रहते हैं। यह अरबी काव्य का प्राचीनतम रूप है जो कि 'जाहेलियात' युग से विद्यमान है। इन कविताओं के अंतिम छंद में, जिसे 'मक्रता' कहते हैं, कवि अपने उपनाम का उल्लेख करता है।

फ़ारसी काव्य के इस प्रकार में अनेक कवियों ने स्थायी रचनाएँ प्रस्तुत की हैं। महान् क़सीदा-लेखकों में प्रथम हैं बुख़ारा के 'रोदकी' (मृ० ६४१ ई०), जो अंधे कवि-संगीतज्ञ तथा 'फ़ारसी काव्य के जनक' थे। उन्हें इस शाखा में बड़ी प्रसिद्धि मिली। वही प्रथम कवि थे जिसने कलीलाह-व-दिमनाह (पंच-तंत्र) को एक सुन्दर मसनवी में पद्यबद्ध किया। इस मसनवी को लुप्त हुए बहुत समय बीत गया। समस्त पुस्तक के केवल ७० के लगभग छंद ही आज प्राप्य हैं।

उनके बाद, ग़ज़नवियों के अंतर्गत (१००० ई०), क़सीदा-लेखक परिपूर्णता की चरम सीमा पर पहुँच गए। ग़ज़नवी दरबारों के 'उनसरी बल्खी' (१०५० ई०) तथा 'फ़र्रखी सीस्तानी' (१०वीं शती) आदि जैसे सभी कवि सुन्दर स्वरचित क़सीदे छोड़ गए हैं।

काव्य का यह रूप बाद के युगों में भी यथापूर्व लोकप्रिय रहा और आधुनिक काल के कवियों का भी ध्यान इसकी ओर आकृष्ट

रहा है। इतिहास के पूरे दौरान में ईरान, अफ़ग़ानिस्तान और मध्ययुगीन भारत के प्रायः हर दरबार में राजकवि (मलिक-उल-शोअरा) रहते थे। समकालीन क़सीदा-लेखकों में सर्वश्रेष्ठ कवि को यह उपाधि दी जाती थी।

१२वीं शताब्दी ई० में 'अमीर मोअज़्ज़ी' (११४७ ई०) और उनके समकालीन 'अनवरी' (मृ० ११६० ई०), 'ख़ाक़ानी' (मृ० ११६८ ई०) और अन्योंने अपने क़सीदों के लिए उच्च ख्याति प्राप्त की। भारत में भी 'अमीर ख़ुसरो' (मृ० १३२५ ई०), 'हसन देहलवी' (मृ० १३३० ई०), 'अल्लामा फ़ाज़ी' (१००४ हि०), 'उफ़ी' (मृ० १५६१ ई०) और अंत में 'मिर्जा ग़ालिब' (मृ० १८६६ ई०) जैसे फ़ारसी काव्य के आचार्यों ने शानदार क़सीदों की सृष्टि की।

पिछली शताब्दी में ईरान में क़जर-युग के सबसे बड़े क़सीदा-लेखक थे 'क़ाअनी' (मृ० १८५४ ई०)।

आधुनिक युग में 'मुहम्मद तक्वी बहार ख़ुरासानी' (मृ० १६५१ ई०) को राजकवि की उपाधि दी गई थी और वह इसके सर्वथा उपयुक्त पात्र थे। वह एक गण्यमान्य क़सीदा-लेखक भी थे।

क़सीदा से दो नए प्रकार निकले। एक है ग़ज़ल (उद्बोधन गीत) और दूसरा है क़तआ (वृत्त-खण्ड)।

(ख) ग़ज़ल—एक प्रकार का गेय और प्रेमाख्यानक छंद है जो, क़सीदा की भूमिका के रूप में व्यवहृत होता था और मूलतः

‘तगजल’ कहा जाता था। इस भूमिका में कवि अपनी प्रेमिका की प्रशंसा करता या उससे वियोग पर अपना उपालंभ देता था। कभी-कभी वह प्रकृति के चित्रण जैसे रात, दिन, सूर्योदय, सूर्यास्त या वर्ष की चार ऋतुओं आदि का वर्णन भी करता था। बाद में ११ वीं शताब्दी ई० में क़सीदा के इन भूमिकात्मक लिखे गये छंदों ने स्वतंत्र रूप ग्रहण कर लिया अर्थात् ये ‘गजल’ या उद्बोधन गीत हो गए। इस प्रकार के गीत के लिए जिन कवियों की विशेष अभिरुचि थी, उन्होंने शीघ्र गजल-लेखन में बड़ी सिद्धहस्तता प्राप्त कर ली। तब से ईरान और अफ़ग़ानिस्तान में गजल प्रचलित है। बाद में, यह भारतवर्ष में भी उर्दू काव्य में प्रगट हुई और अब भी इस उपमहाद्वीप में काव्य का सर्वाधिक लोकप्रिय रूप है।

संक्षेप में, गजल एक छोटी कविता है जिसमें तुकांत या एक ही छंद के पाँच से दस तक पद्य रहते हैं। अंतिम पद्य में कवि अपना उपनाम बताता है। प्रारंभ में गजल में मुख्यतया वासनात्मक और प्रेमात्मक विषय रहते थे; परन्तु बाद में, १३ वीं शताब्दी ई० में, इसका क्षेत्र विस्तीर्ण हुआ और इसमें आचार, रहस्य तथा सूफ़ी-मत विषयक काव्य का भी समावेश हो गया। गजल कुछ अंशों में अंग्रेजी चतुर्दशपदी से मिलती-जुलती है।

दो महाकवि इस वर्ग के प्रमुख आचार्य हैं। वे हैं ‘सादी’ और ‘हाफ़िज़’। ईरान और भारत के साहित्यिक इतिहास के मध्ययुग

में उनके अलावा अन्य भी कई प्रख्यात ग़ज़ल-लेखक हुए। विश्व के जाज्वल्यमान साहित्यिकों में अब भी उनका उच्च स्थान है। सैकड़ों कवियों में से निम्नलिखित कुछ का ही उल्लेख यहाँ किया जा सकता है :

- | | |
|---------------------------|----------------|
| १. ख़्वाजुए-किरमानी | (मृ० १३४१ ई०) |
| २. अब्दुर-रहमान जामी | (मृ० १४६२ ई०) |
| ३. सायब तन्वीजी | (मृ० १६६६ ई०) |
| ४. उर्फ़ी शीरानी | (मृ० १५६१ ई०) |
| ५. विसाल शीराज़ी | (मृ० १८४६ ई०) |
| ६. बदिल देहलवी | (मृ० ११३४ हि०) |
| ७. महमूद खाँ क़ारी काबुली | (मृत) |
| ८. ग़ालिब देहलवी | (मृ० १८६६ ई०) |
| ९. इक़बाल लाहौरी | (मृ० १९३८ ई०) |

ये नाम केवल उदाहरण स्वरूप गिनाए गए हैं, क्योंकि सच तो यह है कि ग़ज़ल-लेखकों की संख्या इतनी अधिक है कि गणना के सभी प्रयत्न निष्फल होंगे।

ईरान के आधुनिक ग़ज़ल-लेखकों का भी उल्लेख यहाँ कर दिया जाय। वे अपनी पैतृक प्रतिभा के महान् उत्तराधिकारी हैं, और वह समुदाय है जो आध्यात्मिक प्रकाश की यह मशाल ऊँची रखे हुए है। भारतीय उप-महाद्वीप में उत्तम काव्यात्मक अभिरुचि वाले कुछ महान् ग़ज़ल-लेखकों से मिलने का सौभाग्य मुझे प्राप्त हुआ है।

(ग) कृतत्रा (वृत्तखण्ड)—ब्राह्म में कृतसोदा से निसृत दूसरा प्रकार है कृतत्रा या वृत्त-खण्ड। यह गजल की तरह पाँच से बीस तुक-पद्यों की एक छोटी कविता है जो तुकान्त या एक ही छंद में होती है। कवि के लिए प्रथम पद्य में तुकान्त अर्थालियों का रखना अथवा अंत में अपना उपनाम बताना आवश्यक नहीं है। कोई भी विषय—नैतिकता, सिद्धान्त, आदेश, असाधारण घटना का वर्णन, दैनंदिन घटनाएँ, प्रशंसा, व्यंग, याचना या शोकगीत वृत्तखण्ड की विषय-वस्तु बन सकते हैं।

एक वृत्तखण्ड में केवल एक ही विषय रहता है और सभी पद्य तत्संबंधी होते हैं। यह प्रकार, जो कि दसवीं शताब्दी ई० से प्रचलित है, मूलतः कृतसोदा का ही एक भाग था।

जिन कवियों ने इस वर्ग की कविता में प्रसिद्धि प्राप्त की उनकी संख्या बहुत है। पाँचवीं शताब्दी के दिग्गज, जैसे—सनाई अजानवी (११५० ई०), अनवरी खुरासानी और खाकानी शेरवानी सुन्दर वृत्तखण्ड छोड़ गए हैं। परन्तु इब्न यमीन (मृ० १३२४ ई०) अपने वृत्तखण्डों के लिए विशेष प्रसिद्ध हैं और उनका संग्रह फ़ारसी-काव्य की उदात्त रचनाओं में सन्निविष्ट है। विचार-प्रकाशन का उपयुक्त वाहन होने के कारण यह प्रकार ईरान, अफ़गानिस्तान और भारत में प्रचलित है। इसके आधुनिक आचार्य हैं :

१. बहार खुरासानी (खुरासान)
२. इक़बाल लाहोरी (पंजाब)

३. सूरतगर शीराज़ी (जीवित हैं—शीराज़)
४. क़ारी काबुली (अफ़ग़ानिस्तान के राजकवि)
५. ख़लीलुल्लाह ख़र्लीली (अफ़ग़ानिस्तान)

[२] फ़ारसी के निजी रूप

अब मैं संक्षेप में काव्य के उन तीन प्रकारों (रूपों) का वर्णन करूँगा जो वस्तुतः ईरानी हैं।

(घ) रुबाई (चतुष्पदी)—सर्वाधिक प्राचीन है दोबंती जिसका विस्तृत वर्णन मैं पहले कर चुका हूँ। उसी पद्धति पर, अर्थात् चार अर्धालियों से युक्त चतुष्पदी (रुबाई) बाद में आविष्कृत हुई। इसमें सामान्यतया रोमानी भावनाएँ, दार्शनिक या रहस्यवादी विषय, अथवा दैनंदिन की समस्याएं वर्णित रहती हैं। रुबाई अब भी प्रचलित है तथा ईरान, अफ़ग़ानिस्तान और भारतवर्ष में ऐसे कम ही कवि होंगे जिन्होंने रुबाई न लिखी हो। अरबों ने कुछ समय बाद ईरानियों से रुबाई ली।

सभी रुबाइयों का छंद एक ही है और उनकी प्रथम, द्वितीय तथा चतुर्थ अर्धालियाँ परस्पर तुकान्त होती हैं। चूँकि उनमें कवि का उपनाम उल्लिखित होना आवश्यक नहीं, अतः संप्रति विद्यमान सहस्रों फ़ारसी रुबाइयों के सही रचयिताओं का नाम निश्चयपूर्वक ज्ञात नहीं है। फलतः ये किसी भी प्रसिद्ध रुबाई-लेखक की मान ली जाती है।

न केवल ईराम बल्कि समस्त संसार में जिस कवि ने इस क्षेत्र

में सर्वाधिक ख्याति पाई है वह है महान् दार्शनिक गणितज्ञ 'उमर खय्याम'। उसकी रुबाइयों का अनुवाद विश्व की प्रायः सभी बड़ी भाषाओं में हो चुका है। खय्याम का परिचय देने की जरूरत नहीं क्योंकि आपने पहले ही उसके विषय में बहुत कुछ सुन रखा है।

इस नगर (दिल्ली) के एक महान् रुबाई-लेखक 'सरमद' का नामोल्लेख करना अत्यंत समीचीन होगा (मृ० १०७१ हि०)। जिन्हें औरंगजेब के शासन-काल में नास्तिकता के आरोप में सूली पर चढ़ा दिया गया था और जो 'जामा मस्जिद' के समीप गड़े हुए हैं। अपनी भावप्रवण ऊष्मा के कारण उनकी रुबाइयाँ विशेष लोकप्रिय हैं।

(ड) मसनवी (द्विपदी)—ईरानियों के विशिष्ट काव्य का एक दूसरा प्रकार है—'मथनवी' (मसनवी या द्विपदी)। इसकी दो अर्धालियाँ परस्पर तुकान्त होती हैं। इसकी लंबाई की कोई सीमा निर्धारित नहीं है और इसमें आदि से अन्त तक एक ही छंद रहता है। कवि को स्वतंत्रता है कि वह या तो सात छंदों की एक मसनवी लिखे या वह इसे सात हजार तक बढ़ा दे। मसनवी के लिए विषय निर्वाचित करने में भी कवि पूर्णतः स्वतंत्र है। विषय चाहे ऐतिहासिक, पौराणिक, दार्शनिक, सदाचार संबंधी, रहस्यवादी या धार्मिक हो।

विद्यमान फ़ारसी मसनवियों में सर्वश्रेष्ठ और सर्वाधिक प्राचीन है फ़िरदौसी का 'शाहनामा'। विशालकाय मसनवियों में इसके बाद असदी तूसी (मृ० ११वीं सदी) का 'गरशास्पनामा' है।

इन दो दिग्गजों के बहुत समय बाद तक फ़िरदौसी की शैली की अनुकृति पर बहरे-तकारब में मसनवी में अनेक महाकाव्य रचे गए, जिनमें अधिकतर तत्कालीन राजाओं के सैनिक पराक्रमों का स्तवन रहता था।

तदनन्तर दार्शनिक तथा रहस्यवादी मसनवियाँ आती हैं, उनमें सर्वाधिक प्रसिद्ध हैं :

१. मसनवी सैकलुल अर्वाह, जिसके रचयिता थे महान् रहस्यवादी कवि जलालुद्दीन रूमी। यह मसनवी इतनी अधिक विश्रुत है कि इसी को मसनवी समझा जाने लगा है।

२. हर्दाकतुल-हर्काकत, रचयिता—सनाई ग़जनवी।

३. अत्तार (मृ० १२३० ई०) की 'पक्षियों की सभा' नामक रूपकात्मक मसनवी (मनतकुत तैर)।

४. निज़ामी की स्वतंत्र नामों वाली पाँच मसनवियाँ, जिनमें से प्रत्येक की वस्तु एक पृथक् रहस्यवादी, पौराणिक या रोमानी विषय है। ये हैं : बहरामनामा, ख़ुसरो-शीरीन, लैला-मजनू, मख़ज्जन-उल-असरार, इस्कंदरनामा।

५. इन्हीं की अनुकृति पर अमीर ख़ुसरो ने बंसी ही पाँच मसनवियाँ लिखीं जो सर्वविदित हैं।

६. जामी की सात मसनवियाँ।

'इक़बाल' लाहौरी की असरारे-ख़ुदी, रमूजे-बेख़ुदी, जबूरे-अजम,

अर्मुगाने-हिजाज़, आदि कुछ कृतियों में सुन्दर मसनवियाँ हैं जो इस उप-महाद्वीप में बहुत प्रशंसित हैं।

(च) तजिआत, आदि (छंदानुगत कविताएँ)---इसके बाद हैं छंदानुगत कविताएँ अर्थात् 'अशआर अदवारी'। इस प्रकार की कविता के सभी पद्य एक ही छंद में होते हैं परंतु प्रत्येक पद्य का तुक विभिन्न होता है। जब टेक स्वरूप वही पद्य प्रत्येक छंद के अंत में दुहराया जाता है तब वह कविता 'तजियाबंद' कहलाती है। फ़ारसी-काव्य में इस वर्ग की दो कविताएँ बहुत प्रसिद्ध हैं। उनमें एक के रचयिता हैं 'सादी' और दूसरी के 'हातिफ़' (मृ० १७८४ ई०)।

यदि, किसी छंदानुगत कविता के अंतिम पद्य में पूर्ववर्ती अथवा परवर्ती तुकों से भिन्न अपना स्वतंत्र तुक है, तो वह कविता तरकीब-बंद कहलाती है। ईरान में यह पद्धति अब भी प्रचलित है और बहार ख़रासानी (मृ० १९५१ ई०), वहीद बस्तगर्दी (मृ० १९३९ ई०), शौरीदा शीराज़ी (१९२५) जैसे प्रमुख कवियों ने, जिन्होंने काव्य के अन्य प्रकारों में मूल्यवान् रचनाएँ प्रदान की हैं, इस पद्धति पर भी उच्च कोटि की अनेक कविताएँ लिखी हैं।

उपर्युक्त वर्गों के लिए विभिन्न कवियों से उदाहरण उद्धृत करने के बजाय मैंने एक ही कवि की कृतियों का विश्लेषण करना उचित समझा और इस प्रयोजन के लिए मैंने मिर्जा ग़ालिब का दीवान चुना है जिसमें प्रत्येक वर्ग के सुन्दर उदाहरण प्राप्य हैं। नवल-

किशोर प्रेस, लखनऊ द्वारा १९२५ में प्रकाशित उनकी 'कुल्लियात' आप देख सकते हैं। उनकी रचनाएँ जिस प्रकार कुल्लियात में हैं उसे देखते हुए उनका वर्गकरण निम्नलिखित ढंग से किया जा सकता है :

१. वृत्तखण्ड	पृ० ११-५२
२. तर्जोआत कविताएँ	पृ० ४३-६८
३. मसनवियाँ	पृ० ६९-१६०
४. क़सदे	पृ० १६१-३२६
५. ग़ज़ले	पृ० ३३०-५००
६. रुबाइयाँ	पृ० ५०१-५१४

आप ईरान, अफ़ग़ानिस्तान और भारतवर्ष के अन्य सभी कवियों की कृतियों का विश्लेषण इसी पद्धति से कर सकते हैं और काव्य के विभिन्न वर्गों का पता लगा सकते हैं। चूँकि इन देशों में सभी उदात्त कवियों की रचनाएँ उपर्युक्त ६ वर्गों में बाँटी जाती हैं अतः उल्लिखित विभिन्न प्रकारों का अध्ययन बहुत सुगम हो जाता है।

३ आधुनिक काव्य के रूप

ईरान के आधुनिक कवियों ने योरपीय रचनाओं की अनुकृति पर अनेक नए प्रकारों की सृष्टि की है और उन्होंने उनमें अपनी रचि तथा प्रतिभा प्रदर्शित की है। अभी इन प्रकारों को सही ढंग से निरूपित करना अथवा विशेष नाम प्रदान करना कठिन है। तथापि इतना निश्चित है कि कुछ नवनिर्मित संगीतात्मक छंदों में गीत लिखे जा रहे हैं जिनमें कि तुक का पालन लगातार एक प्रकार से नहीं

होता । कभी-कभी सभी विषम अर्धालियाँ एक ही तुक की होती हैं, जब कि सम-अर्धालियों का तुक पृथक् होता है ।

एक आधुनिक आचार्य, अली अकबर देहखुदा,^१ संभवतः प्रथम कवि हैं जिन्होंने फ़ारसी काव्य में नए प्रकार प्रविष्ट किए । ४५ वर्ष पहले, १९०६ में, ईरान में राजनीतिक क्रान्ति के आरंभ में, उन्होंने अपने एक ऐसे मित्र की मृत्यु पर शोक-गीत लिखा जो वैधानिक आंदोलन के भक्त थे और उस संघर्ष में शहीद हुए थे । यह शोकगीत स्विट्ज़रलैंड में लिखा गया था और इसने आधुनिक फ़ारसी काव्य में एक नया अध्याय खोला । इसमें पाँच छन्द हैं, जिनमें से एक यहाँ उदाहरण स्वरूप उद्धृत है :

ए मुर्गे सहर चो ईं शबे तार ।
 बिगुजाश्त जि सर सियाहकारी ॥
 वज्र नफ़हाय रूह बरूश असहार ।
 रफ़्त अज्र सरे खुफ़्तगां खुमारी ॥
 बिगशूद गिरह जि जुल्फ़े जरतार ।
 महबूबाय नीलगूँ अमारी ॥
 यज्रदां बकमाल शुद नमूदार ।
 व एहरीमने जिश्त खू हिसारी ॥
 याद आर जि शमा मुर्दा याद आर

१. हमें खेद है कि आचार्य अली अकबर फ़ारवरी १९५६ में संसार से प्रस्थान कर गये—(अनुवादक) ।

: अनुवाद :

ओ प्रातःकालीन पक्षी, जब यह तमिल रात अपने काले कारना
एक ओर रख देती है,

और, प्रभात के जीवनप्रद उदय पर, याचित निद्रा सोये हुआ
के सर से चली जाती है,

और गहन नील पुँज पर आसीन प्रिया अपने सुनहले केशगुच्छ
खोल देती है,

और पूर्णता में ईश्वर व्यक्त हो उठता है, जब कि दुस्स्वभाव
अह्लिमन अपने गढ़ में चला जाता है,

उस समय उस बुझते दीप को स्मरण करो !^१

दुर्भाग्य से समय अनुमति नहीं देता कि मैं आधुनिक फ़ारसी
काव्य पर विशद विवेचन हूँ। मौलिकता तथा विषय-नावीन्य की
दृष्टि से, और काव्य-रूपों में सुधार की दृष्टि से अनेक परिवर्तन
हुए हैं। जिन्हें इस विषय में रुचि हो वे निम्नलिखित पुस्तकें देख
सकते हैं :

- (१) फ़ारस का साहित्यिक इतिहास, चतुर्थ खण्ड; ई० जी०
ब्राउन ।
- (२) सखुनवराने-ईरान; डॉ० मुहम्मद इसहाक़
- (३) आधुनिक फ़ारसी काव्य : ,,
- (४) अदबियाते-मुअसिर : स्व० रशीद यासिमी

१. आधुनिक फ़ारसी-काव्य—डॉ० एम० इसहाक़—पृ० १०६

[४] उपसंहार

फ़ारसी साहित्य पर मेरी व्याख्यान-माला यहाँ समाप्त होती है। मुझे बहुत खेद है कि मैं पहले के कार्यक्रम का अनुवर्तन न कर सका जिसमें अनेक विषय सन्निविष्ट थे। मैं गद्य और काव्य में इतना अधिक लीन हो गया कि अन्य विषयों के साथ उचित न्याय न हो सका। सादी के गुलिस्ताँ में एक कहानी है जो यहाँ मुझ पर लागू होती है। वह यों है :

यके अज़ साहिबदिलां सर बजेबे मराकबा फ़िरो बुर्दा बूद व दर बह्ने मुकाश्फ़ा मुस्तगरिक शुदा। हाले कि अज़ीं हालत बाज़ आमद यके अज़ मुहिब्बां गुफ़्त अज़ी बुस्तां कि बूदी तुहफ़ा करामत कुन गुफ़ता बखातिर दाश्तम कि अगर बदरख़्ते गुल बिरसम दामने पुर कुनम हदियाय असहाब रा। चूं बरसीदम बूये गुलम चुनां मस्त कर्द कि दामनम अज़ दस्त बिरफ़्त।

: अनुवाद :

“एक महात्मा समाधिस्थ हुए और ईश्वर दर्शन के समुद्र में प्रवाहित हो गए। जब वह अपनी सामान्य स्थिति में आए तब उनके एक मित्र ने पूछा कि आप मेरे लिए उस उद्यान से कौन-सी अर्च्छी भेंट लाए हैं। उन्होंने उत्तर दिया कि मैंने सोचा था कि यदि गुलाब के वृक्ष तक पहुँच जाऊँगा तो अपना आँचल फूलों से भर लूँगा और वही अपने मित्रों को उपहार में दूँगा। परन्तु जब

मैं वस्तुतः वहाँ पहुँच गया तब गुलाब के फूलों ने मुझे इतना बेसुध कर दिया कि आँचल मेरे हाथों से खिसक गया।^१

फलस्वरूप मेरे पास कोई विकल्प न रह गया सिवा इसके कि शेर विषयों—दर्शन, धर्म, सूफी-मत, और कला को किसी अन्य उपयुक्त अवसर तक के लिए छोड़ दूँ।

मुझे अब अधिक नहीं कहना है, अतः इन व्याख्यानो के आयोजन में अनेक कष्ट उठाने के लिए, विश्वविद्यालय के अधिकारियों को विशेष कर मोहक व्यक्तित्व 'वाइस चांसलर' (उपकुलपति) महोदय और फ़ैकल्टी ऑफ आर्ट्स के दयालु अध्यक्ष को मैं हृदय से धन्यवाद देता हूँ।

मैं श्रोतामण्डल के सदस्यों का भी आभारी हूँ, जिन्होंने मेरे क्षुद्र भाषणों को सुनने के लिए अपना अमूल्य समय दिया। वस्तुतः वे ही मेरी प्रेरणा तथा प्रोत्साहन के सच्चे स्रोत रहे हैं क्योंकि फ़ारसी कहावत है कि—

मुस्तमे साहिव सुखन रा वर सरे शौक आवरद।

अर्थात्

“श्रोता ने वक्ता के उत्साह को प्रज्वलित कर दिया!”

—:०:—

